

वैशम्पायन उवाच ।

सा कीर्तयन्ती दुःखानि भीमसेनस्य भामिनी ।
रुग्दशनकैः कृष्णा भीमसेनमुदीक्षती ॥ २७
सा बाष्पकलया वाचा निःश्वसन्ती पुनः पुनः ।
हृदयं भीमसेनस्य घट्टयन्तीदमब्रवीत् ॥ २८
नाल्पं कृतं मया भीम देवानां किल्बिषं पुरा ।

इति श्रीमहामारते विराटपर्वणि कीचकवधपर्वणि द्रौपदीभीमसंवादे
विंशोऽध्यायः ॥ २० ॥



२१

भीमसेन उवाच ।

धिगस्तु मे बाहुबलं गाण्डीवं फाल्गुनस्य च ।
यत्ते रक्तौ पुरा भूत्वा पाणी कृतकिणाविमौ ॥ १
समायां तु विराटस्य करोमि कदनं महत् ।
तत्र मे कारणं भाति कौन्तेयो यत् प्रतीक्षते ॥ २
अथवा कीचकस्याहं पोथयामि पदा शिरः ।
ऐश्वर्यमदमत्तस्य क्रीडन्निव महाद्विपः ॥ ३
अपश्यं त्वां यदा कृष्णे कीचकेन पदा हताम् ।
तदैवाहं चिकीर्षामि मत्स्यानां कदनं महत् ॥ ४
तत्र मां धर्मराजस्तु कटाक्षेण न्यवारयत् ।
तदहं तस्य विज्ञाय स्थित एवास्मि भामिनि ॥ ५
यच्च राष्ट्रात् प्रच्यवनं कुरूणामवधश्च यः ।
सुयोधनस्य कर्णस्य शकुनेः सौबलस्य च ॥ ६
दुःशासनस्य पापस्य यन्मया नाहतं शिरः ।
तन्मे दहति गात्राणि हृदि शल्यमिवापितम् ।
मा धर्मं जहि सुश्रोणि क्रोधं जहि महामते ॥ ७
इमं तु समुपालम्भं त्वत्तो राजा युधिष्ठिरः ।
शृणुयाद्वाऽपि कल्याणि कृत्स्नं जह्यात् स जीवितम् ।
धनञ्जयो वा सुश्रोणि यमौ वा तनुमध्यमे ।
लोकान्तरगतेष्वेषु नाहं शक्यामि जीवितुम् ॥ ९
पुरा सुकन्या भार्या च भार्गवं च्यवनं वने ।

अमाभ्या यत्र जीवामि कर्तव्ये सति पाण्डव ३१
वैशम्पायन उवाच
ततस्तस्याः करौ सूक्ष्मां किण्वज्जौ वृकोदरः ।
मुखमानीय वं पत्न्या रुग्द परवीरहा ॥ ३०
तौ गृहीत्वा च कौन्तेयो बाष्पमुत्सृज्य धीर्यवान् ३१
ततः परमदुःखार्त इदं वचनमब्रवीत् ॥

वल्मीकभूतं शायन्तमन्वपद्यत भामिनी ॥ १०
नारायणी चेन्द्रसेना रूपेण यदि ते श्रुता ।
पतिमन्वचरदृष्टं पुरा वर्षसहस्रिणम् ॥ ११
दुहिता जनकस्यापि व्रदेही यदि ते श्रुता ।
पतिमन्वचरत् सीता महारण्यनिवासिनम् ॥ १२
रक्षसा निग्रहं प्राप्य रामस्य महिषी प्रिया ।
क्लिश्यमानाऽपि सुश्रोणि राममेवान्वपद्यत ॥ १३
लोपामुद्रा तथा भीरु वयोरूपसमन्विता ।
अगस्तिमन्वयाद्वित्वा कामान् सर्वानमानुषान् ॥ १४
शुमत्सेनसुतं वीरं सत्यवन्तमनिन्दिता ।
सावित्र्यनुचचारैका यमलोकं मनस्विनी ॥ १५
यथैताः कीर्तिता नार्यो रूपवत्यः पतिव्रताः ।
तथा त्वमपि कल्याणि रुवैः समुदिता गुणैः ॥ १६
मा दीर्घं क्षम कालं त्वं मासमर्धं च संमितम् ।
पूर्णं त्रयोदशे वर्षे राज्ञां राज्ञी भविष्यसि ॥ १७
द्रौपद्युवाच ।

आर्तयैतन्मया भीम कृतं बाष्पप्रमोचनम् ।
अपारयन्त्या दुःखानि न राजानमुपालभे ॥ १८
किमुक्तेन व्यतीतेन भीमसेन महाबल ।
प्रत्युपस्थितकालस्य कार्यस्यानन्तरं भव ॥ १९

बाष्पकलया बाष्पेण गद्गदया मञ्जुलया वा घट्टयन्ती कम्पयन्ती
वा ॥ २८ ॥ कर्तव्ये मर्त्ये । कृ हिंसायामित्यस्य रूपम् ॥ २९ ॥
इति विराटपर्वणि नैल० भारतभावदीपे विंशोऽध्यायः
॥ २० ॥

२१

धिगिति ॥ १ ॥ सभायामिति । कारणं प्राकट्यं मा भूदिति

हेतुः प्रतीक्षते तदेव सूचयन् मामवेक्षते । अन्यथा तदानीं
कदनं करोमि कृतं स्यादित्यर्थः ॥ २ ॥ पोथयामि । चूर्णीकरोमि
॥ ३ ॥ नाहतं छित्त्वा नानीतम् ॥ ७ ॥ अन्वपद्यत अन्व
सृतवती ॥ १० ॥ मादीर्घमदीर्घमल्पमित्यर्थः । उपपद्यते
समासः । क्षम क्षमस्व मासमर्धं चेति सार्धं मासमित्यर्थः
॥ १७ ॥ अनन्तर आसन्नः सन्नद्धो भव इति यादवत् ॥ १९ ॥

ममेह भीम कैकेयी रूपाभिभवशङ्कया ।
 नित्यमुद्विजते राजा कथं नेयादिमामिति ॥ २०
 तस्या विदित्वा तं भावं स्वयं चानुतदर्शनः ।
 कीचकोऽयं सुदुष्टात्मा सदा प्रार्थयते हि माम् ॥
 तमहं कुपिता भीम पुनः कोपं नियम्य च ।
 अनुवं कामसम्भूदमात्मानं रक्ष कीचक ॥ २२
 गन्धर्वाणामहं भार्या पञ्चानां महिषी प्रिया ।
 ते त्वां निहन्युः कुपिताः शूराः साहसकारिणः ॥
 एवमुक्तः सुदुष्टात्मा कीचकः प्रत्युवाच ह ।
 नाहं बिभेमि सैरन्धि गन्धर्वाणां शुचिस्मिते २४
 शतं शतसहस्राणि गन्धर्वाणामहं रणे ।
 समागतं हनिष्यामि त्वं भीरु कुरु मे क्षणम् २५
 इत्युक्ते चानुवं मत्तं कामातुरमहं पुनः ।
 न त्वं प्रतिबलश्रेष्ठां गन्धर्वाणां यशस्विनाम् २६
 धर्मे स्थिताऽस्मि सततं कुलशीलसमन्विता ।
 नेच्छामि कश्चिद्वध्यन्तं तेन जीवसि कीचक २७
 एवमुक्तः स दुष्टात्मा प्राह सत् स्वनवत्तदा ।
 अथ मां तत्र कैकेयी प्रेषयत् प्रणयेन तु ॥ २८
 तेनैव दोषिता पूर्वं भ्रातृप्रियचिकीर्षया ।
 सुरामानय कल्याणि कीचकस्य निवेशनात् २९
 सूतपुत्रस्तु मां दृष्ट्वा महत्सान्त्वमवर्तयत् ।
 सान्त्वे प्रतिहते क्रुद्धः परामर्शमनाऽभवत् ॥ ३०
 विदित्वा तस्य सङ्कल्पं कीचकस्य दुरात्मनः ।
 तथाऽहं राजशरणं जघ्नेनैव प्रधाविता ॥ ३१
 सन्दर्शने तु मां राज्ञः सूतपुत्रः परामृशत् ।
 पातयित्वा तु दुष्टात्मा पदाऽहं तेन ताडिता ३२
 प्रेक्षते स्म विराटस्तु कङ्कस्तु बहवो जनाः ।
 रथिनः पीठमर्दाश्च हस्त्यारोहाश्च नैगमाः ॥ ३३
 उपालब्धो मया राजा कङ्कश्चापि पुनः पुनः ।

ततो न वारितो राज्ञा न तस्याविनयः कृतः ३४
 योऽयं राज्ञो विराटस्य कीचको नाम साराथिः ।
 त्यक्तधर्मा नृशंसश्च नरस्त्रीसम्मतः प्रियः ॥ ३५
 शूरोऽभिमानी पापात्मा सर्वाशेषु च सुगन्धवान् ।
 दारामर्शी महाभाग लभतेऽर्थान् बहूनापि ॥ ३६
 आहरेदपि वित्तानि परेषां क्रोशतामपि ।
 न तिष्ठते स्म सन्मार्गे न च धर्मं बुभूषति ॥ ३७
 पापात्मा पापभावश्च कामबाणवशानुगः ।
 अविनीतश्च दुष्टात्मा प्रत्याख्यातः पुनः पुनः ॥ ३८
 दर्शने दर्शने हन्याद्यदि जह्यां च जीवितम् ।
 तद्धर्मे यतमानानां महान् धर्मो न शिष्यति ॥ ३९
 समयं रक्षमाणानां भार्या वो न भविष्यति ।
 भार्यायां रक्ष्यमाणायां प्रजा भवति रक्षिता ४०
 प्रजायां रक्ष्यमाणायामात्मा भवति रक्षितः ।
 आत्मा हि जायते तस्यां तेन जायां विदुर्बुधाः ॥
 मर्ता तु भार्यया रक्ष्यः कथं जायान्ममोदरे ।
 वदतां वर्णधर्मश्च ब्राह्मणानामिति श्रुतः ॥ ४२
 क्षत्रियस्य सदा धर्मो नान्यः शत्रुनिबर्हणात् ।
 पश्यतो धर्मराजस्य कीचको मां पदाऽवधीत् ॥
 तव चैव समक्षे धै भीमसेन महाबल ।
 त्वया ह्यहं परित्राता तस्माद्दोराज्जटासुरात् ॥ ४४
 जयद्रथं तथैव त्वमजैर्षाभिरादिभिः सह ।
 जहीममपि पापिष्ठं योऽयं मामवमन्यते ॥ ४५
 कीचको राजबाल्यभ्याच्छोककृन्मम भारत ।
 तमेवं कामसंमत्तं भिन्धि कुम्भमिवाश्मनि ॥ ४६
 यो निमित्तमनर्थानां बहूनां मम भारत ।
 तं चेज्जीवन्तमादित्यः प्रातरभ्युदयिष्यति ॥ ४७
 विषमालोक्ष्य पास्यामि मा कीचकवंशं गमम् ।
 श्रेयो हि मरणं मह्यं भीमसेन तवाग्रतः ॥ ४८

कैकेयी सुदेष्णा । नेयात् न गच्छेत् ॥ २० ॥ तं भावं राजाऽ
 स्यां कीचकहृतायां विरक्तः स्यादित्येवं रूपमभिप्रायम्
 ॥ २१ ॥ क्षणं स्वीकारम् ॥ २५ ॥ वध्यन्तं वध्यमानम्
 ॥ २७ ॥ अवर्तयत् कृतवान् सान्त्वं प्रियवादम् ॥ ३० ॥
 राजशरणं राजाधिष्ठितं स्थानम् ॥ ३१ ॥ सन्दर्शने प्रत्य-
 क्षम् ॥ ३२ ॥ पीठमर्दा राजप्रियाः 'पीठमर्दोऽतिघृष्टे स्यान्ना-
 यकस्य प्रियेऽपि च' इति मेदिनी । नैगमाः नागराः वणिजो
 वा । 'नैगमः स्यादुपनिषद्गणिजोर्नागरेऽपि च' इति मेदिनी
 ॥ ३३ ॥ तस्य कीचकस्याविनयो न कृतः न नाशितः ॥ ३४ ॥
 साराथिर्युद्धे सहायः नरस्य राज्ञः स्त्रियः सुदेष्णायाश्च संमतः
 सम्बन्धित्वात् ॥ ३५ ॥ तर्हि कथं तयोर्विप्रियं तद्वधेन
 वि० ३

कर्तव्यमित्याशङ्क्याह-शूर इति । सुगन्धवान् मौढ्यं गतवान्
 दारामर्शी तवैव स्त्रियं मां स्पृष्टवान् ॥ ३६ ॥ तिष्ठते
 स्थिरो भवति बुभूषति प्राप्नुमिच्छति ॥ ३७ ॥ दर्शने
 दर्शने प्रतिदर्शनं स एवं राजवल्लभः कामात्मा च यदि मां
 हन्यात्ताडयेत् ताडनभयाद्वाऽहं यदि जीवितं जह्यां तत्तर्हि
 धर्मे यतमानानां भवतां धर्मो न शिष्यति शौर्यं व्यर्थं
 स्यादित्यर्थः ॥ ३९ ॥ एतदेवाह-समयमिति । समयं मर्यादां
 त्रयोदशवर्षरूपाम् । भार्या पोषणीया न भविष्यति ॥ ४० ॥
 जायात् आविर्भवेत् वदतां कथयतां ब्राह्मणानां सुखात्
 वर्णधर्मश्च श्रुतः ॥ ४२ ॥ अभ्युदयिष्यति अभ्युदयिष्यति
 ॥ ४७ ॥ कीचकवंशं मा गमं न गच्छेयम् ॥ ४८ ॥

वैशम्पायन उवाच ।

इत्युक्त्वा प्रारुदत् कृष्णा भीमरथोरः समाश्रिता ।
भीमश्च तां परिष्वज्य महत्सान्त्वं प्रयुज्य च ६९
आश्वासयित्वा बहुशो भृशमार्तां रुमध्यमाम् ।

हेतुतत्त्वार्थसंयुक्तैर्धर्मोर्मिर्दुःखदात्मजाम् ॥ ५०
प्रयुज्य वदनं तस्याः पाणिनाऽश्रुसमाकुलम् ।
कीचकं मनसाऽगच्छत् सुकिणी परिसंलिहन् ।
उवाच चैनां दुःखार्ता भीमः क्रोधसमन्वितः ५१

इति श्रीमहामारते विराटपर्वणि कीचकवधपर्वणि द्रौपदीसान्त्वने
एकविंशोऽध्यायः ॥ २१ ॥



२२

भीमसेन उवाच ।

तथा भद्रे करिष्यामि यथा त्वं भीरु भाषसे ।
अद्य तं सुदयिष्यामि कीचकं सहबान्धवम् ॥ १
अस्याः प्रदोषे शर्वर्याः कुरुष्वानेन सङ्गतम् ।
*दुःखं शोकं च निर्धूय याक्षरूढे नि शुचिस्मिते ॥ २
यैषा नर्तनशालेह मत्स्यराजेन कारिता ।
दिवाऽत्र कन्या नृत्यन्ति रात्रौ यान्ति यथागृहम्
तत्रास्ति शयनं दिव्यं दृढाङ्गं सुप्रतिष्ठितम् ।
तत्रास्य दर्शयिष्यामि पूर्वप्रेतान् पितामहान् ॥ ४
यथा च त्वां न पश्येयुः कुर्वाणां तेन संविदम् ।
कुर्यास्तथा त्वं कल्याणि यथा सन्निहितो भवेत् ५
वैशम्पायन उवाच ।

तथा तौ कथयित्वा तु बाष्पमुत्सृज्य दुःखितौ ।
रात्रिशेषं तमत्युग्रं धारयामासतुर्हृदि ॥ ६
तस्यां राज्यां व्यतीतायां प्रातरुत्थाय कीचकः ।
गत्वा राजकुलायैव द्रौपदीमिदमब्रवीत् ॥ ७
समायां पश्यतो राज्ञः पातयित्वा पदाऽहनम् ।
न चैवालमसे त्राणमभिपन्ना बलीयसा ॥ ८
प्रवादेनेह मत्स्यानां राजा नास्त्राऽयमुच्यते ।
अहमेव हि मत्स्यानां राजा वै वाहिनीपतिः ॥ ९
मां सुखं प्रतिपद्यस्व दासो भीरु भवामि ते ।
अहाय तव सुश्रोणि शतं निष्कान् ददाम्यहम् ॥
दासीशतं च ते दद्यां दासानामपि चापरम् ।
रथं चाश्वतरीयुक्तमस्तु नौ भीरु सङ्गमः ॥ ११

द्रौपद्युवाच ।

एवं मे समयं त्वद्य प्रतिपद्यस्व कीचक ।
न त्वां सखा वा भ्राता वा जानीयात् सङ्गतं मया
अनुप्रवादाद्भीताऽस्मि गन्धर्वाणां यशस्विनाम् ।
एवं मे प्रतिजानीहि ततोऽहं वशगा तव ॥ १३

कीचक उवाच ।

एवमेतत् करिष्यामि यथा सुश्रोणि भाषसे ।
एको भद्रे गमिष्यामि शून्यमावसथं तव ॥ १४
समागमार्थं रम्भोरु त्वया मदनमोहितः ।
यथा त्वां नैव पश्येयुर्गन्धर्वाः सूर्यवर्चसः ॥ १५

द्रौपद्युवाच ।

यदेतन्नर्तनागारं मत्स्यराजेन कारितम् ।
दिवाऽत्र कन्या नृत्यन्ति रात्रौ यान्ति यथागृहम्
तमिच्छे तत्र गच्छेथा गन्धर्वास्तत्र जानते ।
तत्र दोषः परिहृतो भविष्यति न संशयः ॥ १७

वैशम्पायन उवाच ।

तमर्थमपि जल्पन्त्याः कृष्णायाः कीचकेन ह ।
दिवसार्थं समभवन्मासेनैव समं नृप ॥ १८
कीचकोऽथ गृहं गत्वा भृशं हर्षपरिप्लुतः ।
सैरन्ध्रीरूपिणं मूढो मृत्युं तं नावबुद्धवान् ॥ १९
गन्ध्राभरणमाल्येषु व्यासक्तः सविशेषतः ।
अलञ्चके तदाऽऽत्मानं सत्वरः काममोहितः ॥ २०
तस्य तत्कुर्वतः कर्म कालो दीर्घ इवाभवत् ।
अनुबिन्तयतश्चापि तामेवायतलोचनाम् ॥ २१

२२

तथेति ॥ १ ॥ प्रदोषे रजनीमुखे । सङ्गतं संभाषणम् । नि-
र्धूय अप्रकाश्य ॥ २ ॥ दृढाङ्गं काष्ठफलकमयम् ॥ ४ ॥ अहं
हेतवान् ॥ ८ ॥ नौ आवयोः ॥ ११ ॥ समयं सङ्गतं
प्रतिपद्यस्व स्वीकुरु ॥ १२ ॥ दिवसार्थमहोरात्रार्थं दिन-
मेकमपि मासेन सममौत्सुक्यादभूत् ॥ १८ ॥

हेतुभिर्युक्तिभिः तत्त्वार्थैर्यथार्थभूतैश्चार्थैः संयुक्तानि तैः ॥ ५० ॥
अगच्छत् स्मृतवान् सुकिणी गल्लयोरभ्यन्तरे परिसंलिहन्
जिह्वया परामृशन् ॥ ५१ ॥ इति श्रीम० विरा० नैल०
भा० एकविंशोऽध्यायः ॥ २१ ॥ * पादप्रहारादिपरा-
जितं मानसं दुःखम् । २ संवित्क्रियाप्रतिज्ञायामाचारे
धिया संभाषणे क्रियाकारे संकेतेन त्रिंभाष्यते मेदिनी

आसीदभ्यधिका चापि श्रीः श्रियं प्रमुमुक्षतः ।
 निर्वाणकाले दीपस्य वर्तीमिव दिग्भक्षतः ॥ २२
 कृतसंप्रत्ययस्तस्याः कीचकः काममोहितः ।
 चाजानाद्विवसं यान्तं चिन्तयानः समागमम् ॥ २३
 ततरतु द्रौपदी गत्वा तदा भीमं महानसे ।
 उपातिष्ठत कल्याणी कौरव्यं पतिमन्तिकम् ॥ २४
 तदुवाच सुकेशान्ता कीचकस्य मया कृतः ।
 सङ्गमो नर्तनागारे यथाऽवोचः परन्तप ॥ २५
 शून्यं स नर्तनागारमागमिष्यति कीचकः ।
 एको निशि महाबाहो कीचकं तं निषूदय ॥ २६
 तं सूतपुत्रं कौन्तेय कीचकं मददर्पितम् ।
 गत्वा त्वं नर्तनागारं निर्जीवं कुरु पाण्डव ॥ २७
 दर्पाच्च सूतपुत्रोऽसौ गन्धर्वानवमन्यते ।
 तं त्वं प्रहरतां श्रेष्ठ हृदाम्नागमिवोद्धर ॥ २८
 अथ दुःखाभिभूताया मम मार्जस्य भारत ।
 आत्मनश्चैव भद्रं ते कुरु मानं कुलस्य च ॥ २९

भीमसेन उवाच ।

स्वागतं ते वरारोहे यन्मां वेदयसे प्रियम् ।
 न ह्यन्यं कञ्चिदिच्छामि सहायं वरवर्णिनि ॥ ३०
 या मे प्रीतिस्त्वयाऽऽख्याता कीचकस्य समागमे
 हत्वा हिडिम्बं सा प्रीतिर्ममासीद्वरवर्णिनि ॥ ३१
 सत्यं भ्रातृंश्च धर्मं च पुरस्कृत्य ब्रवीमि ते ।
 कीचकं निहनिष्यामि वृत्रं देवपतिर्यथा ॥ ३२
 तं गच्छरे प्रकाशे वा पोथयिष्यामि कीचकम् ।
 अथ चेदपि योत्स्यन्ति हिंसे मत्स्थानपि ध्रुवम्
 ततो दुर्योधनं हत्वा प्रतिपत्स्ये वसुन्धराम् ।
 कामं मत्स्यमुपास्तां हि कुन्तीपुत्रो युधिष्ठिरः ॥

द्रौपद्युवाच ।

यथा न सन्त्यजेथास्त्वं सत्यं वै मत्कृते विभो ।
 निगूढस्त्वं तथा पाथ कीचकं तं निषूदय ॥ ३५

भीमसेन उवाच ।

पथमेतत् कारिष्यामि यथा त्वं भीरु भाषसे ।
 अथ तं सूदयिष्यामि कीचकं सह बान्धवैः ॥ ३६
 अदृश्यमानस्तस्याथ तमस्विन्यामनिन्दिते ।
 नागो बिल्वमिवाक्रम्य पोथयिष्याम्यहं शिरः ।

अलभ्यामिच्छतस्तस्य कीचकस्य दुरात्मनः ॥ ३७
 वैशम्पायन उवाच ।

भीमोऽयं प्रथमं गत्वा रात्रौ छन्न उपाविशत् ।
 मृगं हरिरिवादृश्यः प्रत्याकाङ्क्षत कीचकम् ॥ ३८
 कीचकश्चाप्यलङ्कृत्य यथाकाममुपागमत् ।
 तां वेलां नर्तनागारं पाञ्चालीसङ्गमाशया ॥ ३९
 मन्यमानः स सङ्केतमागारं प्राविशच्च तत् ।
 प्रविश्य च स तद्वेश्म तमसा संवृतं महत् ॥ ४०
 पूर्वागतं ततस्तत्र भीममप्रतिमौजसम् ।
 एकान्तावस्थितं च नमाससाद स दुर्मतिः ॥ ४१
 शयानं शयने तत्र सूतपुत्रः परामृशत् ।
 जाज्वल्यमानं कोपेन कृष्णाधर्षणजेन ह ॥ ४२
 उपसङ्गम्य चैवैनं कीचकः काममोहितः ।
 हर्षोन्मथितचित्तात्मा स्मयमानोऽभ्यभाषत ॥ ४३
 प्रापितं ते मया वित्तं बहुरूपमनन्तकम् ।
 यत्कृतं धनरत्नाढ्यं दासीशतपरिच्छदम् ॥ ४४
 रूपलावण्ययुक्ताभिर्युवतीभिरलङ्कृतम् ।

गृहं चान्तःपुरं सुभु क्रीडारतिविराजितम् ।
 तत्सर्वं त्वां समुद्दिश्य सहसाऽहमुपागतः ॥ ४५
 अकस्मान्मां प्रशंसन्ति सदा गृहगताः स्त्रियः ।
 सुवासा दर्शनीयश्च नान्योऽस्ति त्वादृशः पुमान्
 भीमसेन उवाच ।

दिष्टया त्वं दर्शनीयोऽथ दिष्टयाऽऽत्मानं प्रशंससि
 ईदृशस्तु त्वया स्पर्शः स्पृष्टपूर्वो न कर्हिचित् ॥ ४७
 स्पर्शं वेत्ति विदग्धस्त्वं कामधर्मविचक्षणः ।
 स्त्रीणां प्रीतिकरो नान्यस्त्वत्समः पुरुषस्त्विह ॥ ४८

वैशम्पायन उवाच ।

इत्युक्त्वा तं महाबाहुर्भीमो भीमपराक्रमः ।
 सहस्रोत्पत्य कौन्तेयः प्रहस्येदमुवाच ह ॥ ४९
 अथ त्वां भगिनी पापं कृष्यमाणं मया भुवि ।
 द्रक्ष्यतेऽद्रिप्रतीकाशं सिंहेनेव महागजम् ॥ ५०
 निरात्राधा त्वयि हते सैरन्ध्री विचरिष्यति ।
 सुखमेव चरिष्यन्ति संरन्ध्याः पतयः सदा ॥ ५१
 ततो जग्राह केशेषु माल्यवत्सु महाबलः ।
 स केशेषु परामृष्टो बलेन बलिनां वरः ॥ ५२

कृतसंप्रत्ययः कृतविश्वासः नाजानात् न ज्ञातवान् ॥ २३ ॥
 हृदत् यमुनाहृदनागं कालियं कृष्णो यथा उद्धृतवान्
 तद्वत्त्वमेनमिहलोकादहरे पातयेति भावः ॥ २८ ॥ तस्य ते-
 नादृश्यमानः नागो हस्ती अलभ्यां त्वाम् ॥ ३७ ॥

यत्कृतं यदर्जितं धनादि तत्सर्वं ते तुभ्यं प्रापितं दत्तमिति-
 संबन्धः ॥ ४४ ॥ अतः परं त्वां समुद्दिश्याहमत्रागतोऽस्मि
 ॥ ४५ ॥ प्रशंसन्ति त्वयाऽहं वृत इति हेतोरित्यभिप्रायः
 ॥ ४६ ॥ + यो धयिष्यामीत्यर्थः । हिंस्ये-व

आक्षिप्य वेशान् वेगेन बाह्वोर्जग्राह पाण्डवम् ।
 बाहुयुद्धं तयोर्हासीत् क्रुद्धयोर्नर्गसिंहयोः ॥ ५३
 वसन्तं वासिताहेतोर्बलवद्भजयोरिव ।
 कीचकानां तु मुख्यस्य नराणामुत्तमस्य च ॥ ५४
 बालिहृद्ग्रीवयोर्म्रात्रोः पुरेव कपिसिंहयोः ।
 अन्योन्यमपि संरब्धौ परस्परजयैषिणौ ॥ ५५
 ततः समुग्रस्य भुजो पञ्चशीर्षाविवोरगौ ।
 नखदंष्ट्राभिरन्योन्यं घ्नतः क्रोधविषोद्धतौ ॥ ५६
 वेगेनामिहतौ भीमः कीचकेन बलीयसा ।
 स्थिरप्रतिष्ठः स रणे पदान्न चलितः पदम् ॥ ५७
 तावन्त्योन्यं समाक्षिप्य प्रकर्षन्तौ परस्परम् ।
 उभावपि प्रकाशन्ते प्रवृद्धौ वृषभाविव ॥ ५८
 तयोर्हासीत् सुतुमुलः संप्रहारः सुदारुणः ।
 नखदन्तायुधवतोर्व्याघ्रयोरिव दस्योः ॥ ५९
 अमिषयाथ बाहुभ्यां प्रत्यगृह्णादमर्षितः ।
 मातङ्ग इव मातङ्गं प्रभिन्नकरटामुखम् ॥ ६०
 स चाप्येनं तदा भीमः प्रतिजग्राह वीर्यवान् ।
 तमाक्षिपत् कीचकोऽथ बलेन बलिनां वरः ॥ ६१
 तयोर्भुजविनिष्पेषातु भयोर्बलिनोस्तदा ।
 शब्दः समभवद्गारो वेणुस्फोटसमो द्रुधि ॥ ६२
 अर्धेनमाक्षिप्य बलाद्ब्रह्ममध्ये वृकोदरः ।
 धूनयामास वेगेन वायुश्चण्ड इव द्रुमम् ॥ ६३
 भीमेन च परामृष्टो दुर्बलो बलिना रणे ।
 प्रास्पन्दत यथाप्राणं दिचकर्ष च पाण्डवम् ॥ ६४
 ईषदाकलितं चापि क्रोधाद्भुतपदं स्थितम् ।
 कीचको बलवान् भीमं जानुभ्यामाक्षिपद्भुवि ॥ ६५
 पातितो भुवि भीमस्तु कीचकेन बलीयसा ।
 उत्पपाताथ वेगेन दण्डपाणिरिवान्तकः ॥ ६६
 स्पृधया च बलोन्मत्तौ तावुमौ सूतपाण्डवौ ।
 निशथि पर्यर्षन्तौ बलिनौ निर्जने स्थले ॥ ६७
 ततस्तद्भवनं श्रेष्ठं प्राकम्पत मुहुर्मुहुः ।
 बलवच्चापि संक्रुद्धावन्योन्यं प्रति गर्जतः ॥ ६८

तलाभ्यां स तु भीमेन वक्षस्यभिहतो बली ।
 कीचको रोषसंतप्तः पदान्न चलितः पदम् ॥ ६९
 मुहूर्तं तु स तं वेगं सहित्वा भुवि दुःसहम् ।
 बलादहीयत तदा सूतो भीमबलार्दितः ॥ ७०
 तं हीयमानं विज्ञाय भीमसेनो महाबलः ।
 वक्षस्यानीय वेगेन ममदैर्न विचेतसम् ॥ ७१
 क्रोधाविष्टो विनिःश्वस्य पुनश्चैनं वृकोदरः ।
 जग्राह जयतां श्रेष्ठः केशेष्वेव तदा भृशम् ॥ ७२
 गृहीत्वा कीचकं भीमो विरराज महाबलः ।
 शार्दूलः पिशिताकाङ्क्षी गृहीत्वेव महामृगम् ॥ ७३
 तत एनं परिश्रान्तमुपलभ्य वृकोदरः ।
 योक्रयामास बाहुभ्यां पशुं रशनया यथा ॥ ७४
 नदन्तं च महानादं भिन्नमेरीसमस्वनम् ।
 भ्रामयामास सुचिरं विस्फुरन्तमचेतसम् ॥ ७५
 प्रगृह्य तरसा दोर्भ्यां कण्ठं तस्य वृकोदरः ।
 अपीडयत कृष्णायास्तदा कोपोपशान्तये ॥ ७६
 अथ तं भग्नसर्वाङ्गं व्याविद्धनयनाम्बरम् ।
 आक्रम्य च कटीदेशे जानुना कीचकाधमम् ।
 अपीडयत बाहुभ्यां पशुमारममारयत् ॥ ७७
 तं विषीदन्तमाज्ञाय कीचकं पाण्डुनन्दनः ।
 भूतले भ्रामयामास वाक्यं चेदमुवाच ह ॥ ७८
 अद्याहमनृणो भूत्वा भ्रातुर्भार्यापहारिणम् ।
 शान्तिं लब्धाऽस्मि परमां हत्वा सैरन्ध्रिकण्टकम्

इत्येवमुक्त्वा पुरुषप्रवीर-

स्तं कीचकं क्रोधसरागनेत्रः ।

आस्रस्तवस्त्रामरणं स्फुरन्त-

मुद्गान्तनेत्रं व्यसुमुत्ससर्ज ॥ ८०

निष्पिप्य पाणिना पाणिं संदष्टौष्ठपुटं बली ।
 समाक्रम्य च संक्रुद्धो बलेन बलिनां वरः ॥ ८१
 तस्य पादौ च पाणी च शिरो ग्रीवां च सर्वशः ।
 काये प्रवेशयामास पशोरिव पिनाकधृक् ॥ ८२

वासिताहेतोर्हस्तिर्नानिमित्तम् ॥ ५४ ॥ करटामुखं
 गण्डस्थलस्थं मदनर्गमस्थानम् । ' करटो गजगण्डे
 स्यात् ' इति मेदिनी ॥ ६० ॥ आकलितमाक्रान्तं द्रुतपदं
 चलितस्थानं यथा स्यात्तथा स्थितम् ॥ ६५ ॥ सहित्वा
 सोढ्वा बलादहीयत बलहीनोऽभूत् ॥ ७० ॥ वक्षसि आनीय
 आनतं रुमं कृत्वा तन्नाभिना तन्निष्ठः संयोज्येत्यर्थः
 ॥ ७१ ॥ गृहीत्वा चेति पाठे इवार्थे चः ॥ ७३ ॥
 योक्रयामास बबन्ध रशनया रज्ज्वा ॥ ७४ ॥ दोर्भ्यां

पाणिभ्याम् ॥ ७६ ॥ व्याविद्धे अतिपीडनात् अधःक्षिप्तं
 नयने नदनगोलके अम्बरं वल्लं च यस्य नयनाकाशो वा ॥
 पशुमारं पशुं मारयित्वेवेति यज्ञियपशुवदित्यर्थः ॥ ७७ ॥ तस्य
 सैरन्ध्रिकण्टकं ह्रस्वत्वं समासनिमित्तम् ॥ ७९ ॥ तस्य
 पादौ चेति । काये देहमध्यभागे तत्तन्निर्गममार्गेणैवाङ्गान्य-
 न्तः प्रवेश्य । ' यो अस्मै रेवान्न सुनोति सोमं निररन्नौ मघवा
 तं दधाति ' इति श्रुतमरन्नौ निर्धानमेतदेव ज्ञेयम् । रेवान्
 धनवान् निर्धानं निष्कृष्य स्थापनम् ॥ ८२ ॥

त्तं संमथितसर्वाङ्गं मांसपिण्डोपमं कृतम् ।
 कृष्णाया दर्शयामास भीमसेनो महाबलः ॥ ८३
 उवाच च महातेजा द्रौपदी योषितां वराम् ।
 पश्यैनमेहि पाञ्चालि कामुकोऽयं यथा कृतः ॥ ८४
 एवमुक्त्वा महाराज भीमो भीमपराक्रमः ।
 यादेन पीडयामास तस्य कायं दुरात्मनः ॥ ८५
 ततोऽग्निं तत्र प्रज्वालय दर्शयित्वा तु कीचकम् ।
 पाञ्चालीं स तदा वीर इदं वचनमब्रवीत् ॥ ८६
 प्रार्थयन्ति सुक्लेशान्ते ये त्वां शीलगुणान्विताम् ।
 एवं ते भीरु वध्यन्ते कीचकः शोभते यथा ॥ ८७
 तत् कृत्वा दुष्करं कर्म कृष्णायाः प्रियमुत्तमम् ।
 तथा स कीचकं हत्वा गत्वा रोषस्य वै शमम् ८८
 आमन्य द्रौपदीं कृष्णां क्षिप्रमायान्महानसम् ।

कीचकं घातयित्वा तु द्रौपदी योषितां वरा ।
 प्रहृष्टा गतसंतापा मभापालानुवाच ह ॥ ८९
 कीचकोऽयं हतः शेते गन्धर्वैः पतिभिर्मम ।
 परस्त्रीकामसंमत्तस्तत्रागच्छन् पश्यत ॥ ९०
 तच्छ्रुत्वा भाषितं तस्या नर्तनागारराक्षिणः ।
 सहस्रैव समाजगुरादायोल्काः सहस्रशः ॥ ९१
 ततो गत्वाऽथ तद्वेदम कीचकं विनिपातितम् ।
 गतासुं ददृशुर्भूमौ रुधिरेण समुक्षितम् ॥ ९२
 पाणिपादाविहीनं तु दृष्ट्वा च व्यथिताऽभवन् ।
 निरीक्षन्ति ततः सर्वे परं विस्मयमागताः ॥ ९३
 अमानुषं कृतं कर्म तं दृष्ट्वा विनिपातितम् ।
 कास्य ग्रीवां क चरणौ क पाणी क शिरस्तथा ॥
 इति स्म तं परीक्षन्ते गन्धर्वेण हतं तदा ॥ ९४

इति श्रीमहामारते विराटपर्वणि कीचकवधपर्वणि कीचकवधे
 द्वाविंशोऽध्यायः ॥ २२ ॥

२३

वैशम्पायन उवाच ।

तस्मिन् काले समागम्य सर्वे तत्रास्य बान्धवाः ।
 रुद्रुः कीचकं दृष्ट्वा परिवार्य समन्ततः ॥ १
 सर्वे संहृष्टरोमाणः संव्रस्ताः प्रेक्ष्य कीचकम् ।
 तथा संमित्रसर्वाङ्गं कूर्मं स्थल इवोद्धृतम् ॥ २
 पोथितं भीमसेनेन तमिन्द्रेणेव दानवम् ।
 संस्कारयितुमिच्छन्तो बहिर्नेतुं प्रचक्रमुः ॥ ३
 ददृशुस्ते ततः कृष्णां सूतपुत्राः समागताः ।
 अदूराच्चानवद्याङ्गीं स्तम्भमालिङ्ग्य तिष्ठतीम् ॥ ४
 समवेतेषु सर्वेषु तामूचुरुपकीचकाः ।
 हन्यतां शीघ्रमसती यत्कृते कीचको हतः ॥ ५
 अथवा नैव हन्तव्या दह्यतां कामिना सह ।
 मृतस्यापि प्रियं कार्यं सूतपुत्रस्य सर्वथा ॥ ६
 ततो विराट्मूचुस्ते कीचकोऽस्याः कृते हतः ।
 सहानेनाद्य दह्यम तदनुज्ञातुमर्हसि ॥ ७
 पराक्रमं तु सूतानां मत्वा राजाऽन्वमोदत ।

सैरन्ध्याः सूतपुत्रेण सह दाहं विशाम्पतिः ॥ ८
 तां समासाद्य विव्रस्तां कृष्णां कमललोचनाम् ।
 मोमुह्यमानां ते तत्र जगृहुः कीचका भृशम् ॥ ९
 ततस्तु तां समारोप्य निवध्य च सुमध्यमाम् ।
 जग्मुरुद्यम्य ते सर्वे श्मशानाभिमुखास्तदा ॥ १०
 ह्रियमाणा तु सा राजन् सूतपुत्रैरनिन्दिता ।
 प्राक्रोशन्नाथमिच्छन्ती कृष्णा नाथवती सती ॥ ११
 द्रौपद्युवाच ।

जयो जयन्तो विजयो जयत्सेनो जयद्वलः ।
 ते मे वाचं विजानन्तु सूतपुत्रा नयन्ति माम् ॥ १२
 येषां ज्यातलनिर्घोषो विस्पृर्जितमिवाशनेः ।
 व्यभ्रूयन् महायुद्धे भीमघोषस्तरस्विनाम् ॥ १३
 रथघोषश्च बलवान् गन्धर्वाणां तरस्विनाम् ।
 ते मे वाचं विजानन्तु सूतपुत्रा नयन्ति माम् ॥ १४
 वैशम्पायन उवाच ।

तस्यास्ताः कृष्णा वाचः कृष्णायाः परिदेवितम् ।
 श्रुत्वैत्राभ्यापनङ्गीमः शयनादवेचारयन् ॥ १५

कृष्णायाः द्रौपद्यै ॥ ८३ ॥ सुक्लेशान्ते सुष्ठु कौटिल्येन विराज-
 मानाः केशान्ता यस्याः शोभत इत्युपहासः । एवमेव धार्तराष्ट्र-
 राणां नमारयिष्यामांति भावः ॥ ८७ ॥ रोषस्य शममन्तं
 कलस्य जातत्वात् ॥ ८८ ॥ इति विराटपर्वणि नैलकण्ठीये

भारतभावदीपे द्वाविंशोऽध्यायः ॥ २२ ॥

२३

तस्मिन्निति ॥ १ ॥

भीमसेन उवाच ।

अहं शृणोमि ते वाचं त्वया सैरन्ध्रिभाषिताम् ।
तस्मात्ते सूतपुत्रेभ्यो मयं भीरु न विद्यते ॥ १६

वैशम्पायन उवाच ।

इत्युक्त्वा स महाबाहुर्विजृम्भे जिघांसया ।
व्रतः स व्यायतं कृत्वा वेषं विपरिवर्त्य च ॥ १७
अद्वारेणाभ्यवस्कन्ध निर्जगाम बहिस्तदा ।
स भीमसेनः प्राकारादारुह्य तरसा द्रुमम् ॥ १८
श्मशानाभिमुखः प्रायाद्यत्र ते कीचका गताः ।
स लङ्घयित्वा प्राकारं निःसृत्य च पुरोत्तमात् ।
जवेन प्रतितो भीमः सूतानामग्रतस्तदा ॥ १९
चितासमीपे गत्वा स तत्रापद्यद्वनस्पतिम् ।
तालमात्रं महास्कन्धं मूर्धशुष्कं विशाम्पते ॥ २०
त नागवदुपक्रम्य बाहुभ्यां परिरभ्य च ।
स्किन्धमारोपयामास दशव्यामं परन्तपः ॥ २१
स तं वृक्षं दशव्यामं सस्कन्धविटपं बली ।
प्रगृह्याम्यद्रवत् सूतान् दण्डपाणिरिवान्तकः ॥ २२
ऊरुवेगेन तस्याथ न्यग्रोधाश्वत्थार्विशुकाः ।
भूमौ निपतिता वृक्षाः सङ्ग्रशस्तत्र शेरते ॥ २३
तं सिंहमिव संकुर्वन् दृष्ट्वा गन्धर्वमागतम् ।
वित्रसुः सर्वशः सूता विषादमयकम्पिताः ॥ २४

इति श्रीमहाभारते विराटपर्वणि कीचकवधपर्वणि

त्रयोविंशोऽध्यायः ॥ २३ ॥

२४

वैशम्पायन उवाच ।

ते दृष्ट्वा निहतान् सूतान् राज्ञे गत्वा न्यवेदयन् ।
गन्धर्वनिहता राजन् सूतपुत्रा महाबलाः ॥ १
यथा वज्रेण वै दीर्घं पर्वतस्य महच्छिरः ।
व्यातिकीर्णाः प्रदृश्यन्ते तथा सूता महीतले ॥ २
सैरन्ध्री च विमुक्ताऽसौ पुनरायाति ते गृहम् ।

गन्धर्वो बलवानेति क्रुद्ध उद्यम्य पादपम् ।
सैरन्ध्री मुच्यतां शीघ्रं यतो नो भयमागतम् ॥ २५
ते तु दृष्ट्वा तदाऽऽविद्धं भीमसेनेन पादपम् ।
विमुच्य द्रौपदीं तत्र प्राद्रवन्नगरं प्रति ॥ २६
द्रवतस्तांस्तु संप्रेक्ष्य स वज्री दानवानिव ।
शतं पञ्चाधिकं भीमः प्राहिणोद्यमसादनम् ॥ २७
वृक्षेणैतेन राजेन्द्र प्रभञ्जनहृतो बली ।
तत आश्वासयत् कृष्णां स विमुच्य पिशाम्पते ॥
उवाच च महाबाहुः पाञ्चालीं तत्र द्रौपदीम् ।
अश्रुपूर्णमुखीं दीनां दुर्धर्षः स वृकोदरः ॥ २९
एवं ते भीरु बध्यन्ते ये त्वां क्लिदयन्त्यनागसमा-
प्रैहि त्वं नगरं कृष्णे न मयं विद्यत तव ॥ ३०
अन्येनाहं गमिष्यामि विराटस्य महानसम् ॥ ३१

वैशम्पायन उवाच ।

पञ्चाधिकं शतं तच्च निहतं तेन भारत ।
महावनामिव छिन्नं शिदये विगलितद्रुमम् ॥ ३२
एवं ते निहता राजन् शतं पञ्च च कीचकाः ।
स च सेनापतिः पूर्वामत्येतत् सूतषट्शतम् ॥ ३३
तदृष्ट्वा महदाश्चर्यं नरा नार्यश्च सङ्गताः ।
विस्मयं परमं गत्वा नोचुः किञ्चन भारत ॥ ३४

सर्वं संशयितं राजन् नगरं ते भविष्यति ॥ ३५
यथारूपा च सैरन्ध्री गन्धर्वाश्च महाबलाः ।
पुंसामिष्टश्च विषयो मैथुनाय न संशयः ॥ ३६
यथा सैरन्ध्रदोषेण न ते राजन्निदं पुरम् ।
विनाशमेति वै क्षिप्रं तथा नीतिर्विधीयताम् ॥ ३७

व्यायतं व्यापारं यत्नं कृत्वा वेषं च विपरिवर्त्य
गन्धर्ववेषसदृशं कृत्वा ॥ १७ ॥ अभ्यवस्कन्धं निपत्य
द्रुममारुह्य ततश्च द्रौपदीनयनप्रदेशं दृष्ट्वेत्यर्थः ॥ १८ ॥
मूर्धं शुष्कमिति शोषणोन्मुखत्वेनातिपक्त्वं सूच्यते ॥ २० ॥
परिरभ्य उपक्रम्य उत्पादनार्थं यत्नं कृत्वा उत्पादितं च तं
स्कन्धे आरोपयामास व्यामं प्रसारितयोर्बाह्वोरन्तरम् ॥ २१ ॥
विमुच्य मोचयित्वा ॥ २९ ॥ अन्येन मार्गेण ॥ ३१ ॥

शिष्ये शयितम् ॥ ३२ ॥ षट्शतं षडधिकं शतम् ॥ ३३ ॥
इति विराटपर्वणि नैकलण्ठीये भारतभावदीपे त्रयोविंशोऽ-
ध्यायः ॥ २३ ॥

† वृक्षमुत्पाटयामास भीमो भीमपराक्रमः—७

तेषां तद्वचनं श्रुत्वा विराटो वाहिनीपतिः ।
 अब्रवीत्क्रियतामेषां सूतानां परमक्रिया ॥ ६
 एकस्मिन्नेव ते सर्वे सुसमिद्धे हुनाशने ।
 दहन्तां कीचिकाः शीघ्रं रत्नैर्गन्धैश्च सर्वशः ॥ ७
 सुदेष्णामब्रवीद्राजा महिषीं जातसाध्वसः ।
 सैरन्ध्रीमागतां ब्रूया ममैव वचनादिदम् ॥ ८
 गच्छ सैरन्धि भद्रं ते यथाकामं वरानने ।
 बिभेति राजा रुश्रोणि गन्धर्वेभ्यः पराभवात् ९
 न हित्वागुत्सहे वक्तुं स्वयं गन्धर्वरक्षिताम् ।
 स्त्रियास्त्वदोषस्तां वक्तुमतस्त्वां प्रब्रवीम्यहम् ॥ १०
 वैशम्पायन उवाच ।

अथ मुक्ता भयात्कृष्णा सूतपुत्राभिरस्य च ।
 मोहिता भीमसेनेन जगाम नगरं प्रति ॥ ११
 ज्ञासितेव मृगी बाला शार्दूलेन मनस्विनी ।
 गात्राणि वाससी चैव प्रक्षाल्य सलिलेन सा ॥ १२
 तां दृष्ट्वा पुरुषा राजन् प्राद्वन्त दिशो दश ।
 गन्धर्वाणां भयत्रस्ताः केचिदृष्ट्वा न्यमीलयन् ॥ १३
 ततो महानसद्वारि भीमसेनमवस्थितम् ।
 वदन् राजन् पाञ्चाली यथा मत्तं महाद्विपम् ॥ १४
 तं विस्मयन्ती शनकैः संक्षामिदिदमब्रवीत् ।
 गन्धर्वराजाय नमो येनास्मि परिमोचिता ॥ १५
 भीमसेन उवाच ।

ये पुरा विचरन्तीह पुरुषा वशवर्तिनः ।
 तस्यास्ते वचनं श्रुत्वा ह्यनृणा विहरन्वतः ॥ १६
 वैशम्पायन उवाच ।

ततः सा नर्तनागारे धनञ्जयमपश्यत ।
 राक्षः कन्या विराटस्य नर्तयानं महाभुजम् ॥ १७
 ततस्ता नर्तनागाराद्विनिष्क्रम्य सहार्जुनाः ।
 कन्या ददृशुरायान्तीं क्लिष्टां कृष्णामनागसम् ॥ १८
 कन्या ऊचुः ।

दिष्ट्या सैरन्धि मुक्तासि दिष्ट्याऽसि पुनरागता
 इति श्रीमहाभारते विराटपर्वणि कीचकवधपर्वणि कीचकदाहे

चतुर्विंशोऽध्यायः ॥ २४ ॥

समाप्तं कीचकवधपर्व ॥

दिष्ट्या विनिहताः सूता ये त्वां क्लिश्यन्त्यनागसम्
 बृहन्नलोवाच ।

कथं सैरन्धि मुक्ताऽसि कथं पापाश्च ते हताः ।
 इच्छामि वै तव श्रोतुं सर्वमेव यथातथम् ॥ २०

सैरन्ध्र्युवाच ।

बृहन्नले किं नु तव सैरन्ध्या कार्यमद्य वै ।
 या त्वं वससि कल्याणि सदा कन्यापुरे सुखम् ॥
 न हि दुःखं समाप्नोषि सैरन्ध्री यदुपाश्रुते ।
 तेन मां दुःखितामेवं पृच्छसे प्रहसन्निव ॥ २२

बृहन्नलोवाच ।

बृहन्नलाऽपि कल्याणि दुःखमाप्नोत्यनुत्तमम् ।
 तिर्यग्योनिगता बाले न चैनामबहुञ्छसे ॥ २३
 त्वया सहोषिता चास्मि त्वं च सर्वैः सहोषिता ।
 क्लिश्यन्त्यां त्वयि रुश्रोणि को नु दुःखं न चिन्तयेत्
 न तु केनचिदन्यन्तं करयच्चिद्वदथ क्वचित् ।
 वेदितुं शक्यते नूनं तेन मां नावबुञ्छसे ॥ २५

वैशम्पायन उवाच ।

ततः सहैव कन्याभिद्रौपदी राजवेश्म तत् ।
 प्रविवेश सुदेष्णायाः समीपमुपगामिनी ॥ २६
 तामब्रवीद्राजपुत्री विराटवचनादिदम् ।
 सैरन्धि गम्यतां शीघ्रं यत्र कामयसे गतिम् ॥ २७
 राजा बिभेति ते भद्रे गन्धर्वेभ्यः पराभवात् ।
 त्वं चापि तरुणी सुभ्रु रूपेणाप्रतिमा भुवि ॥
 पुंसामिष्टश्च विषयो गन्धर्वाश्चातिकोपनाः ॥ २८
 सैरन्ध्र्युवाच ।

त्रयोदशाहमात्रं मे राजा क्षम्यतु भामिनि ।
 कृतकृत्या भविष्यन्ति गन्धर्वास्ते न संशयः ॥ २९
 ततो मामुपनेष्यन्ति करिष्यन्ति च ते प्रियम् ।
 ध्रुवं च श्रेयसा राजा योष्यते सह बान्धवैः ॥ ३०

न हित्वामिति । हित्वां हातुं योग्याम् “कृत्यार्थे तवैवेन्के-
 न्यत्वनः” इति त्वन् जहातेऽथेति हित् मववाय मपि हान्द-
 स्यात् । पिबो भिक्षेत्यादिदत्त त्वां सैरन्ध्रीं हित्वां त्यक्तुं योग्या-
 मप्यहं राजा गच्छेति वक्तुं नोत्सहे स्त्रियारतु सुदेष्णायास्त्व-
 तां प्रते तद्वक्तुमदोष इति राजवाक्यानुवादः । यस्मादेवं राजा
 मामाज्ञापितवान् तस्मादेवं त्वां प्रति प्रब्रवीम्यहमिति सुदे-
 ष्यावचनम् ॥ १० ॥ पुरुषा यस्याः वशवर्तिन आज्ञावारिणः ।

इह विराटपुरे पुरा वर्षमात्रं विहरन्ति ते तस्याः वचनं
 गन्धर्वराजाय नम इत्यादिरूपं श्रुत्वाऽतः परमनृणास्तदाज्ञा-
 सम्पादनेनाज्ञातवाससमास्या वा कृतकृत्याः सन्तो विहरन्तु
 ॥ १६ ॥ प्रहसन्निवेति पूर्वसंस्काराः पुष्टिप्रयोगः । प्रह-
 सन्तीवेत्यर्थः ॥ २२ ॥ तिर्यक् नाचं ह्रीवः वं तन्मयी योनिः
 शरीरं तत्र गता ॥ २३ ॥ इति महाभारते विराटप० नैल-
 कण्ठये भरतभावंदीपे चतुर्विंशोऽध्यायः ॥ २४ ॥

गोहरणपर्व ४

२५

वैशम्पायन उवाच ।

कीचकस्य तु घातेन सानुजस्य विशाम्पते ।
 अत्याहितं चिन्तयित्वा व्यस्मयन्त पृथक् जनाः ॥
 तस्मिन् पुरे जनपदे सञ्जल्पोऽभूच्च सङ्ग्रहः ।
 शौर्याद्धि बल्लभो राज्ञो महासत्त्वः स कीचकः ॥२॥
 आसीत् प्रहर्ता सैन्यानां दारामर्षी च दुर्मतिः ।
 स हतः खलु पापात्मा गन्धर्वैर्दुष्टपूरुषः ॥ ३ ॥
 इत्यजल्पन्महाराज परानीकविनाशनम् ।
 देशे देशे मनुष्याश्च कीचकं दुष्प्रधर्षणम् ॥ ४ ॥
 अथ वै धार्तराष्ट्रेण प्रयुक्ता ये बहिश्चराः ।
 मृगयित्वा बहून् ग्रामान् राष्ट्रणि नगराणि च ।
 संविधाय यथा दृष्टं यथादेशप्रदर्शनम् ।
 कृतकृत्या न्यवर्तन्त ते चरा नगरं प्रति ॥ ६ ॥
 तत्र दृष्ट्वा तु राजानं कौरव्यं धृतराष्ट्रजम् ।
 द्रोणकर्णकृपैः सार्धं भीष्मेण च महात्मना ॥ ७ ॥
 सङ्गतं भ्रातृभिश्चापि त्रिगर्तैश्च महारथैः ।
 दुर्योधनं समामध्ये आसीनमिदमब्रुवन् ॥ ८ ॥

चरा ऊचुः ।

कृतोऽस्माभिः परो यत्नस्तेषामन्वेषणे सदा ।
 पाण्डवानां मनुष्येन्द्र तस्मिन् महति कानने ॥ ९ ॥
 निर्जने मृगसङ्कीर्णे नानाद्रुमलताकुले ।
 लताप्रतानबहुले नानागुल्मसमावृते ॥ १० ॥
 न च विद्मो गता येन पार्थाः सुदृढविक्रमाः ।

इति श्रीमहामारते विराटपर्वणि गोहरणपर्वणि चारप्रत्यागमने
 पञ्चविंशोऽध्यायः ॥ २५ ॥



२६

वैशम्पायन उवाच ।

ततो दुर्योधनो राजा ज्ञात्वा तेषां वचस्तदा । चिरमन्तर्मना भूत्वा प्रत्युवाच सभासदः ॥ १ ॥

२५

कीचकस्येति । अत्याहितं महाभीतिः कर्म जीवा-
 नपेक्षे च इत्यमरः ॥ १ ॥ कृतकृत्याः कीचकवधज्ञानेनात्रैव
 पाण्डवानां वासं स्वयमेव धार्तराष्ट्रा अनुमानतो ज्ञास्यन्ती-
 त्याश्रयः ॥ ६ ॥ येन मार्गेण ॥ ११ ॥ गिरिकूटेषु गिरिशि-

मार्गमाणाः पदन्यासं तेषु तेषु तथा तथा ॥ ११ ॥
 गिरिकूटेषु तुङ्गेषु नानाजनपदेषु च ॥
 जनाकीर्णेषु देशेषु खर्वटेषु पुरेषु च ॥ १२ ॥
 नरेन्द्र बहुशोऽन्विष्टा नैव विद्मश्च पाण्डवान् ।
 अत्यन्तं वा विनष्टास्ते भद्रं तुभ्यं नरर्षभ ॥ १३ ॥
 वर्त्मन्यन्वेष्ट्यमाणा वै रायिनां रायिसत्तम ।
 न हि विद्मो गतिं तेषां वासं हि नरसत्तम ॥ १४ ॥
 किञ्चित्काले मनुष्येन्द्र सूतानामनुगा वयम् ।
 मृगयित्वा यथान्यायं वेदितार्थाः स्म तत्त्वतः ॥ १५ ॥
 प्राप्ता द्वारवर्ती सूता विना पार्थैः परन्तप ।
 न तत्र कृष्णा राजेन्द्र पाण्डवाश्च महाव्रताः ॥ १६ ॥
 सर्वथा विप्रनष्टास्ते नमस्ते भरतर्षभ ।
 न हि विद्मो गतिं तेषां वासं वाऽपि महात्मनाम् ॥
 पाण्डवानां प्रवृत्तिं च विद्मः कर्मापि वा कृतम् ।
 स नः शाश्वि मनुष्येन्द्र अत ऊर्ध्वं विशाम्पते ॥ १८ ॥
 अन्वेषणे पाण्डवानां भूयः किं करवामहे ।
 इमां च नः प्रियां वीर वाचं भद्रवर्ती शृणु ॥ १९ ॥
 येन त्रिगर्ता निहता बलेन महता नृप ।
 सूतेन राज्ञो मत्स्यस्य कीचकेन बलीयसा ॥ २० ॥
 स हतः पतितः शेते गन्धर्वैर्निशि भारत ।
 अदृश्यमानैर्दुष्टात्मा भ्रातृभिः सह सोदरैः ॥ २१ ॥
 प्रियमेतदुपश्रुत्य शत्रूणां च पराभवम् ।
 कृतकृत्यश्च कौरव्य विधत्स्व यदनन्तरम् ॥ २२ ॥

खर्गेषु ॥ १२ ॥ सूतानां पाण्डवीयानामिन्द्रसेनादीनाम् ॥ १५ ॥
 इति महाभा० वि० नैल० भा० पञ्चविंशोऽध्यायः ॥ २५ ॥
 X गव्यूतिदीर्घं क्रोशार्धविस्तारं खर्वटं भवेत् ।

२६

तत इति ॥ १ ॥

सुदुःखा खलु कार्याणां गतिर्विज्ञातुमन्ततः ।
 तस्मात् सर्वे निरीक्षध्वं क नु ते पाण्डवा गताः २
 अल्पावशिष्टं कालस्य गंतभूयिष्ठमन्ततः ।
 तेषामज्ञातचर्यायामस्मिन् वर्षे त्रयोदशे ॥ ३
 अस्य वर्षस्य शेषं चेद्व्यतीयुरिह पाण्डवाः ।
 निवृत्तसमयास्ते हि सत्यव्रतपरायणाः ॥ ४
 श्रूयन्त इव नागेन्द्राः सर्वे ह्याशीविषोपमाः ।
 दुःखा भवेयुः संरब्धाः कौरवान् प्रति ते ध्रुवम् ५
 सर्वे कालस्य वेत्तारः कृच्छ्ररूपधराः स्थिताः ।
 प्रविशेयुर्जितकोधास्तावदेव पुनर्वनम् ॥ ६
 तस्मात् क्षिप्रं बुभूषध्वं यथा तेऽत्यन्तमव्ययम् ।
 राज्यं निर्वन्दमव्ययं निसृजन् चिरं भवेत् ॥ ७
 अथाब्रवीत्ततः कर्णः क्षिप्रं गच्छन्तु भारत ।
 अन्ये धूर्ता नरा दक्षा निभृताः साधुकारिणः ॥ ८
 चरन्तु देशान् संवीताः स्फीताञ्जनपदाकुलान् ।
 तत्र गोष्ठीषु रम्यासु निद्वप्रव्रजितेषु च ॥ ९
 परिचारेषु तीर्थेषु विविधेष्वकारेषु च ।
 विज्ञातव्या मनुष्यैस्तैस्तर्कया सुविनीतया ॥ १०

इति श्रीमहाभारते विराटपर्वणि गोहरणपर्वणि कर्णदुःशासनवाक्ये

षड्विंशोऽध्यायः ॥ २६ ॥



२७

वैशम्पायन उवाच ।

अथाब्रवीन्महावीर्यो द्रोणस्तत्त्वार्थदर्शिवान् ।
 न तादृशा विनश्यन्ति न प्रयान्ति परामवम् ॥ १
 शूराश्च कृताविद्याश्च बुद्धिमन्तो जितेन्द्रियाः ।
 धर्मज्ञाश्च कृतज्ञाश्च धर्मराजमनुव्रताः ॥ २
 नीतिधर्मार्थतत्त्वज्ञं पितृवच्च समाहितम् ।
 धर्मे स्थितं सत्यधृतिं ज्येष्ठं ज्येष्ठानुयायिनः ॥ ३
 अनुव्रता महात्मानं भ्रातरो भ्रातरं नृप ।

दुःखा दुःखयितारः । संरब्धाः कुपिताः ॥ ५ ॥ यथा ते
 पुनर्वनं प्रविशेयुस्तथा बुभूषध्वं तान् प्राप्तुमिच्छतेत्यर्थः ॥ ६ ॥
 तत्फलं चाह-अत्यन्तमित्यादिना ॥ ७ ॥ जनपदाकुलान्
 जनन्यासान् । 'भवेज्जनपदो जानपदोऽपि जनदेशयोः' इति
 मेदिनी । गोष्ठीषु विद्वत्समासु सिद्धानां प्रव्रजितं गमनं येषु
 तेषु मुनीनामाश्रमेषु ॥ ९ ॥ परि आगत्य चरन्त्येषु ते परि-
 चाराः राजपुराणि । तेषु तर्कया कांक्षया 'तर्कः कांक्षावित-
 कोटि' इति मेदिनी ॥ १० ॥ अप्रजानन्तरजो द्वितीयो

विविधैस्तत्परैः सम्यक् तज्ज्ञैर्निपुणसंवृतैः ।
 अन्वेष्टव्याः सुनिपुणैः पाण्डवाश्छन्नावासिनः ॥ ११
 नदीकुक्षेषु तीर्थेषु ग्रामेषु नगरेषु च ।
 आश्रमेषु च रम्येषु पर्वतेषु गुहासु च ॥ १२
 अथाग्रजानन्तरजः पापभावानुगगवान् ।
 ज्येष्ठं दुःशासनस्तत्र भ्राता भ्रातरमब्रवीत् ॥ १३
 येषु नः प्रत्ययो राजंश्चारेषु मनुजाधिप ।
 ते यान्तु दत्तदेया वै भूयस्तान् परिमार्गितुम् ॥ १४
 एतच्च कर्णो यत्प्राह सर्वमीहामहे तथा ।
 यथोद्दिष्टं चराः सर्वे मृगयन्तु यतस्ततः ॥ १५
 एते चान्ये च भूयांसो देशादेशं यथाविधि ।
 न तु तेषां गतिर्वासः प्रवृत्तिश्चोपलभ्यते ॥ १६
 अत्यन्तं वा निगूढास्ते पारं चोर्मिमतो गताः ।
 व्यालैश्चापि महारण्ये भक्षिताः शूरमानिनः ॥ १७
 अथवा विषमं प्राप्य विनष्टाः शाश्वतीः समाः ।
 तस्मान्मानसमव्यग्रं कृत्वा त्वं कुरुनन्दन ।
 कुरु कार्यं महोत्साहं मन्यसे यच्चराधिप ॥ १८

अजातशत्रु श्रीमन्तं सर्वभ्रातृनुव्रतम् ॥ ४
 तेषां तथा विधेयानां निभृतानां महात्मनाम् ।
 किमर्थं नीतिमान् पार्थः श्रेयो नैषां करिष्यति ५
 तस्माद्यत्नान् प्रतीक्षन्ते कालरूपोदयमागतम् ।
 न हि ते नाशमृच्छेयुरिति पश्याम्यहं धिया ॥ ६
 § सांप्रतं चैव यत्कार्यं तच्च क्षिप्रमकालिकम् ।
 क्रियतां साधु सञ्चिन्त्य वासश्चैषां प्रचिन्त्यताम् ७

भ्राता ॥ १३ ॥ ऊर्मिमतः सिन्धोः ॥ १७ ॥ इति महाभा-
 विरा० नैल० भागतभावदापे षड्विंशोऽध्यायः ॥ २६ ॥
 + अन्ततः-स्वभावतः । अथवा अन्ते-पर्यवसाने कार्या-
 णां गतिः सुदुःखा विज्ञातुम् ।

२७

अथेति ॥ १ ॥ विधेयानां किंकराणां निभृताना-
 मत्यन्तार्वाहतानाम् ॥ ५ ॥ अकालिकं विलम्बासहम् ॥ ७ ॥
 † विधेयानां विनयप्राहिणाम् । § सांप्रतं युक्तम् ।

यथावत् पाण्डुपुत्राणां सर्वार्थेषु *धृतात्मनाम् ।
 दुर्बेयाः खलु शूरास्ते दुरापास्तपसा वृताः ॥ ८
 शुद्धात्मा गुणवान् पार्थः सत्यवान्नीतिमान् शुचिः

इति श्रीमहाभारते विराटपर्वणि गोहरणपर्वणि द्रोणवाक्ये चारप्रत्याचारे
 सप्तविंशोऽध्यायः ॥ २७ ॥



२८

वैशम्पायन उवाच ।

ततः शान्तनवो भीष्मो भरतानां पितामहः ।
 श्रुतवान् देशकालक्षस्तत्त्वज्ञः सर्वधर्मवित् ॥ १
 आचार्यवाक्योपरमे तद्वाक्यमभिसन्दधत् ।
 द्वितार्थं समुवाचैनां भारतीं भारतान् प्रति ॥ २
 युधिष्ठिरे समासक्तां धर्मज्ञे धर्मसंवृताम् ।
 असत्सु दुर्लभां नित्यं सतां चाभिमतां सदा ॥ ३
 भीष्मः समवदत्तत्र गिरं साधुभिरर्चिताम् ।
 यश्चैष ब्राह्मणः प्राह द्रोणः सर्वार्थतत्त्ववित् ॥ ४
 सर्वलक्षणसम्पन्नाः साधुव्रतसमन्विताः ।
 श्रुतव्रतोपपन्नाश्च नानाश्रुतिसमन्विताः ॥ ५
 वृद्धानुशासने युक्ताः सत्यव्रतपरायणाः ।
 समयं समयज्ञास्ते पालयन्तः शुचिव्रताः ॥ ६
 क्षत्रधर्मरता नित्यं केशवानुगताः सदा ।
 प्रवीरपुरुषास्ते वै महात्मानो महाबलाः ।
 नावसीदितुमर्हन्ति उद्ध्वन्तः सतां धुरम् ॥ ७
 धर्मतश्चैव गुप्तास्ते सुवीर्येण च पाण्डवाः ।
 न नाशमधिगच्छेयुरिति मे धीयते मतिः ॥ ८

तत्र बुद्धिं प्रवक्ष्यामि पाण्डवान् प्रति भारत ।
 न तु नीतिः रुनीतस्य शष्यतेऽन्वेषितुं परैः ॥ ९
 यत्तु शक्यमिहास्माभिस्तान्वै सञ्चिन्त्य पाण्डवान्
 बुद्ध्या प्रयुक्तं न द्रोहात् प्रवक्ष्यामि निबोध तत् ॥
 न त्वियं मादृशैर्नीतिस्तस्य वाच्या कथञ्चन ।
 सा त्वियं साधु वक्तव्या न त्वनीतिः कथञ्चन ॥ ११
 वृद्धानुशासने तात तिष्ठता सत्यशीलिना ।
 अवश्यं त्विह धीरेण सतां मध्ये विवक्षता ॥ १२
 यथार्हमिह वक्तव्यं सर्वथा धर्मलिप्सया ।
 तत्र नाहं तथा मन्ये यथाऽयमितरो जनः ॥ १३
 निवासं धर्मराजस्य वर्षेऽस्मिन्वै त्रयोदशे ।
 तत्र तात न तेषां हि राज्ञां भाव्यमसाम्प्रतम् ॥ १४
 पुरे जनपदे चापि यत्र राजा युधिष्ठिरः ।
 दानशीलो वदान्यश्च निभृतो ह्रीनिषेवकः ।
 जनो जनपदे भाव्यो यत्र राजा युधिष्ठिरः ॥ १५
 प्रियवादी सदा दान्तो भव्यः सत्यपरो जनः ।
 हृष्टः पुष्टः शुचिर्दक्षो यत्र राजा युधिष्ठिरः ॥ १६

गृहीयादपि चक्षुषा प्रत्यक्षदृष्टोऽपि मोहयेदेवेत्यर्थः ॥ ९ ॥
 इति श्रीमहाभारते विराटपर्वणि नैलकण्ठीये भारतभा०
 सप्तविंशोऽध्यायः ॥ २७ ॥

* धृतात्मनां सावधानानाम् ।

२८

तत इति ॥ १ ॥ अभिसंदधत् तद्वाक्यानुगुणमेव
 वदन् भारतीं भरतवंशीयपाण्डवाविषयां गिरं वाचं
 भारतान् कौरवान् उवाचेति संबन्धः ॥ २ ॥ समं
 वदत् समं पक्षपातशून्यं वदत् वदन् । नुमभाव आर्षः
 ॥ ४ ॥ श्रुतं शास्त्रं, नानाश्रुतिरनेका आख्यात्रिका ॥ ५ ॥
 महात्मान उदारचित्ताः । सतां धुरं धर्मम् ॥ ७ ॥
 नीतिपरैः । अन्वेषितुमनुगन्तुम् ॥ ९ ॥ यत्तु प्रयुक्तं

प्रयोगः शक्यं ज्ञातुं योग्यः तदेव वक्ष्यामि न तु भवतीं
 द्रोहात् ॥ १० ॥ न त्विति । तस्य दुर्जनस्य त्वादृशस्येति
 गूढोऽभिसन्धिः । सा तु । तुशब्दो हेत्वर्थे । सा हि यतो
 नीतिरियं साधुवाच्या साधुष्वेव वक्तव्याऽतोऽसाधौ त्वयि
 नैवैषा वक्तव्येत्यर्थः । अनीतिस्तु कथञ्चन साधुष्वसाधुषु वा
 नैव वक्तव्येत्यर्थः ॥ ११ ॥ तिष्ठता वक्तव्यमिति सम्बन्धः
 ॥ १२ ॥ तत्र वक्तव्ये सति यथा इतरो जनः पाण्डवानां
 निवासं लोकसाधारणं मन्यते तथाऽहं न मन्ये इति
 योजना ॥ १३ ॥ असाधारण्यमेवाह-तत्रेति । तत्र पुरादौ
 असाम्प्रतमकल्याणम् ॥ १४ ॥ वदान्यः प्रियवादी ।
 'वदान्यो दानशीले च चापवादिनि वाच्यवत्' इति
 मेदिनी । निभृतो नियतेन्द्रियः । भाव्य अवश्यभावी
 'ओरावश्यक' इति प्यत् ॥ १५ ॥ भव्यो भविता ॥ १६ ॥

नासूयको न चापीर्षुर्नाभिमानी न मत्सरी ।
 भविष्यति जनस्तत्र स्वयं धर्ममनुव्रतः ॥ १७
 ब्रह्मधोषाश्च भूयांसः पूर्णाहुत्यस्तथैव च ।
 क्रतवश्च भविष्यन्ति भूयांसो भूरिदक्षिणाः ॥ १८
 सदा च तत्र पर्जन्यः सम्यग्वर्षा न संशयः ।
 सम्पन्नसस्या च मही निरातङ्का भविष्यति ॥ १९
 गुणवन्ति च धान्यानि रसवन्ति फलानि च ।
 गन्धवन्ति च माल्यानि शुभशब्दा च । भारती
 वायुश्च सुखसंस्पर्शो ऽनिप्रतीपं च दर्शनम् ।
 न मयं त्वाविशेत्तत्र यत्र राजा युधिष्ठिरः ॥ २१
 गावश्च बहुलास्तत्र न कुशा न च दुर्बलाः ।
 पयांसि दधिसर्पाणि रसवन्ति हितानि च ॥ २२
 गुणवन्ति च पेयानि भोज्यानि रसवन्ति च ।
 तत्र देशे भविष्यन्ति यत्र राजा युधिष्ठिरः ॥ २३
 रसाः स्पर्शाश्च गन्धाश्च शब्दाश्चापि गुणान्विताः
 दृश्यानि च प्रसन्नानि यत्र राजा युधिष्ठिरः ॥ २४
 धर्माश्च तत्र सर्वेस्तु सेविताश्च द्विजातिभिः ।
 स्वैः स्वैर्गुणैश्च संयुक्ता अस्मिन् वर्षे त्रयोदशे ॥ २५

देशे तस्मिन् भविष्यन्ति तात पाण्डवसंयुते ।
 संग्रीतिमाञ्जनस्तत्र सन्तुष्टः शुचिरव्ययः ॥ २६
 देवतातिथिपूजासु सर्वभावानुरागवान् ।
 इष्टदानो महोत्साहः स्वस्वधर्मपरायणः ॥ २७
 अशुभाद्धि शुभप्रेप्सुरिष्टयज्ञः शुभव्रतः ।
 भविष्यति जनस्तत्र यत्र राजा युधिष्ठिरः ॥ २८
 त्यक्तवाक्यानृतस्तात शुभकल्याणमङ्गलः ।
 शुभार्थेप्सुः शुभमतिर्यत्र राजा युधिष्ठिरः ॥ २९
 भविष्यति जनस्तत्र नित्यं चेष्टप्रियव्रतः ।
 धर्मात्मा शक्यते ज्ञातुं नापि तात द्विजातिभिः ॥
 किं पुनः प्राकृतैस्तात पार्थो विज्ञायते क्वचित् ॥
 यस्मिन् सत्यं धृतिर्दानं परा शान्तिर्धुवा क्षमा ॥
 ह्रीः श्रीः कीर्तिः परं तेज आनृशंस्यमथार्जवम् ।
 तस्मात्तत्र निवासं तु छन्नं यत्नेन धीमतः ।
 गतिं च परमां तत्र नोत्सहे वक्तुमन्यथा ॥ ३२
 एवमेतत्तु सञ्चिन्त्य यत्कृते मन्यसे हितम् ।
 तत् क्षिप्रं कुरु कौरव्य यद्येवं श्रद्धासि मे ॥ ३३

इति श्रीमहाभारते विराटपर्वणि गोहरणपर्वणि चारप्रत्याचारे भीष्मवाक्ये
 अष्टाविंशोऽध्यायः ॥ २८ ॥



२९

वैशम्पायन उवाच ।

ततः शारद्वतो वाक्यमित्युवाच कृपस्तदा ।
 युक्तं प्राप्तं च दृष्ट्वेन पाण्डवान् प्रति भाषितम् ॥ १
 धर्मार्थसहितं दलक्षणं तत्त्वतश्च सहेतुकम् ।
 तत्रानुरूपं भीष्मेण ममाप्यत्र गिरं शृणु ॥ २

तेषां चैव गतिस्तीर्थैर्वासश्चैषां प्रचिन्त्यताम् ।
 नीतिर्विधीयतां चापि साम्प्रतं या हिता भवेत्
 नावज्ञेयो रिपुस्तात प्राकृतोऽपि बुभूषता ।
 किं पुनः पाण्डवास्तात सर्वास्त्रकुशला रणे ॥ ४

असूयकः परगुणेषु दोषारोपकः, ईर्षुः परोत्कर्षासहिष्णुः ।
 अभिमानी आत्मसमावितः, मत्सरी परद्रोहकर्ता तत्र, यत्र
 युधिष्ठिर इत्यनुकृष्यते ॥ १७ ॥ दर्शनं धर्मद्रष्टृस्वरूपा-
 वेशणं निष्प्रतीपं पाखण्डमार्गवर्जितम् ॥ २१ ॥ दृश्यानि
 रूपाणि ॥ २४ ॥ सर्वभावेन सर्वात्मनाऽनुरागवान्
 ॥ २७ ॥ अशुभात् अशुभं त्यक्त्वा ॥ २८ ॥ इष्टं यागादि
 प्रियं परसुखदं च व्रतं पालनीयं यस्य । एवंभूतस्य
 सुतेयत्वमप्याह-धर्मात्मेति ॥ ३० ॥ तस्मादिति ।
 धीमतः पाण्डवस्य वासं छन्नं तत्र विद्धीति शेषः ।

परमां गतिं गमनं च तत्रैव स्वकीयं कुरु । एतच्चाह-
 मन्यथा विपरीतं वचो वक्तुं नोत्सहे वृद्धत्वात् पाण्डवेभ्यः
 द्वेषस्याधर्मरूपत्वाच्चेति भावः ॥ ३२ ॥ इति श्रीमहा-
 भारते विराटपर्वणि नैलकण्ठीये भारतभावदीपे अष्टा-
 विंशोऽध्यायः ॥ २८ ॥ † भारती वाणी । ऽ निष्प्रतीपं
 निर्विरोधमप्रतिकूलं चेति पर्यायौ ।

२९

तत इति । युक्तं युक्तिमत् प्राप्तं प्राप्तकालम् ॥ १ ॥
 तत्त्वतश्च सहेतुकं युक्त्याभासहीनम् ॥ २ ॥ तार्थैश्चौरैः ॥ ३ ॥

तस्मात् सन्नं प्रविष्टेषु पाण्डवेषु महात्मसु ।
 गूढभावेषु छत्रेषु काले चोदयमागते ॥ ५
 स्वराष्ट्रे परराष्ट्रे च ज्ञातव्यं बलमात्मनः ।
 उदयः पाण्डवानां च प्राप्ते काले न संशयः ॥ ६
 निवृत्तसमयाः पार्था महात्मानो महाबलाः ।
 महोत्साहा भविष्यन्ति पाण्डवा ह्यमितौजसः ॥ ७
 तस्माद्बलं च कोशश्च नीतिश्चापि विधीयताम् ।
 यथाकालोदये प्राप्ते सम्यक्तैः सन्दधामहे ॥ ८
 तात बुद्ध्याऽपि तत् सर्वं बुद्धयस्व बलमात्मनः ।
 नियतं सर्वमित्रेषु बलवत्स्वबलेषु च ॥ ९

इति श्रीमहाभारते विराटपर्वणि गोहरणपर्वणि चारप्रत्याचारे कृपवाक्ये
 एकोनत्रिंशोऽध्यायः ॥ २९ ॥



३०

वैशम्पायन उवाच ।

अथ राजा त्रिगर्तानां सुशर्मा रथयूथपः ।
 प्राप्तकालमिदं वाक्यमुवाच त्वरितो बली ॥ १
 अस्मन्निष्कृताः पूर्वं मत्स्यशाल्वेयकैः प्रभो ।
 सूतेनैव च मत्स्यस्य कीचकेन पुनः पुनः ॥ २
 बाधितो बन्धुभिः सार्धं बलाद्बलवतां विभौ ।
 स कर्णमभ्युदीक्ष्याथ दुर्योधनमभाषत ॥ ३

† उच्चावचं बलं ज्ञात्वा मध्यस्थं चापि भारत
 प्रहृष्टमप्रहृष्टं च सन्दधाम तथा परैः ॥ १०
 सास्त्रा दानेन भेदेन दण्डेन बालिकर्मणा ।
 न्यायेनाक्रम्य च परान् बलाच्चानम्य दुर्वलान् ॥ ११
 सान्त्वयित्वा तु मित्राणि बलं चाभाष्यतां सुखम्
 सुकोशबलसंवृद्धः सध्यक् सिद्धिमवाप्स्यसि ॥ १२
 योत्स्यसे चापि बलिभिरारिभिः प्रत्युपस्थितैः ।
 अन्यैस्त्वं पाण्डवैर्वाऽपि हीनैः स्वबलवाहनैः ॥ १३
 एवं सर्वं विनिश्चित्य व्यवसायं स्वधर्मतः ।
 यथाकालं मनुष्येन्द्र चिरं सुखमवाप्स्यसि ॥ १४

असकृन्मत्स्यराज्ञा मे राष्ट्रं बाधितमोजसा ।
 प्रणेता कीचकस्तस्य बलवानभवत् पुरा ॥ ४
 क्रूरोऽमर्षी स दुष्टात्मा भुवि प्रख्यातविक्रमः ।
 निहतः स तु गन्धर्वैः पापकर्मा नृशंसवान् ॥ ५
 तस्मिन् विनिहते राजा हतदर्पो निराश्रयः ।
 भविष्यति निरुत्साहो विराट इति मे मतिः ॥ ६

सन्नं कैतवं वेषान्तररूपम् । छत्रेषु गुप्तेषु उदयसुदृढमनं
 प्रतिज्ञाते काले उत्क्रान्ते सति । सामीप्ये सप्तमी ।
 कालोऽल्पावशिष्टे संतीत्यर्थः ॥ ५ ॥ परराष्ट्रेषु मित्रराष्ट्रेषु
 स्वराष्ट्रेषु च स्वस्य बलं सैन्यं सामर्थ्यं च यत्तज्ज्ञातव्यम्
 ॥ ६ ॥ नीतिभक्तवैतनदानचारप्रवृत्त्यादिका तथा विधी-
 यतां यथा येन प्रकारेण तैः सह सन्दधामहे शरादि-
 सन्धानं कुर्महे । यद्वा बलकोशयोरल्पत्वं स्वस्य परस्य बहुत्वं
 नीतिर्यथाप्रतिज्ञं सामरूपा विधीयतां यथा तैः सह सन्दधा-
 महे सख्यं कुर्महे इति कालोदये मृत्युदयरूपे युद्धे प्राप्ते
 सति । तेषां विधीयत इति पाठे तेषां कालत उदये
 प्राप्ते सति यथा सम्यग्विधीयते तथा नीतिर्विधीयताम्
 ॥ ८ ॥ नियतमचञ्चलं नियमेन बुद्धयस्व ॥ ९ ॥ बोध-
 फलमाह उच्येति । उच्चादिभेदेन त्रिविधमपि प्रहृष्टं वा
 अप्रहृष्टं वा ज्ञातव्यम् । उच्चं समं वा स्वबलम् । अप्रहृष्टं
 चेत् प्रहृष्टबलैः शत्रुभिः सह सन्दधाम सन्धिं करवाम ।
 विपरीतं चेदपि सन्दधाम शरानिति शेषः । सन्धनीयमिति
 पाठिष्वपि तदेवार्थद्वयं ज्ञेयम् । 'आतो धातोः' इत्यालो

अनीयरप्रत्यये परे भवति । सन्धानीयमिति तु युक्तः पाठः
 ॥ १० ॥ साम्ये सामभेदौ । अपरस्याधिक्ये दानं स्वस्या-
 धिक्ये दण्डो युद्धे निपातनं वा बालिकर्म वा करादानाख्य-
 मिति बलज्ञानफलम् ॥ ११ ॥ बलं स्वसैन्यं सुखं यथा
 स्यात्तथा आभाष्यतां प्रीतिवादेन भक्तवैतनमानदानेन
 संमन्त्रणीयमित्यर्थः । सिद्धिं जयम् ॥ १२ ॥ अन्यैः शत्रुभिः
 पाण्डवैश्चापि सह योत्स्यसे । कीदृशैः स्वबलादिना हीनैः
 ॥ १४ ॥ व्यवसायं स्वकर्तव्यम् ॥ १५ ॥ इति श्रीमं
 विराट नैलं भारतभावदीपे एकोनत्रिंशोऽध्यायः ॥ २९ ॥
 † उच्चावचम्-उच्चं राजपुत्रादि, अवचं चण्डालादि, मध्यस्थं
 वैश्यादि । प्रहृष्टमप्रहृष्टं राजानं प्रतीत्यर्थः ।

३०

अथेति ॥ १ ॥ वाक्यमुवाचेत्यत्र हेतुमाह-असकृ-
 दिति । निष्कृता वाञ्छितास्त्रिगर्ता इति शेषः । प्रभो हे
 जनमेजय ॥ २ ॥ बाधितः सुशर्मा बलवतां कौरवाणां
 विभौ स्वामिनि भीष्मे समीपे सति कर्णं चोदीक्ष्य दुर्यो-
 धनमभाषत ॥ ३ ॥

तत्र यात्रा मम मता यदि ते रोचतेऽनघ ।
 कौरवाणां च सर्वेषां कर्णस्य च महात्मनः ॥ ७
 यतत् प्राप्तमहं मन्ये कार्यमात्ययिकं हि नः ।
 राष्ट्रं तस्याभियास्यामो बहुधाऽयसमाकुलम् ॥ ८
 आददामोऽस्य रत्नानि विविधानि वसूनि च ।
 प्रामान् राष्ट्राणि वा तस्य हरिष्यामो विभागशः
 अथवा गोसहस्राणि शुभानि च बहूनि च ।
 विविधानि हरिष्यामः प्रतिपीड्य पुरं बलात् ॥ १०
 कौरवैः सह सङ्गत्य त्रिगतैश्च विशाम्पते ।
 गास्तस्यापहरामोऽद्य सर्वैश्चैव सुसंहताः ॥ ११
 संविभागेन कृत्वा तु निबन्धीमोऽस्य पौरुषम् ।
 हत्वा चास्य चमूं कृत्वा वशमेवानयामहे ॥ १२
 तं वशे न्यायतः कृत्वा सुखं वत्स्यामहे वयम् ।
 भवतां बलवृद्धिश्च भविष्यति न संशयः ॥ १३
 तच्छ्रुत्वा वचनं तस्य कर्णो राजानमब्रवीत् ।
 सुक्तं सुशर्मणा वाक्यं प्राप्तकालं हितं च नः ॥ १४
 तस्मात्क्षिप्रं विनिर्यामो योजयित्वा वरूथिनीम्
 विभज्य चाप्यनीकानि यथा वा मन्यसेऽनघ ॥ १५
 प्राज्ञो वा कुरुवृद्धोऽयं सर्वेषां नः पितामहः ॥
 आचार्यश्च यथा द्रोणः कृपः शारद्वतस्तथा ।
 मन्यन्ते ते यथा सर्वे तथा यात्रा विधीयताम् ॥ १६
 संमन्य चाशु गच्छामः साधनार्थं महीपते ।
 किं च नः पाण्डवैः कार्यं हीनार्थबलपौरुषैः ॥ १७
 अत्यन्तं वा प्रनष्टास्ते प्राप्ता वाऽपि यमक्षयम् ॥

इति श्रीमहाभारते विराटपर्वणि गोहरणपर्वणि दक्षिणगोप्रहे सुशर्मादियाने
 त्रिंशोऽध्यायः ॥ ३० ॥



३१

वैशम्पायन उवाच ।
 ततस्तेषां महाराज तत्रैवामिततेजसाम् ।
 छद्मलिङ्गप्रविष्टानां पाण्डवानां महात्मनाम् ॥ १

निबन्धीमः निरुह्यीमः ॥ १२ ॥ विनिर्यामो निर्गच्छामः
 ॥ १५ ॥ यथोद्देशं यथानिर्दिष्टां दक्षिणामुत्तरां वा दिशं
 यथायोग्यं बलविभागं वा उद्दिश्येत्यर्थः ॥ २१ ॥ गृह्णा
 ष्वन्वाः ॥ २६ ॥ न्यगृह्णन्त कालयामासुः ॥ २७ ॥ इति
 श्रीम. विरा. नैल. भारतभावदीपे त्रिंशोऽध्यायः ॥ ३० ॥

यामो राजन्निरुद्धिन्ना विराटनगरं वयम् ॥
 आदास्यामो हि गास्तस्य विविधानि वसूनि च
 वैशम्पायन उवाच ।
 ततो दुर्योधनो राजा वाक्यमादाय तस्य तत् ॥
 वैकर्तनस्य कर्णस्य क्षिप्रमाज्ञापयत् स्वयम् ॥
 शासने निलसंयुक्तं दुःशासनमनन्तरम् ।
 सह वृद्धैस्तु संमन्य क्षिप्रं योजय वाहिनीम् ॥ २०
 यथोद्देशं च गच्छामः सहितास्तत्र कौरवैः ॥
 सुशर्मा च यथोद्दिष्टं देशं यातु महारथः ।
 त्रिगतैः सहितो राजा समग्रबलवाहनः ॥ २१
 प्रागेव हि सुसंवीतो मत्स्यस्य विषयं प्रति ॥
 जघन्यतो* वयं तत्र यास्यामो दिवसान्तरे ।
 विषयं मत्स्यराजस्य सुसमृद्धं सुसंहताः ॥ २२
 ते यान्तु सहितास्तत्र विराटनगरं प्रति ।
 क्षिप्रं गोपान् समासाद्य गृह्णन्तु विपुलं धनम् ॥ २३
 गवां शतसहस्राणि श्रीमन्ति गुणवन्ति च ।
 वयमप्यनुगृह्णीमो द्विधा कृत्वा वरूथिनीम् ॥ २४
 वैशम्पायन उवाच ।
 ते स्म गत्वा यथोद्दिष्टां दिशं वह्नेर्महीपते ।
 सन्नद्धा रथिनः सर्वे सपदाता बलोत्कटाः ॥ २५
 प्रति धैरं चिकीर्षन्तो गोषु गृह्णा महाबलाः ।
 आदातुं गाः सुशर्माऽथ कृष्णपक्षस्य सप्तमीम् ॥ २६
 अपरे दिवसे सर्वे राजन् संभूय कौरवाः ।
 अष्टम्यां ते न्यगृह्णन्त गोकुलानि सहस्रशः ॥ २७

व्यतीतः समयः सम्यग्वसतां वै पुरोत्तमे ।
 कुर्वतां तस्य कर्माणि विराटस्य महीपतेः ॥ २

† आत्ययिकं कालक्षेपम् । § क्षयं गृहम् । = सुसंवीतो
 बलेन परिवेष्टितः । * जघन्यतः पश्चात् ।

३१

तत इति । छद्मलिङ्गेन ब्राह्मणादिकपटवेण प्रविष्टा-
 नाम् ॥ १ ॥ व्यतीतोऽतिक्रान्तः समयः संवत्सरः ॥ २ ॥

कीचके तु हने राजा विराटः परवीरहा ।
 परां संभावनां चक्रे कुन्तीपुत्रे रुधिष्ठिरे ॥ ३
 ततस्त्रयोदशस्यान्ते तस्य वर्षस्य भारत ।
 सुशर्मणा गृहीतं तद्गोधनं तरसा बहु ॥ ४
 ततो जवेन महता गोपः पुरमथाव्रजत् ।
 स दृष्ट्वा मत्स्यराजं च रथात् प्रस्कन्द्य कुण्डली ॥ ५
 शूरैः परिवृतं योधैः कुण्डलाङ्गदधारिभिः ॥
 संवृतं मन्त्रिभिः सार्धं पाण्डवैश्च महात्मभिः ॥ ६
 तं समायाम् महाराजमासीनं राष्ट्रवर्धनम् ।
 सोऽब्रवीदुपसंगम्य विराटं प्रणतस्तदा ॥ ७
 अस्मान् युधि विनिर्जित्य परिभूय सवान्धवान् ।
 गवां शतसहस्राणि त्रिगताः कालयन्ति ते ॥ ८
 तान् परीप्सव राजेन्द्र मा नेशुः पशवस्तव ।
 तच्छ्रुत्वा नृपतिः सेनां मत्स्यानां समयोजयत् ॥ ९
 मत्स्यानागाश्वकलिलां पत्तिध्वजसमाकुलाम् ।
 राजानो राजपुत्राश्च तनुत्राण्यथ भेजिरे ॥ १०
 आनुमन्ति विचित्राणि शूरसेव्यानि भागशः ।
 सवज्रायसगर्भं तु कवचं तत्र काञ्चनम् ॥ ११
 विराटस्य प्रियो भ्राता शतानीकोऽभ्यहारयत् ।
 सर्वपारसवं वर्म कल्याणपटलं दृढम् ॥ १२
 शतानीकादवरजो मदिराक्षोऽभ्यहारयत् ।
 शतसूर्यं शतावर्तं शतविन्दुं शताक्षिमतम् ॥ १३
 अमेघकल्पं मत्स्यानां राजा कवचमाहरत् ।
 उत्सधे यस्य पद्मानि शतं सौगन्धिकानि च ॥ १४
 सुवर्णपृष्ठं सूर्याभं सूर्यदत्तोऽभ्यहारयत् ।
 दृढमायसगर्भं च श्वेतं वर्म शताक्षिमतम् ॥ १५
 विराटस्य सुतो ज्येष्ठो वीरः शङ्खोऽभ्यहारयत् ।
 शतशश्च तनुत्राणि यथास्वं ते महारथाः ॥ १६
 योत्स्यमाना अनहन्त देवरूपाः प्रहारिणः ।

सूपस्करेषु* शुभ्रेषु महत्सु च महारथाः ॥ १७
 पृथक् काञ्चनसन्नाहान् रथेष्वश्वानयोजयन् ।
 सूर्यचन्द्रप्रतीकाशे रथे दिव्ये हिरण्मये ॥ १८
 महानुभावो मत्स्यस्य ध्वज उच्छिष्ट्रिये न दा ।
 अथान्यान् विविधाकारान्ध्वजान् हेमपारिष्कृतान्
 यथास्वं क्षत्रियाः शूरा रथेषु समयोजयन् ।
 अथ मत्स्योऽब्रवीद्राजा शतानीकं जघन्यजम् ॥
 कङ्कबल्लवगोपाला दामग्रन्थिश्च वीर्यवान् ।
 दृष्ट्वायुरिति मे बुद्धिर्वर्तते नात्र संशयः ॥ २१
 एतेषामपि दीयन्तां रथा ध्वजपताकिनः ।
 कवचानि च चित्राणि दृढानि च मृदूनि च ॥ २२
 प्रतिमुञ्चन्तु गात्रेषु दीयन्तामायुधानि च ।
 वीराङ्गरूपाः पुरुषा नागराजकरोपमाः ॥ २३
 नेमे जातु न युध्येरन्निति मे धीयते मतिः ।
 एतच्छ्रुत्वा तु नृपतेर्वाक्यं त्वरितमानसः ।
 शतानीकस्तु पार्थेभ्यो रथान् राजन् समादिशत्
 सहदेवाय राक्षे च भीमाय नकुलाय च ।
 तान् प्रहृष्टांस्ततः सूता राजभक्तिपुरस्कृताः ॥ २५
 निर्दिष्टा नरदेवेन रथान् शीघ्रमयोजयन् ।
 कवचानि विचित्राणि मृदूनि च दृढानि च ॥ २६
 विराटः प्रादिशद्यानि तेषामङ्घ्रिष्ठकर्मणाम् ।
 तान्यामुच्य शरीरेषु दंशितास्तं परन्तपाः ॥ २७
 रथान् हयैः सुसंज्ञानास्थाय च नरोत्तमाः ।
 निर्ययुर्मुदिताः पार्थाः शत्रुसङ्घावमर्दिनः ॥ २८
 तरस्विनश्छत्ररूपाः सर्वे युद्धविशारदाः ।
 रथान् हेमपरिच्छन्नानास्थाय च महारथाः ॥ २९
 विराटमन्वयुः पार्थाः सहिताः कुरुपुङ्गवाः ।
 चत्वारो भ्रातरः शूराः पाण्डवाः सत्यविक्रमाः ३०

संभावनां कीचकवदयमपि मम जयकर्ता भविष्यतीत्येवं-
 रूपम् ॥ ३ ॥ मा नेशुः नाशमदर्शनं दूरे इति यावत्
 मा गच्छेयुः ॥ ९ ॥ तनुत्राणि कवचानि ॥ १० ॥
 आनुमन्ति दीप्यमानानि वज्रायसमशानिलोहम् । यद्वा वज्र-
 चन्दच्छेद्यममेघं च यदयः भाषायां 'पोलाद' इति संज्ञितं
 तद्वज्रायसं तन्मयो गर्भोऽन्तः कवचं तेन सहितं सवज्राय-
 सगर्भम् । पाठान्तरे सन्नाहाय सजीभावाय सगर्भं
 सकण्टकम् । 'गर्भो भ्रूणेऽर्भके बुद्धौ सन्धौ पनस-
 कण्टके' इति नानार्थः । 'वज्रं स्याद्धीरके पवौ' इति च
 ॥ ११ ॥ अभ्यहारयत् बबन्ध । पारसवं परान् सुनोति

पीडयति सुवति क्षिपति वा परसवम् । कश्चिदपि स्वार्थे
 तादृशः । पारसवं इह सर्वपारसवं सर्वशस्त्रसहमित्यर्थः ।
 कल्याणपटलं सुवर्णपत्राच्छादितम् । 'कल्याणमक्षये स्वर्णे'
 इति विश्वः ॥ १२ ॥ आवर्तते पुनः पुनर्भूयति विलसतीति
 योगात् चन्द्रः पद्मं वा विन्दुः सूक्ष्मचक्रम् । अक्षि नेत्राकारं
 चक्रम् ॥ १३ ॥ उत्सधे उच्छ्रये संपूर्णं विस्तारे कल्हार-
 जातीयानि शनं पद्मानि पङ्क्त्या निविष्टानि एवं विशा-
 लमित्यर्थः ॥ १४ ॥ अभ्यनहन्त इति पाठे सन्धिघातः ।
 सूपस्करेषु शोभनरथाङ्गेषु ॥ १७ ॥ उच्छिष्ट्रिये उच्छि-
 तोऽभूत् ॥ १९ ॥ गोपालस्तान्तिपालाख्यः दामग्रन्थि-
 श्वपालः ॥ २१ ॥ * सूपस्करेषु-शोभनचक्रेषु रथेषु ।

भीमाश्च मत्तमातङ्गा प्रभिन्नकरटामुखाः ।
 क्षरन्तश्चैव नागेन्द्राः सुदन्ताः षष्टिहायनाः ॥ ३१ ॥
 स्वारूढा युद्धकुशलैः शिशिता हस्तिसादिभिः ।
 राजानमन्वयुः पश्चाच्चलन्त इव पर्वताः ॥ ३२ ॥
 विशारदानां मुख्यानां हृष्टानां चारुजीविनाम् ।
 अष्टौ रथसहस्राणि दश नागशतानि च ॥ ३३ ॥

षष्टिश्चाश्वसहस्राणि मत्स्यानामभिर्निर्ययुः ।
 तदनीकं विराटस्य शृशुभे भरतर्षभ ॥ ३४ ॥
 संप्रयातं तदा राजन्निरीक्षन्तं गवां पदम् ।
 तद्वलाग्र्यं विराटस्य संप्रस्थितमशोभत ।
 दृढायुधजनाकीर्णं गजाश्वरथसङ्कुलम् ॥ ३५ ॥

इति श्रीमहाभारते विराटपर्वणि गोहरणपर्वणि दक्षिणगोप्रहे मत्स्यराजरणोद्योगे
 एकत्रिंशोऽध्यायः ॥ ३१ ॥



३२

वैशम्पायन उवाच ।

निर्याय नगराच्छूरा व्यूढानीकाः प्रहारिणः ।
 त्रिगर्तानस्पृशन् मत्स्याः सूर्ये परिणते सति ॥ १ ॥
 ते त्रिगर्ताश्च मत्स्यश्च संख्या युद्धदुर्मदाः ।
 अन्योन्यमभिगर्जन्तो गोषु गृद्धा महाबलाः ॥ २ ॥
 भीमाश्च मत्तमातङ्गास्तोमराङ्कुशनोदिताः ।
 ग्रामणीयैः समारूढाः कुशलैः हस्तिसादिभिः ॥ ३ ॥
 तेषां समागमो घोरस्तुमुलो लोमहर्षणः ।
 घृतां परस्परं राजन् यमराष्ट्रविवर्धनः ॥ ४ ॥
 देवासुरसमो राजन्नासीत् सूर्येऽवलम्बति ।
 पदातिरथनागेन्द्रहयारोहबलौघवान् ॥ ५ ॥
 अन्योन्यमभ्यापततां निघ्नतां चेतरेतरम् ।
 उदतिष्ठद्रजो भौमं न प्राज्ञायत किञ्चन ॥ ६ ॥
 पक्षिणश्चापतन् भूमौ सैन्येन रजसांऽऽवृताः ।
 इषुभिर्व्यतिसर्पद्विरादित्योऽन्तरधीयत ॥ ७ ॥
 खद्योतैरिव संयुक्तमन्तरिक्षं व्यराजत ।
 रुक्मपृष्ठानि चापानि व्यतिषिक्तानि धन्विनाम्
 पततां लोकवीराणां सव्यदक्षिणमस्यताम् ।
 रथा रथैः समाजग्मुः पादातैश्च पदातयः ॥ ९ ॥

सादिनः सादिभिश्चैव गजैश्चापि महागजाः ।
 असिभिः पद्भिः प्रासैः शक्तिभिस्तोमरैरपि ॥ १० ॥
 संख्याः समरे राजन्निजघ्नुरितरेतरम् ।
 निघ्नन्तः समरेऽन्योन्यं शूराः परिघबाहवः ॥ ११ ॥
 न शेकुरभिसंख्याः शूरान् कर्तुं पराङ्मुखान् ।
 कृतोत्तरोष्ठं सुनसं कृतकेशमलङ्कृतम् ॥ १२ ॥
 अदृश्यत शिरदिष्ठं रजोध्वस्तं सकुण्डलम् ।
 अदृश्यस्तत्र गात्राणि शरैर्दिष्टानि भागशः ॥ १३ ॥
 शालस्कन्धनिकाशानि क्षत्रियाणां महामृधे ।
 नागभोगनिकाशैश्च बाहुभिश्चन्दनोक्षितैः ॥ १४ ॥
 आस्तीर्णा वसुधा भाति शिरोभिश्च सकुण्डलैः ।
 रथिनां रथिभिश्चात्र संप्रहारोऽभ्यवर्तत ॥ १५ ॥
 सादिभिः सादिनां चापि पदातीनां पदातिभिः ।
 उपाशाम्यद्रजो भौमं रुधिरेण प्रसर्पता ॥ १६ ॥
 कश्मलं चाविशद्भोरं निर्मर्यादमवर्तत ।
 उपाविशन् गरुत्मन्तः शरैर्गाढं प्रवेजिताः ।
 अन्तरिक्षे गतिर्येषां दर्शनं चाप्यरुध्यत ॥ १७ ॥
 ते घ्नन्तः समरेऽन्योन्यं शूराः परिघबाहवः ।
 न शेकुरभिसंख्याः शूरान् कर्तुं पराङ्मुखान् ॥ १८ ॥

प्रभिन्नकरटामुखाः 'काकेभगण्डौ करटौ' इत्यमरः ॥ ३१ ॥
 निरीक्षन्तं निरीक्षमाणं पुंलिङ्गमार्थम् ॥ ३५ ॥ इति
 श्रीमहाभारते विराटपर्वणि नैलकण्ठीये भारतभावदीपे एक-
 त्रिंशोऽध्यायः ॥ ३१ ॥

३२

निर्यायेति । निर्याय निर्गत्य अस्पृशन् प्राप्तवन्तः ।
 परिणते पञ्चधा विभक्तस्याहश्चतुर्थभागं प्राप्ते ॥ १ ॥ ग्राम-

णीयै राजकीयैः । 'ग्रामणीर्नापिते पुंसि त्रिष्वच्यक्षेऽधिपेऽ-
 पि च' इति नानार्थः ॥ ३ ॥ समागमः संग्रामः ॥ ४ ॥
 अवलम्बति-अवरोहति ॥ ५ ॥ सैन्येन सेनोत्थेन ॥ ७ ॥
 व्यतिषिक्तानि हस्तात् हस्तान्तरं गतानि ॥ ८ ॥
 अस्यतां क्षिपताम् ॥ ९ ॥ नागभोगनिकाशैः सर्पदेहोपमैः
 ॥ १४ ॥ कश्मलं मूर्च्छा आविशत् शूरानिति शेषः । येषां
 गरुत्मतां पक्षिणामन्तरिक्षे गतिर्दर्शनं च तेऽपि शरैः
 प्रवेजिता उद्वेगं प्रापिताः सन्त उपाविशन् ध्वजाग्रादी ।
 बाणपटलेन तेषां गतिर्दर्शनं च न्यरुध्यत निरुद्धम् ॥ १७ ॥

शतानीकः शतं हत्वा विशालाक्षश्चतुःशतम् ।
 प्रविष्टौ महर्तौ सेनां त्रिगर्तानां महारथौ ॥ १९
 तौ प्रविष्टौ महासेनां बलवन्तौ मनस्विनौ ।
 आच्छेतां बाहुसंरब्धौ केशाकेशि रथारथि ॥ २०
 लक्षयित्वा त्रिगर्तानां तौ प्रविष्टौ रथव्रजम् ।
 अग्रतः सूर्यदत्तश्च मदिराक्षश्च पृष्ठतः ॥ २१
 विराटस्तत्र संग्रामे हत्वा पञ्चशतान् रथान् ।
 हयानां च शतान्यष्टौ हत्वा पञ्च महारथान् ॥ २२
 चरन् स विविधान् मार्गान् रथेन रथसत्तमः ।
 त्रिगर्तानां सुशर्माणमाच्छेद्वृषमरथं रणे ॥ २३
 तौ व्यवहरतां तत्र महात्मानौ महाबलौ ।
 अन्योन्यमभिगर्जन्तौ गोष्ठेषु वृषभाविष ॥ २४

ततो राजा त्रिगर्तानां सुशर्मा युद्धदुर्मदः ।
 मत्स्यं समीयाद्राजानं द्वैरथेन नरर्षभः ॥ २५
 ततो रथाभ्यां रथिनौ व्यतीयतुरमर्षणौ ।
 शरान् व्यसृजतां शीघ्रं तोयधारा घना इव ॥ २६
 अन्योन्यं चापि संरब्धौ विचेरतुरमर्षणौ ।
 कृतास्त्रौ निशितैर्बाणैरसि शक्तिगदाभृतौ ॥ २७
 ततो राजा सुशर्माणं विव्याध दशभिः शरैः ।
 पञ्चभिः पञ्चमिश्रास्य विव्याध चतुरो हयान् ॥ २८
 तथैव मत्स्यराजानं सुशर्मा युद्धदुर्मदः ।
 पञ्चाशद्भिः शितैर्बाणैर्विव्याध परमास्त्रवित् ॥ २९
 ततः सैन्यं महाराज मत्स्यराजसुशर्मणोः ।
 नाभ्यजानत्तदाऽन्योन्यं सैन्येन रजसाऽऽवृतम् ॥ ३०

इति श्रीमहामारते विराटपर्वणि गोग्रहणपर्वणि दक्षिणगोग्रहे विराटसुशर्मयुद्धे
 द्वात्रिंशोऽध्यायः ॥ ३२ ॥

३३

वैशम्पायन उवाच ।

तमसाऽभिप्लुते लोके रजसा चैव भारत ।
 अतिष्ठन् वै मुहूर्तं तु व्यूढानीकाः प्रहारिणः ॥ १
 ततोऽन्धकारं प्रणुदन्नुदतिष्ठत चन्द्रमाः ।
 कुर्वाणो विमलां रात्रिं नन्दयन् क्षत्रियान् युधि ॥
 ततः प्रकाशमासाद्य पुनर्युद्धमवर्तत ।
 घोररूपं ततस्ते स्म नावैरुन्त परस्परम् ॥ ३
 ततः सुशर्मा त्रैगर्तः सह भ्रात्रा यवीयसा ।
 अभ्यद्रवन्मत्स्यराजं रथवातेन सर्वशः ॥ ४
 ततो रथाभ्यां प्रस्कन्द्य भ्रातरौ क्षत्रियर्षभौ ।
 गदापाणौ सुसंरब्धौ समभ्यद्रवतां रथान् ॥ ५

तथैव तेषां तु बलानि तानि
 क्रुद्धान्यथान्योन्यमभिद्रवन्ति ।

गदासिखङ्गैश्च परश्वर्धैश्च
 प्रासैश्च तीक्ष्णाग्रकुपीतधारैः ॥ ६

बलं तु मत्स्यस्य बलेन राजा
 सर्वे त्रिगर्ताधिपतिः सुशर्मा ।

प्रमथ्य जित्वा च प्रसह्य मत्स्यं
 विराटमोजस्विनमभ्यधावत् ॥ ७

तौ निहत्य पृथक् दुर्यावुभौ तौ पार्थिवसारथी ।
 त्रिरथं मत्स्यराजानं जीवद्राहमगृह्णताम् ॥ ८

भारतभावदीपे द्वात्रिंशोऽध्यायः ॥ ३२ ॥

३३

तमसेति तमसा नैशेनान्धकारेण मुहूर्तमाचन्द्रोदयकाले
 न तु घटीद्वयमात्रम् । कृष्णपक्षस्य सप्तमीमिति सप्तम्यां गोग्रह-
 णस्योक्तत्वात् ॥ १ ॥ प्रस्कन्द्य अवरुह्य ॥ ५ ॥ तीक्ष्णानि
 अग्राणि सुर्वाताः सुतरां पीताः शोषिताः कृशीकृता
 अनायासेन शीघ्रं परशरीरप्रवेशक्षमा धाराश्च येषां ते
 तीक्ष्णाग्रकुपीतधारास्तैः । तीक्ष्णायसपीतेति पाठेऽपि पीत-
 शब्दस्योक्त एवार्थः ॥ ६ ॥ बलं जित्वा चेति सम्बन्धः
 ॥ ७ ॥

त्रिगर्तानां सेनां प्रविष्टावित्यन्वयः ॥ १९ ॥ प्रविश्य च
 तामाच्छेतां मोहितवन्तौ । केशाकेशि-केशेषु केशेषु गृहीत्वा
 प्रवृत्तं युद्धं केशाकेशि । एवं रथारथि । पाटान्तरे नखा-
 नखि-नखैर्नखैश्च प्रहृत्येदं युद्धं प्रवृत्तं नखानाखि । केशेषु
 गृहीत्वा योधान्, रथेषु गृहीत्वा रथांश्च प्राक्षिपत इति भावः
 ॥ २० ॥ सूर्यदत्तः शतानीकः ॥ २१ ॥ तौ विराटसु-
 शर्माणौ ॥ २४ ॥ ततः सैन्यमिति श्लोकः प्राचीनपुस्तके-
 न अन्यथा पठ्यते । ततः सेनाः समाहृत्य मत्स्यराजसुशर्मणौ ।
 न जानीतां तदाऽन्योन्यं सैन्येन रजसावृतौ इति, तत्र
 सुशर्मणाविति हस्त्वमार्थम् । सेनाः सेनास्थान् शरान्
 समाहृत्य अन्योन्यसंघट्टं कारयित्वा सैन्येन सेनोत्थेन
 ॥ ३० ॥ इति श्रीमहामारते विराटपर्वणि नैलकण्ठीये

तमुन्मथ्य सुशर्माऽथ युवतीमिव कामुकः ।
 स्यन्दनं स्वं समारोप्य प्रययौ शीघ्रवाहनः ॥ ९
 तस्मिन् गृहीते विरथे विराटे बलवत्तरे ।
 प्राद्वन्त भयान्मत्स्यास्त्रिगर्तैरार्दिता भृशम् ॥ १०
 तेषु सन्त्रस्यमानेषु कुन्तीपुत्रो युधिष्ठिरः ।
 प्रत्यभाषन्महाबाहुं भीमसेनमस्मिन्दमम् ॥ ११
 मत्स्यराजः परामृष्टस्त्रिगर्तेन सुशर्मणा ।
 तं मोचय महाबाहो न गच्छेद्विषतां वशम् ॥ १२
 उषिताः स्म सुखं सर्वे सर्वकामैः सुपूजिताः ।
 भीमसेन त्वया कार्या तस्य वासस्य निष्कृतिः ॥

भीमसेन उवाच ।

अहमेनं परित्रास्ये शासनात् तव पार्थिव ।
 पश्य मे सुमहत् कर्म युध्यतः सह शत्रुभिः ॥ १४
 स्वबाहुबलमाश्रित्य तिष्ठ त्वं भ्रातृभिः सह ।
 एकान्तमाश्रितो राजन् पश्य मेऽद्य पराक्रमम् ॥ १५
 सुस्कन्धोऽयं महावृक्षो गदारूप इव स्थितः ।
 अहमेनमपारुज्य द्रावयिष्यामि शात्रवान् ॥ १६

वैशम्पायन उवाच ।

तं मत्तमिव मातङ्गं वीक्षमाणं वनस्पतिम् ।
 अब्रवीद्भ्रातरं वीरं धर्मराजो युधिष्ठिरः ॥ १७
 मा भीम साहसं कार्ष्णीस्तिष्ठत्वेष वनस्पतिः ।
 मा त्वं वृक्षेण कर्माणि कुर्वाणमतिमानुषम् ॥ १८
 जनाः समवबुध्येरन् भीमोऽयमिति भारत ।
 अन्यदेवायुधं किञ्चित् प्रतिपद्यस्व मानुषम् ॥ १९
 चापं वा यदि वा शक्तिं निस्त्रिशं वा परश्वधम् ।
 यदेव मानुषं भीम भवेदन्यैरलक्षितम् ॥ २०
 तदेवायुधमादाय मोक्षयाशु महीपतिम् ।
 यमौ च चक्ररक्षौ ते भवितारौ महाबलौ ॥ २१
 सहिताः समरे तत्र मत्स्यराजं परीप्सत ।

वैशम्पायन उवाच ।

एवमुक्तस्तु वेगेन भीमसेनो महाबलः ॥ २२
 गृहीत्वा तु धनुः श्रेष्ठं जवेन सुमहाजवः ।

व्यमुञ्चच्छरवर्षाणि सतोय इव तोयदः ॥ २३
 तं भीमो भीमकर्माणं सुशर्माणमथाद्रवत् ।
 विराटं समवीक्ष्यैनं तिष्ठ तिष्ठेति चावदत् ॥ २४
 सुशर्मा चिन्तयामास कालान्तकयमोपमम् ।
 तिष्ठ तिष्ठेति भाषन्तं पृष्ठतो रथपुङ्गवः ॥
 पश्यतां सुमहत् कर्म महद्युद्धमुपस्थितम् ॥ २५
 परावृत्तो धनुर्गृह्य सुशर्मा भ्रातृभिः सह ।
 निमेषान्तरमात्रेण भीमसेनेन ते रथाः ॥ २६
 रथानां च गजानां च वाजिनां च ससादिनाम् ।
 सहस्रशतसङ्घाताः शूराणामुग्रधान्विनाम् ॥ २७
 पातिता भीमसेनेन विराटस्य समीपतः ।
 पत्तयो निहतास्तेषां गदां गृह्य महात्मना ॥ २८
 तदृष्ट्वा तादृशं युद्धं सुशर्मा युद्धदुर्मदः ।
 चिन्तयामास मनसा किं शेषं हि बलस्य मे ॥
 अपरो दृश्यते सैन्ये पुरा ममो महाबले ॥ २९
 आकर्णपूर्णेन तदा धनुषा प्रत्यदृश्यत ।
 सुशर्मा सायकांस्तीक्ष्णान् क्षिपते च पुनः पुनः ॥
 ततः समस्तास्ते सर्वे तुरगानभ्यचोदयन् ।
 दिव्यमखं विकुर्वाणास्त्रिगर्तान् प्रत्यमर्षणाः ॥ ३१
 तान्निवृत्तरथान् दृष्ट्वा पाण्डवान् सा महाचमूः ।
 वैराटिः परमकुद्धो युयुधे परमाद्भुतम् ॥ ३२
 सहस्रमवधीत्तत्र कुन्तीपुत्रो युधिष्ठिरः ।
 भीमः सप्त सहस्राणि यमलोकमदर्शयत् ॥ ३३
 नकुलश्चापि सप्तैव शतानि प्राहिणोच्छरैः ।
 शतानि त्रीणि शूराणां सहदेवः प्रतापवान् ॥ ३४
 युधिष्ठिरसमादिष्टो निजघ्ने पुरुषर्षभः ।
 ततोऽभ्यपतदत्युग्रः सुशर्माणमुदायुधः ॥ ३५
 हत्वा तां महतीं सेनां त्रिगर्तानां महारथः ।
 ततो युधिष्ठिरो राजा त्वरमाणो महारथः ॥ ३६
 अभिपत्य सुशर्माणं शरैरभ्याहनद्भृशम् ।
 सुशर्माऽपि सुसंरब्धस्त्वरमाणो युधिष्ठिरम् ॥ ३७

अपारुज्य उत्पाद्य ॥ १६ ॥ विराटं समवीक्ष्यैनं हे सम
 हे साधो इति विराटं वीक्ष्य वाचा दृशा च संभाव्य
 एनं सुशर्माणं तिष्ठ तिष्ठेति चावददिति सम्बन्धः ' सर्व-
 साधुसमानेषु समं स्यादभिधेयवत् ' इति मेदिनी ॥ २४ ॥
 रथपुङ्गवः तिष्ठ तिष्ठेति भाषमाणः महत्कर्माऽन्योऽन्ययुद्धं
 पश्यता । कर्मव्यतिहारे तद् । अयं मां महत्कर्म कुर्वाणं पश्यतु
 अहं चैनं द्रक्ष्ये इत्यर्थः ॥ २५ ॥ रथाः संगता इति शेषः
 वि० ४

॥ २६ ॥ चिन्तयामासेति । सुशर्मा बलस्य सैन्यस्य किं
 शेषं कुत्सितं वधं चिन्तयामास ' शेषः संकर्षणे वधे ' इति
 मेदिनी । तत्र हेतुः हि यस्मात्मे मम अपरो भ्राता महाबले
 सैन्ये पुरा ममो दृश्यते भ्रातुः संकटं दृष्ट्वा सैन्यनाशं
 चिन्तयामासेत्यर्थः ॥ २९ ॥ धनुषा शोभमान इति शेषः
 ॥ ३० ॥ ते सर्वे मत्स्याः ॥ ३१ ॥ अत्युग्रो युधिष्ठिरः
 वाक्यशेषात् ॥ ३५ ॥

अविध्यन्नवमिर्बाणैश्चतुर्भिश्चतुरो हयान् ।
 ततो राजन्नाशुकारी कुन्तीपुत्रो वृकोदरः ॥ ३८
 समासाद्य सुशर्माणमश्वानस्य व्यपोथयत् ।
 पृष्ठगोपांश्च तस्याथ हत्वा परमसायकैः ॥ ३९
 अथास्य सारथिं क्रुद्धो रथोपस्थादपातयत् ।
 चक्ररक्षश्च शूरो वै मदिराक्षोऽतिविश्रुतः ॥ ४०
 समायाद्विरथं दृष्ट्वा त्रिगर्तं प्राहरत् तदा ।
 ततो विराटः प्रस्कन्द्य रथादथ सुशर्मणः ॥ ४१
 गदां तस्य परामृश्य तमेवाभ्यद्रवद्वली ।
 स चचार गदापाणिर्वृद्धोऽपि तरुणो यथा ॥ ४२
 पलायमानं त्रैगर्तं दृष्ट्वा भीमोऽभ्यभाषत ।
 राजपुत्र निवर्तस्व न ते युक्तं पलायनम् ॥ ४३
 अनेन वीर्येण कथं गास्त्वं प्रार्थयसे बलात् ।
 कथं चानुचरांस्त्यक्त्वा शत्रुमध्ये विषीदसि ॥ ४४
 इत्युक्तः स तु पार्थेन सुशर्मा रथयूथपः ।
 तिष्ठ तिष्ठेति भीमं स सहसाऽभ्यद्रवद्वली ॥ ४५
 भीमस्तु भीमसंकाशो रथात् प्रस्कन्द्य पाण्डवः ।
 प्राद्रवचूर्णमव्यग्रो जीवितेषुः सुशर्मणः ॥ ४६
 तं भीमसेनो धावन्तमभ्यधावत वीर्यवान् ।
 त्रिगर्तराजमादातुं सिंहः क्षुद्रमृगं यथा ॥ ४७
 अभिद्रुत्य सुशर्माणं केशपक्षे परामृशत् ।
 समुद्यम्य तु रोषात् तं निष्पिपेष महीतले ॥ ४८
 पदा मूर्ध्नि महाबाहुः प्राहरद्विलपिष्यतः ।
 तस्य जानुं ददौ भीमो जघ्ने चैनमरत्निना ॥
 स मोहमगमद्राजा प्रहारवरपीडितः ॥ ४९
 तस्मिन् गृहीते विरथे त्रिगर्तानां महारथे ।

इति श्रीमहाभारते विराटपर्वणि गोप्रहणपर्वणि दक्षिणगोप्रहे
 त्रयस्त्रिंशोऽध्यायः ॥ ३३ ॥



अभज्यत बलं सर्वं त्रैगर्तं तद्गयातुरम् ॥ ५०
 निवर्त्य गास्ततः सर्वाः पाण्डुपुत्रा महारथाः ।
 अवजित्य सुशर्माणं धनं चादाय सर्वशः ॥ ५१
 स्वबाहुबलसम्पन्ना हीनिपेवा यतव्रताः ।
 विराटस्य महात्मानः परिक्लेशविनाशनाः ॥ ५२
 स्थिताः समक्षं ते सर्वे त्वथ भीमोऽभ्यभाषत ॥
 नायं पापसमाचारो मत्तो जीवितुमर्हति ।
 किं तु शक्यं मया कर्तुं यद्राजा सततं घृणी ॥ ५४
 गले गृहीत्वा राजानमानीय विवशं वशम् ।
 तत एनं विचेष्टन्तं बंध्वा पार्थो वृकोदरः ॥ ५५
 रथमारोपयामास विसंक्षं पांसुगुण्डितम् ।
 अभ्येत्य रणमध्यस्थमभ्यगच्छद्युधिष्ठिरम् ॥ ५६
 दर्शयामास भीमस्तु सुशर्माणं नराधिपम् ।
 प्रोवाच पुरुषव्याघ्रो भीममाहवशोभिनम् ॥ ५७
 तं राजा प्राहसत् दृष्ट्वा मुच्यतां वै नराधमः ।
 एवमुक्तोऽब्रवीद्भीमः सुशर्माणं महाबलम् ॥ ५८

भीम उवाच ।

जीवितुं चेच्छसे मूढ हेतुं मे गदतः शृणु ।
 दासोऽस्मीति त्वया वाच्यं संसत्सु च सभासु च ॥
 एवं ते जीवितं दद्यामेष युद्धजितो विधिः ।
 तमुवाच ततो ज्येष्ठो भ्राता सप्रणयं वचः ॥ ६०
 युधिष्ठिर उवाच ।
 मुञ्च मुञ्चाधमाचारं प्रमाणं यदि ते वयम् ।
 दासभावं गतो ह्येष विराटस्य महीपतेः ॥
 अदासो गच्छ मुक्तोऽसि मैवं कार्षीः कदाचन ॥ ६१

त्रैगर्तं त्रिगर्ताधिपतिम् ॥ ४३ ॥ भीमसंकाशो भीमोपमः
 'रामरावणयोर्युद्धं रामरावणयोरिव' इतिवदनुपम इत्यर्थः
 ॥ ४६ ॥ केशपक्षे केशकलापे 'पाशः पक्षश्च हस्तश्च कलापार्थाः
 कचात्परे' इति ॥ 'पक्षो मासार्धके' इत्युपक्रम्य 'केशादेः परतो
 वृन्दे' इति मेदिनी । अत्रोक्तं नीतिशास्त्रे-वामपाणिकवोत्पीडा
 (१) भूमौ निषेपणं बलात् (२) मूर्ध्नि पादप्रहरणम् (३)
 जानुनोदरमर्दनम् (४) माल्लराकारया मुष्ट्या कपोले
 दृक्ताडनम् (५) कफोणिपातोऽप्यसकृत् (६) सर्व-

तस्तलताडनम् (७) तालेन युद्धे भ्रमणम् (८) मारणं
 स्मृतमष्टधा । चतुर्भिः क्षत्रियं हन्यात् पञ्चभिः क्षत्रियाधमम् ।
 षड्भिर्वैश्यं सप्ताभिस्तु शूद्रं संकरमष्टभिः' इति एतेषां मध्ये तं
 केशप्रहादिभिः पञ्चभिर्मारयताऽस्य क्षत्रियाधमत्वं दर्शितम्
 ॥ ४८ ॥ घृणी दयालुः ॥ ५४ ॥ विवशमचित्तं वशं
 पराधीनम् ॥ ५५ ॥ इति श्रीमहाभारते विराटपर्वणि
 नैलकण्ठीये भारतभावंदीपे त्रयस्त्रिंशोऽध्यायः ॥ ३३ ॥

३४

वैशम्पायन उवाच ।

एवमुक्ते तु सत्रीडः सुशर्माऽऽसीदधोमुखः ।
 स मुक्तोऽभ्येत्य राजानमभिवाद्य प्रतस्थिवान् १
 विसृज्य तु सुशर्माणं पाण्डवास्ते हतद्विषः ।
 स्वबाहुबलसंपन्ना ह्रीनिषेवा यतव्रताः ॥
 संग्रामशिरसो मध्ये तां रात्रिं सुखिनोऽवसन् ॥
 ततो विराटः कौन्तेयानतिमानुषविक्रमान् ।
 अर्चयामास विस्तेन मानेन च महारथान् ॥ ३
 विराट उवाच ।

यथैव मम रत्नानि युष्माकं तानि वै तथा ।
 कार्यं कुरुत वै सर्वे यथाकामं यथासुखम् ॥ ४
 ददाम्यलङ्कृताः कन्या वसूनि विविधानि च ।
 मनसश्चाप्यभिप्रेतं युद्धे शत्रुनिवर्हणाः ॥ ५
 युष्माकं विक्रमादद्य मुक्तोऽहं स्वस्तिमानिह ।
 तस्माद्भवन्तो मत्स्यानामीश्वराः सर्व एव हि ॥ ६

वैशम्पायन उवाच ।

तथेतिवादिनं मत्स्यं कौरवेयाः पृथक् पृथक् ।
 ऊचुः प्राञ्जलयः सर्वे युधिष्ठिरपुरांगमाः ॥ ७
 प्रतिनन्दाम ते वाक्यं सर्वं चैव विशाम्पते ।
 एतेनैव प्रतीताः स्म यत्वं मुक्तोऽद्य शत्रुभिः ॥ ८
 ततोऽब्रवीत् प्रीतमना मत्स्यराजो युधिष्ठिरम् ।

इति श्रीमहाभारते विराटपर्वणि गोहरणपर्वणि दक्षिणगोत्रहे विराटजयघोषे
 चतुर्विंशोऽध्यायः ॥ ३४ ॥



३५

वैशम्पायन उवाच ।

याते त्रिगर्तान्मत्स्ये तु पशूंस्तान्वै परीप्सति ।
 दुर्योधनः सहामात्यो विराटमुपयादय ॥ १
 भीष्मो द्रोणश्च कर्णश्च कृपश्च परमास्त्रवित् ।
 द्रौणिश्च सौबलश्चैव तथा दुःशासनः प्रभो ॥ २
 विविंशतिर्विकर्णश्च चित्रसेनश्च वीर्यवान् ।

दुर्मुखो दुःशलश्चैव ये चैवान्ये महारथाः ॥ ३
 एते मत्स्यानुपागम्य विराटस्य महीपतेः ।
 घोषान् विद्राव्य तरसा गोधनं जन्धुरोजसा ॥ ४
 षष्टिं गवां सहस्राणि कुरवः कालयन्ति च ।
 महता रथवंशेन परिवार्य समन्ततः ॥ ५

३४

एवमिति ॥ १ ॥ प्रतीताः हृष्टाः ॥ ८ ॥ नः अस्मत्सम्बन्धि
 सर्वे भवान् ग्रहीतुमर्हति ॥ १ ॥ यतो निगृहीतः जातसंरम्भो
 जातभयोऽपि त्वद्वलाजं च शत्रुवशंगतोऽस्मि ॥ १ ॥ इति श्री
 महाभारते विराटपर्वणि नैलकण्ठीये भारतभावर्तापि चतुर्विं-

शोऽध्यायः ॥ ३४ ॥

३५

यात इति । परीप्सति लिप्सति यतः अथ अतः
 विराटं विराटदेशं उपयात् उपायात् ॥ १ ॥ काल-
 यन्ति नयन्ति रथवंशेन रथसमूहेन ॥ ५ ॥

गोपालानां तु घोषस्य हन्यतां तैर्महारथैः ।
 आरावः सुमहानासीत् संप्रहारे भयङ्करे ॥ ६
 गोपाध्यक्षो भयत्रस्तो रथमास्थाय सत्वरः ।
 जगाम नगरायैव परिक्रोशंस्तदार्तवत् ॥ ७
 स प्रविश्य पुरं राक्षो नृपवेशमाभ्ययात् ततः ।
 अवतीर्य रथात् तूर्णमाख्यातुं प्रविवेश ह ॥ ८
 दृष्ट्वा भूमिञ्जयं नाम पुत्रं मत्स्यस्य मानिनम् ।
 तस्मै तत् सर्वमाचष्ट राष्ट्रस्य पशुकर्षणम् ॥ ९
 षष्टिं गवां सहस्राणि कुरवः कालयन्ति ते ।
 तद्विजेतुं समुत्तिष्ठ गोधनं राष्ट्रवर्धन ॥ १०
 राजपुत्र हितप्रेप्सुः क्षिप्रं निर्याहि च स्वयम् ॥
 त्वां हि मत्स्यो महीपालः शून्यपालमिहाकरोत् ॥
 त्वया परिषदो मध्ये श्लाघते स नराधिपः ।
 पुत्रो ममानुरूपश्च शूरश्चेति कुलोद्भवः ॥ १२
 इष्वस्त्रे निपुणो योधः सदावीरश्च मे सुतः ॥
 तस्य तत्सत्यमेवास्तु मनष्येन्द्रस्य भाषितम् ॥ १३
 आवर्तय कुरुन् जित्वा पशून् पशुमतां वर ।
 निर्दहैषामनीकानि भीमेन शरतेजसा ॥ १४

धनुश्च्युतै रुक्मपुङ्खैः शरैः सन्नतपर्वभिः ।
 द्विषतां भिन्ध्यनीकानि गजानामिव गूथपः ॥ १५
 पाशोपधानां ज्यातन्त्रीं चापदण्ठां महास्वनाम् ।
 शरवर्णां धनुर्वीणां शत्रुमध्ये प्रव द्य ॥ १६
 श्वेता रजतसङ्काशा रथे युज्यन्तु ते हयाः ।
 ध्वजं च सिंहं सौवर्णमुद्भूयन्तु तव प्रभो ॥ १७
 रुक्मपुङ्खाः प्रसन्नाग्रा मुक्ता हस्तवता त्वया ॥
 छादयन्तु शराः सूर्यं राक्षां मार्गनिरोधकाः ॥ १८
 रणे जित्वा कुरुन् सर्वान् वज्रपाणिरिवासुरान् ।
 यशो महदवाप्य त्वं प्रविशेदं पुरं पुनः ॥ १९
 त्वं हि राष्ट्रस्य परमा गतिर्मत्स्यपतेः सुतः ।
 यथा हि पाण्डुपुत्राणामर्जुनो जयतां वरः ॥ २०
 एवमेव गतिर्नूनं भवान् विषयवासिनाम् ।
 गतिमन्तो वयं त्वद्य सर्वे विषयवासिनः ॥ २१

वैशम्पायन उवाच ।

स्त्रीमध्य उक्तस्तेनासौ तद्वाक्यमभयंकरम् ।
 अन्तःपुरे श्लाघमान इदं वचनमब्रवीत् ॥ २२

इति श्रीमहाभारते विराटपर्वणि गोहरणपर्वणि उत्तरगोग्रहे गोपवाक्ये

पञ्चत्रिंशोऽध्यायः ॥ ३५ ॥

३६

उत्तर उवाच ।

अथाहमनुगच्छेयं दृढधन्वा गवां पदम् ॥
 यदि मे सारथिः कश्चिद्भवेदश्वेषु कोविदः ॥ १
 तं त्वहं नावगच्छामि यो मे यन्ता भवेन्नरः ।
 पश्यध्वं सारथि क्षिप्रं मम युक्तं प्रयास्यतः ॥ २
 अष्टाविंशतिरात्रं वा मासं वा नूनमन्ततः ॥
 यत्तदासीन्महद्युद्धं तत्र मे सारथिर्हतः ॥ ३

स लभेयं यदा त्वन्यं हययानविदं नरम् ॥
 त्वरावानद्य यात्वाहं समुच्छ्रितमहाध्वजम् ॥
 विगाह्य तत्परानीकं गजवाजिरथाकुलम् ।
 शस्त्रप्रतापनिर्वीर्यान् कुरुन् जित्वाऽऽनये पशून् ॥ ५
 दुर्योधनं शान्तनवं कर्णं वैकर्तनं कृपम् ।
 द्रोणं च सहपुत्रेण महेष्वासान् समागतान् ॥ ६

घोषस्य घोषस्थानां गवां गोपालानां च हन्यतां हन्यमानानामारावः शब्दो महानभूत् ॥ ६ ॥ भूमिञ्जयमित्युत्तरस्यैव नामान्तरम् ॥ ९ ॥ शून्यपालं राज्ञोऽसन्निधाने पालकम् ॥ ११ ॥ गूथपो गन्धहस्ती ॥ १५ ॥ पाशोपधानामिति । पाशौ मौर्वीप्रान्तद्वयगतौ तावेव उपधाने वीणायां तन्त्रीसन्धानार्थं कीलविशेषौ यस्यां सा पाशोपधाना ताम् । ज्यातन्त्री मौर्व्यैव तन्त्री कार्णायसतन्तवो यस्यां तां चापो धनुर्गृष्टिः सैव अलाबुसहितो दण्डो यस्यास्तां महास्वनामित्युभयत्र सूत्रम् । शरास्ततो निःसरन्तस्त एव वर्णाः शब्दवत्त्वसामा-

न्यात् स्वरस्पर्शादयो यस्याम् धनुःशब्दोऽत्र सज्यचापवाची तामेव वीणां शत्रूणां मध्ये प्रवादय ॥ १६ ॥ युज्यन्तु युज्यन्तां सिंहं सिंहाकारं सौवर्णम् ॥ १७ ॥ हस्तवता दृढहस्तेन प्रशंसायां मनुष्य ॥ १८ ॥ इति श्रीमहाभारते विराटपर्वणि नैलकण्ठीये भारतभावदीपे पञ्चत्रिंशोऽध्यायः ॥ ३५ ॥

३६

अथाहमिति ॥ १ ॥ हययानविदमश्वगतिज्ञम् ॥ ४ ॥

वित्रासयित्वा सङ्ग्रामे दानवानिव वज्रभृत् ।
अनेनैवं मुहूर्तेन पुनः प्रत्यानये पशून् ॥ ७
शून्यमासाद्य कुरवः प्रयान्त्यादाय गोधनम् ।
किं तु शक्यं मया कर्तुं यदहं तत्र नाभवम् ॥ ८
पश्येयुरद्य मे वीर्यं कुरवस्ते समागताः ।
किं नु पार्थोऽर्जुनः साक्षादयमस्मान् प्रबाधते ॥ ९
वैशम्पायन उवाच ।

श्रुत्वा तदर्जुनो वाक्यं राज्ञः पुत्रस्य भाषतः ॥
अतीतसमये काले प्रियां भार्यामनिन्दिताम् ॥ १०
द्रुपदस्य सुतां तन्वीं पाञ्चालीं पावकात्मजाम् ।
सत्यार्जवगुणोपेतां भर्तुः प्रियहिते रताम् ॥ ११
उवाच रहसि प्रीतः कृष्णं सर्वार्थकोविदः ।
उत्तरं ब्रूहि कल्याणि क्षिप्रं मद्बचनादिदम् ॥ १२
अयं वै पाण्डवस्यासीत् सारथिः संमतो दृढः ।
महायुद्धेषु संसिद्धः स ते यन्ता भविष्यति ॥ १३
वैशम्पायन उवाच ।

तस्य तद्वचनं स्त्रीषु भाषतश्च पुनः पुनः ॥
न साऽमर्षत पाञ्चाली बीभत्सोः परिकीर्तनम् ॥
अथैनमुपसंगम्य स्त्रीमध्यात् सा तपस्विनी ।
व्रीडमानेव शनकैरिदं वचनमब्रवीत् ॥ १५
योऽसौ बृहद्धारणाभो युवा सुप्रियदर्शनः ।

इति श्रीमहाभारते विराटपर्वणि गोहरणपर्वणि उत्तरगोग्रहे बृहन्नलासारथ्यकथने
षट्त्रिंशोऽध्यायः ॥ ३६ ॥



३७

वैशम्पायन उवाच ।
सा प्राद्रवत्काञ्चनमाल्यधारिणी
ज्येष्ठेन भ्रात्रा प्रहिता यशस्विनी ।
सुदक्षिणा वेदिविलग्नमध्या
सा पद्मपत्राभनिभा शिखण्डिनी ॥ १

तन्वी शुभाङ्गी मणिचित्रमेखला
मत्स्यस्य राज्ञो दुहिता श्रिया वृता ।
तन्नर्तनागारमरालपक्ष्मा
शतहृदा मेघमिवान्वपद्यत ॥ २

नर्तनागृहम् 'प्यासश्चन्यो युच्' इति प्यन्ताद्युचि टाब-
न्तम् । सत्रेण छद्मना ॥ २४ ॥ इति श्रीमहाभारते
विराटपर्वणि नैलकण्ठीये भारतभावदीपे षट्त्रिंशोऽध्यायः
॥ ३६ ॥

३७

सेति । माल्यं माला । 'माल्यं कुसुमतत्त्वजोः' इति-
मेदिनी । सुदक्षिणा भ्रातृच्छन्दानुवर्तिनी 'दक्षिणा दक्षिणो-

द्धूतसरलच्छन्दवर्तिषु' इति मेदिनी । वेदिवत् विलग्नः कृशो
मध्यो यस्याः सा । पद्मपत्राभनिभा शिखण्डिनीति प्राची-
नपाठः । पद्मपत्राभनिभा पद्मपत्रेषु आभातीति पद्मपत्राभा
लक्ष्मीः तद्वत् निभा दीप्तिर्यस्याः सा । ये तु पद्मपत्राभं
मरकतं तान्निभां श्यामामिति व्याचख्युः । तेषां कनकोज्ज्वल-
त्वचामिति वाक्यशेषेण विरोधः स्पष्टः । शिखण्डिनी मयूर-
पिच्छालङ्कारवती ॥ १ ॥ अरालपक्ष्मा वक्राक्षिपक्ष्मा शत-
हृदा विद्युत् ॥ २ ॥

सा हस्तिहस्तोपमसंहितोरुः
 खनिन्दिता चारुदती सुमध्यमा ।
 आसाद्य तं वै वरमाल्यधारिणी
 पार्थ शुभा नागवधूरिव द्विपम् ॥ ३
 सा रत्नभूता मनसः प्रियाऽर्चिता
 सुता विराटस्य यथेन्द्रलक्ष्मीः ।
 सुदर्शनीया प्रमुखे यशास्विनी
 प्रीत्याऽब्रवीदर्जुनमायतेक्षणा ॥ ४
 सुसंहतोऽहं कनकोज्ज्वलत्वचं
 पार्थः कुमारीं स तदाऽभ्यभाषत
 किमागमः काञ्चनमाल्यधारिणि
 मृगाक्षि किं त्वं त्वरितेव भामिनि ॥
 किं ते मुखं सुन्दरि न प्रसन्न—
 माचक्ष्व तत्त्वं मम शीघ्रमङ्गने ॥ ५
 वैशम्पायन उवाच ।
 स तां दृष्ट्वा विशालाक्षीं राजपुत्रीं सखीं तथा ॥
 प्रहसन्नब्रवीद्राजन् किमागमनमित्युत ॥ ६
 तमब्रवीद्राजपुत्री समुपेत्य नरर्षभम् ।
 प्रणयं भावयन्ती सा सखीमध्य इदं वचः ॥ ७
 गावो राष्ट्रस्य कुरुभिः काल्यन्ते नो बृहन्नले ।
 ता विजेतुं मम भ्राता प्रयास्यति धनुर्धरः ॥ ८
 नाचिरं निहतस्तस्य संग्रामे रथसारथिः ।
 तेन नास्ति समः सूतो योऽस्य सारथ्यमाचरेत् ॥ ९
 तस्मै प्रयतमानाय सारथ्यं बृहन्नले ।
 आचक्ष्व हयज्ञाने सैरन्ध्री कौशलं तव ॥ १०
 अर्जुनस्य किलासीस्त्वं सारथिर्दयितः पुरा ।
 त्वयाऽजयत्सहायेन पृथिवीं पाण्डवर्षभः ॥ ११
 सा सारथ्यं मम भ्रातुः कुरु साधु बृहन्नले ।
 पुरा दूरतरं गावो हियन्ते कुरुभिर्हि नः ॥ १२
 अथैतद्वचनं मेऽद्य नियुक्ता न करिष्यसि ।
 प्रणयादुच्यमाना त्वं परित्यक्ष्यामि जीवितम् ॥ १३
 एवमुक्तस्तु सुश्रोण्या तया सख्या परंतपः ।
 जगाम राजपुत्रस्य सकाशममितौजसः ॥ १४
 तमावजन्तं त्वरितं प्रभिन्नमिव कुञ्जरम् ।
 अन्वगच्छद्विशालाक्षी शिशुं गजवधूरिव ॥ १५
 दूरादेव तु तां प्रेक्ष्य राजपुत्राऽभ्यभाषत ।
 त्वया सारथिना पार्थः खाण्डवेऽग्निमतर्पयत् ॥ १६

पृथिवीमजयत् कृत्स्नां कुन्तीपुत्रो धनञ्जयः ।
 सैरन्ध्री त्वां समाचष्टे सा हि जानाति पाण्डवान्
 संयच्छ मामकानश्वांस्तथैव त्वं बृहन्नले ।
 कुरुभिर्योत्स्यमानस्य गोधनानि परीप्सतः ॥ १८
 अर्जुनस्य किलासीस्त्वं साराधिर्दयितः पुरा ।
 त्वयाऽजयत् सहायेन पृथिवीं पाण्डवर्षभः ॥ १९
 एवमुक्ता प्रत्युवाच राजपुत्रं बृहन्नला ।
 का शक्तिर्मम सारथ्यं कर्तुं सङ्ग्राममूर्धनि ॥ २०
 गीतं वा यदि वा नृत्यं वादित्रं वा पृथग्विधम् ।
 तत् करिष्यामि भद्रं ते सारथ्यं तु कुतो मम ॥ २१

उत्तर उवाच ।

बृहन्नले गायनो वा नर्तनो वा पुनर्भव ॥
 क्षिप्रं मे रथमास्थाय निगृहीष्व हयोत्तमान् ॥ २२

वैशम्पायन उवाच ।

स तत्र नर्मसंयुक्तमकरोत् पाण्डवो बहु ॥
 उत्तरायाः प्रमुखतः सर्वे जानन्नारिन्दमः ॥ २३
 ऊर्ध्वमुत्क्षिप्य कवचं शरीरे प्रत्यमुञ्चत ।
 कुमार्यस्तत्र तं दृष्ट्वा प्राहसन् पृथुलोचनाः ॥ २४
 स तु दृष्ट्वा विमुह्यन्तं स्वयमेवोत्तरस्ततः ।
 कवचेन महार्हेण समनह्यद्बृहन्नलाम् ॥ २५

स विभ्रत्कवचं चाश्रयं स्वयमप्यंशुमत्प्रभम् ।
 ध्वजं च सिंहमुच्छ्रित्य सारथ्ये समकल्पयत् ॥ २६
 धनूषि च महार्हाणि बाणांश्च रुचिरान् बहून् ।
 आदाय प्रययौ वीरः स बृहन्नलसारथिः ॥ २७

अथोत्तरा च कन्याश्च सख्यस्तामब्रुवन्तदा ।
 बृहन्नले आनयेथा वासांसि रुचिराणि च ॥ २८
 पाञ्चालिकार्थं चित्राणि सूक्ष्माणि च मृदूनि च ।
 विजित्य संग्रामगतान् भीष्मद्रोणमुखान् कुरून्
 एवं ता ब्रुवतीः कन्याः सहिताः पाण्डुनन्दनः ।
 प्रत्युवाच हसन् पार्थो मेघदुन्दुभिनिःस्वनः ॥ ३०

बृहन्नलोवाच ।

यद्युत्तरोऽयं संग्रामे विजेष्यति महारथान् ।
 अथाहरिष्ये वासांसि दिव्यानि रुचिराणि च ॥

वैशम्पायन उवाच ।

एवमुक्ता तु बीभत्सुस्ततः प्राचोदयद्वयान् ।
 कुरूनभिमुखः शूरो नानाध्वजपताकिनः ॥ ३२

प्रमुखे अग्रे ॥ ४ ॥ किं किमर्थं आगमनम् ॥ ६ ॥ प्रणयं विनयं
 भावयन्ती दर्शयन्ती ॥ ७ ॥ यावत् गावो दूरतरं हियन्ते

ततः प्रागेव सारथ्यं कुरु ॥ १२ ॥ पाञ्चालिकार्थं 'पाञ्चा-
 लिका पुत्तिका स्याद्वन्नन्तादिभिः कृता' इत्यमरः ॥ २९ ॥

तमुत्तरं वीक्ष्य रथोत्तमे स्थितं
बृहन्नलायाः सहितं महाभुजम् ।
स्त्रियश्च कन्याश्च द्विजाश्च सुव्रताः
प्रदक्षिणं चक्रुरथोचुरङ्गनाः ॥ ३३

इति श्रीमहाभारते विराटपर्वणि गोहरणपर्वणि उत्तरगोत्रहे उत्तरनिर्याणं नाम
सप्तत्रिंशोऽध्यायः ॥ ३७ ॥

३८

वैशम्पायन उवाच ।

स राजधान्या निर्याय वैराटिरकुतोभयः ।
प्रयाहीत्यब्रवीत् सूतं यत्र ते कुरवो गताः ॥ १
समवेतान् कुरुन् सर्वान् जिगीषूनवजित्य वै ।
गास्तेषां क्षिप्रमादाय पुनरेष्याम्यहं पुरम् ॥ २
ततस्तांश्चोदयामास सदश्वान् पाण्डुनन्दनः ।
ते हया नरसिंहेन नोदिता वातरंहसः ॥
आलिखन्त इवाकाशमूहुः काञ्चनमालिनः ॥ ३
नातिदूरमथो गत्वा मत्स्यपुत्रधनञ्जयौ ।
अवेक्षेताममित्रघ्नौ कुरूणां बलिनां बलम् ॥ ४
श्मशानमभितो गत्वा आससाद कुरुनथ ।
तां शमीमन्ववीक्षेतां व्यूढानीकांश्च सर्वशः ॥ ५
तदनीकं महत्तेषां विबभौ सागरोपमम् ।
सर्पमाणमिवाकाशे वनं बहुलपादपम् ॥ ६
ददशे पार्थिवो रेणुर्जनितस्तेन सर्पता ।
दृष्टिप्रणाशो भूतानां दिवस्पृक् कुरुसत्तम ॥ ७
तदनीकं महदृष्ट्वा गजाश्वरथसङ्कुलम् ।
कर्णदुर्योधनकृपैर्गुप्तं शान्तनवेन च ॥ ८
द्रोणेन च सपुत्रेण महेष्वासेन धीमता ।
हृष्टरोमा भयोद्विग्नः पार्थ वैराटिरब्रवीत् ॥ ९

उत्तर उवाच ।

नोत्सहे कुरुभिर्योद्धुं रोमहर्षं हि पश्य मे ।
बहुप्रवीरमत्युग्रं देवैरपि दुरासदम् ॥ १०
प्रतियोद्धुं न शक्यामि कुरुसैन्यमनन्तकम् ।

यदर्जुनस्यर्षभतुल्यगामिनः
पुराऽभवत् खाण्डवदाहमङ्गलम् ।

कुरुन् समासाद्य रणे बृहन्नले
सहोत्तरेणाद्य तदस्तु मङ्गलम् ॥ ३४

नाशंसे भारतीं सेनां प्रवेष्टुं भीमकार्मुकाम् ॥ ११
रथनागाश्वकलिलां पत्तिध्वजसमाकुलाम् ।
दृष्ट्वैव हि परानाजौ मनः प्रव्यथतीव मे ॥ १२
यत्र द्रोणश्च भीष्मश्च कृपः कर्णो विविंशतिः ।
अश्वत्थामा विकर्णश्च सोमदत्तश्च बाल्हिकः ॥ १३
दुर्योधनस्तथा वीरो राजा च रथिनां वरः ।
द्युतिमन्तो महेष्वासाः सर्वे युद्धविशारदाः ॥ १४
दृष्ट्वैव हि कुरुनेतान् व्यूढानीकान् प्रहारिणः ।
दृष्टितानि च रोमाणि कश्मलं चागतं मम ॥ १५

वैशम्पायन उवाच ।

अविजातो विजातस्य मौर्ख्यात् धूर्तस्य पश्यतः
परिदेवयते मन्दः सकाशे सद्यसाचिनः ॥ १६
त्रिगर्तान्मे पिता यातः शून्ये संप्रणिधाय माम् ।
सर्वा सेनामुपादाय न मे सन्तीह सैनिकाः ॥ १७
सोऽहमेको बहून् बालः कृतास्त्रानकृतश्रमः ।
प्रतियोद्धुं न शक्यामि निवर्तस्व बृहन्नले ॥ १८

बृहन्नलोवाच ।

भयेन दीनरूपोऽसि द्विषतां हर्षवर्द्धनः ।
न च तावत्कृतं कर्म परैः किञ्चिद्रणाजिरे ॥ १९
स्वयमेव च मामात्थ वह मां कौरवान् प्रति ।
सोऽहं त्वां तत्र नेष्यामि यत्रैते बहुला ध्वजाः ॥
मध्यमामिषगृध्राणां कुरूणामाततायिनाम् ।
नेष्यामि त्वां महाबाहो पृथिव्यामपि युध्यताम्

इति श्रीमहाभारते विराटपर्वणि नैलकण्ठीये भारतभाव-
दीपे सप्तत्रिंशोऽध्यायः ॥ ३७ ॥

३८

स इति ॥ १ ॥ अतिवेगेन आकाशे ॥ ६ ॥ हृष्ट-
रोमा रोमाञ्चितः ॥ ९ ॥ नोत्सहे इत्यत्र हेतुमाह बह्विति
॥ १० ॥ कलिलां गहनाम् ॥ १२ ॥ कश्मलं मूर्च्छां

॥ १५ ॥ अविजातः जातं सामान्यं विगतं यस्मात् स
विजातोऽसाधारणः तदन्योऽविजातः साधारणः प्राकृतः ।
प्राचां तु सयकारः पाठः तदा वियातो धृष्टः । 'धृष्टे धृष्णुर्वि-
यातश्च' इत्यमरः । अविजातोऽप्रगल्भः धूर्तस्य लज्जवेष-
धारिणः ॥ १६ ॥ आमिषं मांसं तत्र यथा गृध्राः पतन्ति
तत्तुल्यानां गोलुब्धानाम् । पृथिव्यां निमित्तभूतायाम् ।
एतेनाग्रे भाविसंग्रामेष्वपि त्वां नेष्यामीत्युक्तम् ॥ २१ ॥

तथा स्त्रीषु प्रतिश्रुत्य पौरुषं पुरुषेषु च ।
कथ्यमानोऽभिनिर्णाय किमर्थं न युयुत्ससे ॥२२॥
न चेद्विजित्य गास्तास्त्वं गृहान् वै प्रतियास्यसि
प्रहसिष्यन्ति वीरास्त्वां नरा नार्यश्च संगताः ॥
अहमप्यत्र सैरन्ध्या ख्याता सारथ्यकर्माणि ।
न च शक्ष्याम्यनिर्जित्य गाः प्रयातुं पुरं प्रति ॥२४॥
स्तोत्रेण चैव सैरन्ध्यास्तव वाक्येन तेन च ।
कथं न युध्येयमहं कुरून् सर्वान् स्थिरो भव २५

उत्तर उवाच ।

कामं हरन्तु मत्स्यानां भूयांसः कुरवो धनम् ।
प्रहसन्तु च मां नार्यो नरा वाऽपि बृहन्नले ॥ २६॥
सङ्ग्रामे न च कार्यं मे गावो गच्छन्तु चापि मे ।
शून्यं मे नगरं चापि पितृश्चैव बिभेम्यहम् ॥ २७॥

वैशम्पायन उवाच ।

इत्युक्त्वा प्राद्रवद्भीतो रथात् प्रस्कन्ध कुण्डली ।
त्यक्त्वा मानं च दर्पं च विसृज्य सशरं धनुः ॥ २८॥
बृहन्नलोवाच ।

नैष शूरैः स्मृतो धर्मः क्षत्रियस्य पलायनम् ।
श्रेयस्तु मरणं युद्धे न भीतस्य पलायनम् ॥ २९॥
वैशम्पायन उवाच ।

एवमुक्त्वा तु कौन्तेयः सोऽवप्लुत्य रथोत्तमात् ।
तमन्वधावद्भावन्तं राजपुत्रं धनञ्जयः ॥ ३०॥

दीर्घां वेणीं विधुन्वानः साधु रक्ते च वाससी ।
विधूय वेणीं धावन्तमजानन्तोऽर्जुनं तदा ॥ ३१॥
सैनिकाः प्राहसन् केचित्तथारूपमवेक्ष्य तम् ।

तं शीघ्रमभिधावन्तं सम्प्रेक्ष्य कुरवोऽब्रुवन् ॥ ३२॥
क एष वेषसंछन्नो भस्मन्येव हुताशनः ।
किञ्चिदस्य यथा पुंसः किञ्चिदस्य यथा स्त्रियः ॥

सारूप्यमर्जुनस्येव क्लीबरूपं विभर्ति च ।
तदेवैतच्छिरो ग्रीवं तौ बाहू परिघोपमौ ।

तद्वदेवास्य विक्रान्तं नायमन्यो धनञ्जयात् ॥ ३४॥
अमरेष्विव देवेन्द्रो मानुषेषु धनञ्जयः ।
एकः कोऽस्मानुपायायादन्यो लोके धनञ्जयात् ॥

एकः पुत्रो विराटस्य शून्ये सन्निहितः पुरे ।
स एष किल निर्यातो बालभावान्न पौरुषात् ॥

सत्रेण नूनं छन्नं हि चरन्तं पार्थमर्जुनम् ।
इति श्रीमहाभारते विराटपर्वणि गोहरणपर्वणि

उत्तरः सारथिं कृत्वा निर्यातो नगरद्वहिः ॥ ३७॥
स नो मन्यामहे दृष्ट्वा भीत एष पलायते ।
तं नूनमेष धावन्तं जिघृक्षति धनञ्जयः ॥ ३८॥

वैशम्पायन उवाच ।

इति स्म कुरवः सर्वे विमृशन्तः पृथक् पृथक् ॥
न च व्यवसितुं किञ्चिदुत्तरं शक्नुवन्ति ते ॥ ३९॥

छन्नं तथा तं सत्रेण पाण्डवं प्रेक्ष्य भारत ।
उत्तरं तु प्रधावन्तमभिद्रुत्य धनञ्जयः ॥

गत्वा पदशतं तूर्णं केशपक्षे परामृशत् ॥ ४०॥
सोऽर्जुनेन परामृष्टः पर्यदेवयदार्तवत् ।

बहुलं कृपणं चैव विराटस्य सुतस्तदा ॥ ४१॥

उत्तर उवाच ।

शृणुयास्त्वं हि कल्याणि बृहन्नले सुमध्यमे ॥
निवर्तय रथं क्षिप्रं जीवन् भद्राणि पश्यति ॥ ४२॥
शातकुम्भस्य शुद्धस्य शतं निष्कान् ददामि ते ।

मणीनष्टौ च वैदूर्यान् हेमवद्भान् महाप्रभान् ॥ ४३॥
हेमदण्डप्रतिच्छन्नं रथं युक्तं च सुव्रतैः ।
मत्तांश्च दशमातङ्गान् मुञ्च मां त्वं बृहन्नले ॥ ४४॥

वैशम्पायन उवाच ।

एवमादीनि वाक्यानि विलपन्तमचेतसम् ।
प्रहस्य पुरुषव्याघ्रो रथस्यान्तिकमानयत् ॥ ४५॥
अथैनमब्रवीत् पार्थो भयार्तं नष्टचेतसम् ।

यदि नोत्सहसे योद्धुं शत्रुभिः शत्रुकर्षण ॥
एहि मे त्वं हयान् यच्छ युध्यमानस्य शत्रुभिः ॥ ४६॥
प्रयाह्येतद्रथानीकं मद्बाहुबलरक्षितः ।

अप्रधृष्यतमं घोरं गुप्तं वीरैर्महारथैः ॥ ४७॥
मा भैस्त्वं राजपुत्राग्र्य क्षत्रियोऽसि परन्तप ।
कथं पुरुषशार्दूल शत्रुमध्ये विषीदसि ॥ ४८॥

अहं वै कुरुभिर्योत्स्ये विजेष्यामि च ते पशून् ॥ ४९॥
प्रविश्यैतद्रथानीकमप्रधृष्यं दुरासदम् ॥
यन्ता भव नरश्रेष्ठ योत्स्येऽहं कुरुभिः सह ।

एवं ब्रुवाणो बीभत्सुर्वैराटिमपराजितः ॥ ५०॥
समाश्वस्य मुहूर्तं तमुत्तरं भरतर्षभ ॥
तत एनं विचेष्टन्तमकामं भयपीडितम् ।

रथमारोपयामास पार्थः प्रहरतां वरः ॥ ५१॥
उत्तरगोप्रहे उत्तराश्वासने अष्टत्रिंशोऽध्यायः ॥ ३८॥

अष्टत्रिंशोऽध्यायः ॥ ३८॥

अष्टत्रिंशोऽध्यायः ॥ ३८॥

अष्टत्रिंशोऽध्यायः ॥ ३८॥

अभिनिर्णयाभिनिर्णय न युयुत्ससे योद्धुं नेच्छसि ॥ २२ ॥
इति श्रीमहाभारते विराटपर्वणि नैलकण्ठीये भास्मावदीये

३९

वैशम्पायन उवाच ।

तं दृष्ट्वा क्लीबवेषेण रथस्थं नरपुंगवम् ।
 शर्माभिममुखं यान्तं रथमारोप्य चोत्तरम् ॥ १
 भीष्मद्रोणमुखास्तत्र कुरवो रथिसत्तमाः ।
 वित्रस्तमनसः सर्वे धनंजयकृताद्भयात् ॥ २
 तानवेक्ष्य हतोत्साहानुत्पातानपि चाद्भुतान् ।
 गुरुः शस्त्रभृतां श्रेष्ठो भारद्वाजोऽभ्यभाषत ॥ ३
 चण्डाश्च वाताः संवान्ति रूक्षाः शर्करवर्षिणः ।
 मस्मवर्णप्रकाशेन तमसा संवृतं नभः ॥ ४
 रूक्षवर्णाश्च जलदा दृश्यन्तेऽद्भुतदर्शनाः ॥
 निःसरन्ति च कोशेभ्यः शस्त्राणि विविधानि च
 शिवाश्च विनदन्येता दीप्तायां दिशि दारुणाः ।
 हयाश्चाश्रूणि मुञ्चन्ति ध्वजाः कम्पन्त्यकम्पिताः ॥
 यादृशान्यत्र रूपाणि सन्दृश्यन्ते बहूनि च ।
 यत्ता भवन्तस्तिष्ठन्तु साध्वसं समुपस्थितम् ॥ ७
 रक्षध्वमपि चात्मानं द्यूहध्वं वाहिनीमपि ।
 वैशसं च प्रतीक्षध्वं रक्षध्वं चापि गोधनम् ॥ ८
 एष वीरो महेष्वासः सर्वशस्त्रभृतां वरः ।
 आगतः क्लीबवेषेण पार्थो नास्त्यत्र संशयः ॥

(नदीज लङ्केशवनारिकेतु-
 नंगाह्वयो नाम नगारिसूनुः । ✓

इति श्रीमहाभारते विराटपर्वणि गोहरणपर्वणि उत्तरगोग्रहे अर्जुनप्रशंसाया-
 मेकोनचत्वारिंशोऽध्यायः ॥ ३९ ॥

एषोऽङ्गनावेषधरः किरीटी

जित्वाऽव यं नेष्यति चाद्य गा वः ॥ १०

स एष पार्थो विक्रान्तः सव्यसाची परंतपः ।
 नायुद्धेन निवर्तेत सर्वैरपि सुरासुरैः ॥ ११
 क्लेशितश्च वने शूरो वासवेनापि शिक्षितः ।
 अमर्षवशमापन्नो वासवप्रतिमो युधि ।
 नेहास्य प्रतियोद्धारमहं पश्यामि कौरवाः ॥ १२
 महादेवोऽपि पार्थेन श्रूयते युधि तोषितः ।
 किरातवेषप्रच्छन्नो गिरौ हिमवति प्रभुः ॥ १३

कर्ण उवाच ।

सदा भवान् फाल्गुनस्य गुणैरस्मान् विकृत्यसे ।
 न चार्जुनः कलापूर्णो मम दुर्योधनस्य च ॥ १४

दुर्योधन उवाच ।

यद्येष पार्थो राधेय कृतं कार्यं भवेन्मम ।
 ज्ञाताः पुनश्चरिष्यन्ति द्वादशाब्दान् विशांपते ॥
 अथैष कश्चिदेवान्यः क्लीबवेषेण मानवः ।
 शरैरेनं सुनिशितैः पातयिष्यामि भूतले ॥ १६

वैशम्पायन उवाच ।

तस्मिन् ब्रुवति तद्वाक्यं धार्तराष्ट्रे परंतप ।
 भीष्मो द्रोणः कृपो द्रौणिः पौरुषं तदपूजयन् ॥

४०

वैशम्पायन उवाच ।

तां शर्माभिममुखं पार्थो वैराटिमब्रवीत् ॥
 सुकुमारं समाज्ञाय सङ्ग्रामे नातिकोविदम् ॥ १

समादिष्टो मया क्षिप्रं धनूंष्यवहरोत्तर ।

नेमानि हि त्वदीयानि सोढुं शक्यान्ति मे बलम् ।
 भारं चापि गुरुं वोढुं कुञ्जरं वा प्रमर्दितुम् ॥ २

३९

तामिति ॥ १ ॥ वैशसं वैरं युद्धे कदनं वा ॥ ८ ॥
 नदीजेति । हे नदीज गाङ्गेय हे भीष्म लङ्केशस्य रावणस्य
 चनं तस्यारिनाशको हनूमान् सः केतुर्ध्वजो यस्य सः लङ्के-
 शवनारिकेतुः । नगो वृक्षस्तदाह्वयः वृक्षनामा । नामेति
 वितर्कं निश्चितं वा अर्जुन इत्यर्थः 'शैलवृक्षौ नगावगौ'
 इत्यमरः । नगारिरिन्द्रस्तस्य सूनुः एष अङ्गनावेषधरः ।

किरीटी एतन्नामा यं जित्वा वः युष्माकं गाः धेनूः नेष्यति
 तं दुर्योधनमव पालय ॥ १० ॥ कला षोडशोऽंशः पूर्णः
 कृत्स्नः ॥ १४ ॥ इति श्रीमहाभारते विराटपर्वणि नैलकण्ठीये
 भारतभावदीपे एकौनचत्वारिंशोऽध्यायः ॥ ३९ ॥

४०

तामिति ॥ १ ॥ अवहर अवतारय ॥ २ ॥

मम वा बाहुविक्षेपं शत्रूनिह विजेष्यतः ।
तस्माद्भूमिजयारोह शर्मीमेतां पलाशिनीम् ॥ ३
अस्यां हि पाण्डुपुत्राणां धनूंषि निहितान्युत ।
युधिष्ठिरस्य भीमस्य बीमत्सोर्यमयोस्तथा ॥ ४
ध्वजाः शराश्च शूराणां दिव्यानि कवचानि च ।
अत्र चैतन्महावीर्यं धनुः पार्थस्य गाण्डिवम् ॥ ५
एकं शतसहस्रेण संमितं राष्ट्रवर्धनम् ।

व्यायामसहमत्यर्थं तृणराजसमं महत् ॥ ६
सर्वायुधमहामात्रं शत्रुसंवाधकारकम् ।
सुवर्णविकृतं दिव्यं श्लक्ष्णमायतमव्रणम् ॥ ७
अलं भारं गुरुं वोढुं दारुणं चारुदर्शनम् ।
तादृशान्येव सर्वाणि बलवन्ति दृढानि च ।
युधिष्ठिरस्य भीमस्य बीमत्सोर्यमयोस्तथा ॥ ८

इति श्रीमहामारते विराटपर्वणि गोप्रहणपर्वणि उत्तरगोप्रहे अर्जुनाख्ये
चत्वारिंशोऽध्यायः ॥ ४० ॥



४१

उत्तर उवाच ।

अस्मिन् वृक्षे किलोद्ध्वं शरीरमिति नः श्रुतम् ।
तदहं राजपुत्रः सन् स्पृशेयं पाणिना कथम् ॥ १
नैवविधं मया युक्तमालब्धुं क्षत्रयोनिना ।
महता राजपुत्रेण मन्त्रयज्ञविदा सता ॥ २
स्पृष्टवन्तं शरीरं मां शववाहमिवाशुचिम् ।
कथं वा व्यवहार्यं वै कुर्वीथास्त्वं बृहन्नले ॥ ३
बृहन्नलोवाच ।

व्यवहार्यश्च राजेन्द्र शुचिश्चैव भविष्यासि ।
धनूंष्येतानि मा भैस्त्वं शरीरं नात्र विद्यते ॥ ४
दायादं मत्स्यराजस्य कुले जातं मनस्विनाम् ।
त्वां कथं निन्दितं कर्म कारयेयं नृपात्मज ॥ ५
वैशम्पायन उवाच ।
एवमुक्तः स पार्थेन रथात् प्रस्कन्द्य कुण्डली ।

इति श्रीमहामारते विराटपर्वणि गोप्रहणपर्वणि उत्तरगोप्रहे अख्यारोपणे
एकचत्वारिंशोऽध्यायः ॥ ४१ ॥



बाहुविक्षेपं सोढुं न शक्यन्तीति संबन्धः । भूमिजय हे
उत्तर पलाशिनीं बहुपत्रवतीम् ॥ ३ ॥ तृणराजस्तालस्तत्समम्
॥ ६ ॥ महामात्रमतिप्रमाणम् ॥ ७ ॥ इति श्रीमहामारते
विराटपर्वणि नैलकण्ठीये भारतभावदीपे चत्वारिंशोऽध्यायः
॥ ४० ॥

आरुरोह शर्मीवृक्षं वैराटिरवशस्तदा ॥ ६
तमन्वशासच्छत्रुघ्नो रथे तिष्ठन् धनंजयः ।
अवरोपय वृक्षाग्राद्धनूंष्येतानि माचिरम् ॥ ७
परिवेष्टनमेतेषां क्षिप्रं चैव व्यपानुद ।
सोऽपहत्य महार्हाणि धनूंषि पृथुवक्षसाम् ॥ ८
परिवेष्टनपत्राणि विमुच्य समुपानयत् ॥ ९
तथा संनहनान्येषां परिमुच्य समंततः ।
अपश्यद्गाण्डिवं तत्र चतुर्भिरपरैः सह ॥ १०
तेषां विमुच्यमानानां धनुषामर्कवर्चसाम् ।
विनिश्चेरुः प्रभा दिव्या ग्रहाणामुदयेष्विव ॥ ११
स तेषां रूपमालोक्य भोगिनामिव जृम्भताम् ।
दृष्टरोमा भयोद्विग्नः क्षणेन समपद्यत ॥ १२
संस्पृश्य तानि चापानि भानुमन्ति बृहन्ति च ।
वैराटिर्जुनं राजन्निदं वचनमब्रवीत् ॥ १३

४१

अस्मिन्निति ॥ १ ॥ आलब्धुं स्पृष्टुम् ॥ २ ॥
दायादं पुत्रम् ॥ ५ ॥ अपहत्य वृक्षादध आनीय ॥ ८ ॥
संनहनानि धनुषां बन्धनानि ॥ ९ ॥ इति श्रीमहामारते
विराटपर्वणि नैलकण्ठीये भारतभावदीपे एकचत्वारिंशोऽ
ध्यायः ॥ ४१ ॥

४२

उत्तर उवाच ।

बिन्दवो जातरूपस्य शतं यस्मिन् निपातिताः ।
 सहस्रकोटिसौवर्णाः कस्यैतद्धनुरुत्तमम् ॥ १
 वारणा यत्र सौवर्णाः पृष्ठे भासन्ति दंशिताः ।
 सुपार्श्वं सुग्रहं चैव कस्यैतद्धनुरुत्तमम् ॥ २
 तपनीयस्य शुद्धस्य पृष्ठे यस्येन्द्रगोपकाः ।
 पृष्ठे विभक्ताः शोभन्ते कस्यैतद्धनुरुत्तमम् ॥ ३
 सूर्या यत्र च सौवर्णास्त्रयो भासन्ति दंशिताः ।
 तेजसा प्रज्वलन्तो हि कस्यैतद्धनुरुत्तमम् ॥ ४
 शलभा यत्र सौवर्णास्तपनीयविभूषिताः ।
 सुवर्णमणिचित्रं च कस्यैतद्धनुरुत्तमम् ॥ ५
 इमे च कस्य नाराचाः सहस्रा लोमवाहिनः ।
 समन्तात् कलधौताग्रा उपासङ्गे हिरण्ये ॥ ६
 विपाठाः पृथवः कस्य गार्ध्रपत्राः शिलाशिताः ।
 हारिद्रवर्णाः सुमुखाः पीताः सर्वायसाः शराः ७
 कस्यायमसितश्चापः पञ्चशार्दूललक्षणः ।
 वराहकर्णव्यामिश्रान् शरान् धारयते दश ॥ ८
 कस्येमे पृथवो दीर्घाश्चन्द्रबिम्बार्धदर्शनाः ।

शतानि सप्त तिष्ठन्ति नाराचा रुधिराशनाः ॥ ९
 कस्येमे शुकपत्रामैः पूर्वैरधैः सुवाससः ।
 उत्तरैरायसैः पीतैर्हेमपुङ्खैः शिलाशितैः ॥ १०
 गुरुभारसहो दिव्यः शात्रवाणां भयंकरः ।
 कस्यायं सायको दीर्घः शिलीपृष्ठः शिलीमुखः ॥
 वैयाघ्रकोशे निहितो हेमचित्रत्सरुर्महान् ।
 सुफलश्चित्रकोशश्च किङ्किणीसायको महान् ॥ १२
 कस्य हेमत्सरुर्दिव्यः खड्गः परमनिर्मलः ।
 कस्यायं विमलः खड्गो गव्ये कोशे समर्पितः ॥ १३
 हेमत्सरुनाधृष्यो नैषध्यो भारसाधनः ।
 कस्य पाञ्चनखे कोशे सायको हेमविग्रहः ॥ १४
 प्रमाणरूपसंपन्नः पीत आकाशसन्निभः ।
 कस्य हेममये कोशे सुतप्ते पावकप्रभे ॥ १५
 निर्विशोऽयं गुरुः पीतः सायकः परनिर्वणः ।
 कस्यायमसितः खड्गो हेमबिन्दुभिरावृतः ॥ १६
 आशीविषसमस्पर्शः परकायप्रभेदनः ।
 गुरुभारसहो दिव्यः सपत्नानां भयप्रदः ॥ १७

४२

अस्मिन्निति ॥ १ ॥ कस्य जातरूपस्य जातकीर्तैः
 'रूपं स्वभावे सौंदर्यं नालोकपशुवृन्दयोः । ग्रन्थावृत्तौ नाटका-
 दावाकारलोकयोरापि' इति मेदिनी । बिन्दवः सौवर्णा इति
 संबन्धः । सहस्रे सहस्रतयौ बलवत्यौ दीप्तिमत्यौ वा कोटी
 प्रान्तौ यस्य तत् सहस्रकोटि । 'सहो बले ज्योतिषि च' इति
 मेदिनी । सहस्रशब्दान्मत्वर्थीयो रप्रत्ययः ॥ १ ॥ दंशिताः
 भासमानाः सुग्रहं गृह्यतेऽस्मिन्निति ग्रहो मध्यम् ॥ २ ॥
 तपनीयस्य सुवर्णस्य इन्द्रगोपकाः कीटविशेषाः रक्तपीत-
 भास्वरवर्णाः ॥ ३ ॥ सौवर्णाः शलभाः सुवर्णः कृष्णा-
 गुरुवर्णं द्रव्यं 'मीना' इति संज्ञितं तन्मयाः तेषु हि नील-
 वर्णेषु तपनीयाख्यस्वर्णभूषणानि शोभन्ते । 'सुवर्णश्च
 सुवर्णं च कृष्णागुरुमखांतरे' इति विश्वः । सुवर्णमणयः
 स्वर्णबिन्दवः शोभनवर्णमणिखचितत्वाद्वा सुवर्णमणिचित-
 त्वम् ॥ ५ ॥ साहस्राः सहस्रशः संख्याताः । लोमवाहिनः
 पत्रवन्तः । लोमच्छेदिन इत्यन्ये उपासङ्गे निषङ्गे ॥ ६ ॥
 विपाठाः स्थूलदण्डा बाणविशेषाः । 'विपाठः स्थूलदण्डः
 स्यात्' इति कल्पद्रुः । गार्ध्रपत्राः गृध्रपत्रवाहिनः शिला-
 शिताः शिलायां तीक्ष्णीकृताः पीताः कर्माणेन तेजनजलं

पायिताः सर्वायसाः केवलं लोहमयाः । काष्ठदण्डरहिता
 इत्यर्थः ॥ ७ ॥ वराहकर्णाकारैः शल्यैः व्यामिश्रान्
 युक्तान् धारयते शरान् चित्ररूपानेवेति भावः
 ॥ ८ ॥ चन्द्रबिम्बार्धवद्दर्शनं येषामर्धचन्द्राकारा इत्यर्थः
 ॥ ९ ॥ पूर्वैरुपरिस्थैरधैः उपलक्षिताः सुवाससः सुपुङ्खा
 बाणा एव उत्तरैरग्रभागैः हेमपुङ्खैः सुवर्णधाराचित्रितैः ॥ १०
 शिली भेकी पृष्ठे चित्ररूपेण यस्य परिचयार्थं शिलीमुखो
 भेक्या मुखमिव मुखं यस्य सायकः खड्गः । 'शरे खड्गे
 च सायकः' इत्यमरः ॥ ११ ॥ वैयाघ्रकोशे व्याघ्रचर्मकोशः
 'त्सरुः खड्गादिमुष्टौ स्यात्' इत्यमरः । सुफलः शोभन-
 भल्लिकः । 'फलं शस्त्राग्रे व्युष्टिलाभयोः' इति विश्वः ।
 किंकिणीयुक्तः सायकः ॥ १२ ॥ गव्ये गोचर्मजे ॥ १३ ॥
 नैषध्यो निषधदेशजः पाञ्चनखे अजचर्मजे । 'पञ्चनखोऽ-
 जे कूर्मे' इति विश्वः । हेमविग्रहः सुवर्णेनालङ्कृतदेहः ॥ १४ ॥
 आकाशसन्निभः कृष्णभास्वरः ॥ १५ ॥ निर्विशः त्रिशतोऽ-
 ङुलिभ्यो निर्गतः त्रिशदङ्गुलाधिकः सायकः खड्गः ।
 परेषां शस्त्रेण निर्गतो व्रणो यस्य परानभिभूतः । शिष्य
 इति पाठे पुरुषद्वयेनोद्दयमाना सांगीति प्रसिद्धा तद्योग्यः
 ॥ १६ ॥

निर्दिशस्व यथातत्त्वं मया पृष्टा बृहन्नले ।

| विस्मयो मे परो जातो दृष्टा सर्वमिदं महत् ॥ १८

इति श्रीमहामारते विराटपर्वणि गोहरणपर्वणि उत्तरवाक्यनाम

द्विचत्वारिंशोऽध्यायः ॥ ४२ ॥



४३

बृहन्नलोवाच ।

यन्मां पूर्वमिहापृच्छः शत्रुसेनापहारिणम् ॥
गाण्डीवमेतत् पार्थस्य लोकेषु विदितं धनुः ॥ १
सर्वयुधमहामात्रं शातकुम्भपरिष्कृतम् ।
एतत्तदर्जुनस्यासीद्गाण्डीवं परमायुधम् ॥ २
यत्तच्छतसहस्रेण संमितं राष्ट्रवर्द्धनम् ।
येन देवान्मनुष्यांश्च पार्थो विजयते मृधे ॥ ३
चित्रमुच्चावचैर्वर्णैः श्लक्ष्णमायतमव्रणम् ।
देवदानवगन्धर्वैः पूजितं शाश्वतीः समाः ॥ ४
एतद्वर्षसहस्रं तु ब्रह्मा पूर्वमधारयत् ।
ततोऽनन्तरमेवाथ प्रजापतिरधारयत् ॥ ५
त्रीणि पञ्चशतं चैव शक्रोऽशीति च पञ्च च ।
सोमः पञ्चशतं राजा तथैव वरुणः शतम् ॥
पार्थः पञ्च च षष्टि च वर्षाणि श्वेतवाहनः ॥ ६
महावीर्यं महादिव्यमेतत् तद्वनुरुत्तमम् ।

एतत् पार्थमनुप्राप्तं वरुणाच्चारुदर्शनम् ॥ ७
पूजितं सुरमर्त्येषु विभर्ति परमं वपुः ।
सुपार्श्वं भीमसेनस्य जातरूपग्रहं धनुः ॥
येन पार्थोऽजयत्कृत्स्नां दिशं प्रार्चीं परंतपः ॥ ८
इन्द्रगोपकचित्रं च यदेतच्चारुदर्शनम् ।
राक्षो युधिष्ठिरस्यैतद्वैराटे धनुरुत्तमम् ॥ ९
सूर्या यस्मिंस्तु सौवर्णाः प्रकाशन्ते प्रकाशिनः ।
तेजसा प्रज्वलन्तो वै नकुलस्यैतदायुधम् ॥ १०
शलभा यत्र सौवर्णास्तपनीयविचित्रिताः ।
एतन्माद्रीसुतस्यापि सहदेवस्य कार्मुकम् ॥ ११
ये त्विमे क्षुरसङ्काशाः सहस्रा लोमवाहिनः ।
एतेऽर्जुनस्य वैराटे शराः सर्पविषोपमाः ॥ १२
एते ज्वलन्तः सङ्ग्रामे तेजसा शीघ्रगामिनः ।
भवन्ति वीरस्याक्षय्या व्यूहतः समरे रिपून् ॥ १३

इति श्रीमहामारते विराटपर्वणि नैलकण्ठीये भारतभावदीपे
द्विचत्वारिंशोऽध्यायः ॥ ४२ ॥

४३

यन्मामिति। अपहरतीत्यपहारी कालः सोऽस्त्यस्मिन्नि-
त्यपहारिणम् । पामादित्वान्मत्वर्थयो न प्रत्ययः कालरूपी-
त्यर्थः ॥ १ ॥ धनुषां शतसहस्रेण लक्षेण संमितम् ॥ ३ ॥
त्रीणि वर्षाणि पञ्चशतं वर्षाणि प्रजापतिरधारयदिति
संबन्धः । अत्र ब्रह्मादीनां वर्षाणि देवमानेनैव ज्ञेयानि यो
ह्यस्माकं सौरः संवत्सरः स तेषामेकं दिनमिति शास्त्रप्रसि-
द्धम् पार्थः पञ्च च षष्टि च इत्यत्र तु वर्षशब्दो वृष्टिपरः ।
तथा च संवत्सरे वर्षद्वयं जायते । तथा हि 'एकेन वर्षेण तृप्तः
शरदि ब्रह्माग्रयणं करोति अपरेण तृप्तो वसन्ते यवाग्रयणं
करोति' तथावाग्रयणं प्रकृत्य आश्वलायनः श्रुतिमुदाहरति-
'अपि हि देवा आहुस्तृप्तो नूनं वर्षस्याग्रयणेन हि यजेत
इति । तथाऽन्यत्रापि तदेव प्रकृत्य श्रुतं 'त्रीहिभिरिष्ट्वा
त्रीहिभिरिव यजेताथ यवेभ्यो यवैरिष्ट्वा यवैरेव यजेत

त्रीहिभ्यः' इति । एवं चैकस्मिन् संवत्सरे कर्कायनाद्येकं
वर्षमपरं मकरायनादीति द्वे वर्षे ततश्च सार्धद्वात्रिंशता
संवत्सरैः पञ्चषष्टिवर्षाणि भवन्तीति युक्तमुक्तं पार्थः
पञ्च च षष्टि च वर्षाणि एतद्वनुर्दधारेति । अन्ये
तु अतीतमनागतं च कालमेकीकृत्य पञ्चषष्टिसंवत्सरं
धनुर्द्वारणं वर्णयन्ति । 'वर्षोऽस्त्री भारतादौ तु जम्बू-
द्वीपाब्दवृष्टिषु' इति मेदिनी । 'वृष्टिर्वर्षम्' इत्यमरश्च ।
तत्र प्राचां मतेऽधारयदिति भूतकालानुपपत्तिः ।
वक्तुः कदाचिदायुर्ज्ञानकल्पनेऽपि प्रतिपत्तुः पारोक्ष्येणार्जुन-
वयोविदोऽप्रतिपत्तिश्चेति विचारणीयम् अस्माकं तु गाण्डी-
वलाभानन्तरं गतेषु सार्धद्वात्रिंशद्वर्षेषु त्रयोदशवर्षाणि
वनवासे । ब्राह्मणकार्यार्थमायुधगारं प्रविष्टस्यार्जुनस्य
द्रौपदीधर्मराजयोः सहासनकालेऽनुप्रवेशनिमित्ते द्वादश-
वर्षाणि इति पञ्चविंशतिर्गतानि अन्यान्यपि दिग्विजय-
राजसूराज्यकरणादिकाले प्रागेव सार्धसप्तवर्षाणि गतानीति
समुज्ज्वलम् ॥ ६ ॥ सहस्राः तेजस्विनो दृढाः सहस्रशः
संमिता वा ॥ १२ ॥ व्यूहतः क्षिपतः ॥ १३ ॥

ये चेमे पृथवो दीर्घाश्चन्द्रबिम्बाधर्शनाः ।
 एते भीमस्य निशिता रिपुक्षयकराः शराः ॥ १४
 हारिद्रवर्णा ये त्वेते हेमपुङ्खाः शिलाशिताः ।
 नकुलस्य कलापोऽयं पञ्चशार्दूललक्षणः ॥ १५
 येनासौ व्यजयत्कृत्स्नां प्रतीर्त्वा दिशमाहवे ।
 कलापो ह्येष तस्यासीन्माद्रीपुत्रस्य धीमतः ॥ १६
 ये त्विमे भास्कराकाराः सर्वपारसवाः शराः ।
 एते चित्रक्रियोपेताः सहदेवस्य धीमतः ॥ १७
 ये त्विमे निशिताः पीताः पृथवो दीर्घवाससः ।
 हेमपुङ्खास्त्रिपर्वाणो राज्ञ एते महाशराः ॥ १८

यस्त्वयं सायको दीर्घः शिलीऽष्टः शिलीमुखः ॥
 अर्जुनस्यैष सङ्ग्रामे गुरुभारसहो दृढः ॥ १९
 वैयाघ्रकोशः सुमहान् भीमसेनस्य सायकः ।
 गुरुभारसहो दिव्यः शात्रवाणां भयंकरः ॥ २०
 सुफलश्चित्रकोशश्च हेमत्सरनुत्तमः ।
 निस्त्रिशः कौरवस्यैष धर्मराजस्य धीमतः ॥ २१
 यस्तु पाञ्चनखे कोशे निहितश्चित्रयोधने ।
 नकुलस्यैष निस्त्रिशो गुरुभारसहो दृढः ॥ २२
 यस्त्वयं विपुलः खड्गो गद्ये कोशे समर्पितः ।
 सहदेवस्य विज्येन सर्वभारसहो दृढम् ॥ २३

इति श्रीमहाभारते विराटपर्वणि गोहरणपर्वणि उत्तरगोत्रहे आयुधवर्णनं नाम
 त्रिचत्वारिंशोऽध्यायः ॥ ४३ ॥



४४

उत्तर उवाच ।

सुवर्णविकृतानीमान्यायुधानि महात्मनाम् ॥
 रुचिराणि प्रकाशन्ते पार्थानामाशुकारिणाम् ॥ १
 क नु खिदर्जुनः पार्थः कौरव्यो वा युधिष्ठिरः ।
 नकुलः सहदेवश्च भीमसेनश्च पाण्डवः ॥ २
 सर्व एव महात्मानः सर्वाभिन्नविनाशनाः ।
 राज्यमक्षैः पराकीर्य न श्रूयन्ते कथंचन ॥ ३
 द्रौपदी क च पाञ्चाली स्त्रीरत्नमिति विश्रुता ।
 जितानक्षैस्तदा कृष्णा तानेवान्वगमद्वनम् ॥ ४

अर्जुन उवाच ।

अहमस्म्यर्जुनः पार्थः सभास्तारो युधिष्ठिरः ॥
 बल्लवो भीमसेनस्तु पितुस्ते रसपाचकः ॥ ५
 अश्वबन्धोऽथ नकुलः सहदेवस्तु गोकुले ।
 सैरन्ध्री द्रौपदी विद्धि यत्कृते कीचिका हताः ॥ ६

उत्तर उवाच ।

दश पार्थस्य नामानि यानि पूर्वं श्रुतानि मे ।
 प्रब्रूयास्तानि यदि मे श्रद्धायां सर्वमेव ते ॥ ७

अर्जुन उवाच ।

हन्त तेऽहं समाचक्षे दश नामानि यानि मे ॥
 वैराटे शृणु तानि त्वं यानि पूर्वं श्रुतानि ते ॥ ८
 एकाग्रमानसो भूत्वा शृणु सर्वं समाहितः ॥
 अर्जुनः फाल्गुनो जिष्णुः किरीटी श्वेतवाहनः ।
 भीमत्सुर्विजयः कृष्णः सद्यसाची धनंजयः ॥ ९

उत्तर उवाच ।

केनासि विजयो नाम केनासि श्वेतवाहनः ।
 किरीटी नाम केनासि सद्यसाची कथं भवान् ॥
 अर्जुनः फाल्गुनो जिष्णुः कृष्णो भीमत्सुरेव च ।
 धनंजयश्च केनासि ब्रूहि तन्मम तत्त्वतः ॥ ११
 श्रुता मे तस्य वीरस्य केवला नामहेतवः ।
 तत्सर्वं यदि मे ब्रूयाः श्रद्धायां सर्वमेव ते ॥ १२

अर्जुन उवाच ।

सर्वाङ्गनपदाजित्वा वित्तमादाय केवलम् ।
 मध्ये धनस्य तिष्ठामि तेनाहुर्मो धनंजयम् ॥ १३

४४

सर्वपारसवाः सर्वं च तत्पारं परसमूहं सुवते हिंसन्ति ते सर्व-
 पारसवाः सर्वशत्रुसमूहनाशकराः ॥ १७ ॥ चित्रयोधने
 विचित्रयुद्धनिमित्तं निहितः पालितः ॥ २२ ॥ इति
 श्रीमहाभारते विराटपर्वणि नैलकण्ठीये भारतभावदीपे
 त्रिचत्वारिंशोऽध्यायः ॥ ४३ ॥

सुवर्णोति ॥ १ ॥ पराकीर्य अपास्य ॥ ३ ॥ नर-
 रूपस्य मम महाविष्णोर्नामानि संकटे स्मर्यमाणानि विजया-
 वहानीत्यभिप्रेत्याह एकाग्रेति ॥ ९ ॥

अभिप्रयामि सङ्ग्रामे यदहं युद्धदुर्मदान् ।
 नाजित्वा विनिवर्तामि तेन मां विजयं विदुः ॥ १४
 श्वेताः काञ्चनसन्नाहा रथे युज्यन्ति मे हयाः ।
 सङ्ग्रामे युध्यमानस्य तेनाहं श्वेतवाहनः ॥ १५
 उत्तराभ्यां फल्गुनीभ्यां नक्षत्राभ्यामहं दिवा ।
 जातो हिमवतः पृष्ठे तेन मां फाल्गुनं विदुः ॥ १६
 पुरा शक्रेण मे दत्तं युध्यतो दानवर्षभैः ।
 किरीटं मूर्ध्नि सूर्याभं तेनाहुर्माम् किरीटिनम् ॥ १७
 न कुर्यां कर्म बीभत्सं युध्यमानः कथं न ।
 तेन देवमनुष्येषु बीभत्सुरिति विश्रुतः ॥ १८
 उभौ मे दक्षिणौ पाणी गाण्डीवस्य विकर्षणे ।
 तेन देवमनुष्येषु सव्यसाचीति मां विदुः ॥ १९
 पृथिव्यां चतुरन्तायां वर्णो मे दुर्लभः समः ।

करोमि कर्म शुकं च तस्मान्मामर्जुनं विदुः ॥ २०
 अहं दुरापो दुर्धर्षो दमनः पाकशासनिः ।
 तेन देवमनुष्येषु जिष्णुर्नामाऽस्मि विश्रुतः ॥ २१
 कृष्ण इत्येव दशमं नाम चक्रे पिता मम ।
 कृष्णावदातस्य ततः प्रियत्वाद्बालकस्य वै ॥ २२
 वैशम्पायन उवाच ।
 ततः स पार्थ वैराटिरभ्यवादयदन्तिकात् ।
 अहं भूर्मिजयो नाम नाम्नाऽहमपि चोत्तरः ॥ २३
 दिष्ट्या त्वां पार्थ पश्यामि स्वागतं ते धनंजय ।
 लोहिताक्ष महाबाहो नागराजकरोपम ॥ २४
 यदज्ञानादवोचं त्वां क्षन्तुमर्हसि तन्मम ।
 यतस्त्वया कृतं पूर्वं चित्रं कर्म सुदुष्करम् ॥
 अतो भयं व्यतीतिं मे प्रीतिश्च परमा त्वयि ॥ २५

इति श्रीमहामारते विराटपर्वणि गोग्रहणपर्वणि उत्तरगोग्रहे अर्जुनपरिचये

चतुश्चत्वारिंशोऽध्यायः ॥ ४४ ॥

४५

उत्तर उवाच ।
 आस्थाय रुचिरं वीर रथं सारथिना मया ।
 कतमं यास्यसेऽनीकमुक्तो यास्याम्यहं त्वया ॥ १
 अर्जुन उवाच ।
 प्रीतोऽस्मि पुरुषय्यात्र न भयं विद्यते तव ।
 सर्वाङ्गदामि ते शत्रून् रणे रणाविशारद ॥ २
 स्वस्थो भव महाबाहो पश्य मां शत्रुभिः सह ।
 युध्यमानं विमर्देऽस्मिन् कुर्वाणं भैरवं महत् ॥ ३
 एतान्सर्वानुपासङ्गान् क्षिप्रं बधीहि मे रथे ।

एकं चाहर निस्त्रिंशं जातरूपपरिष्कृतम् ॥ ४
 वैशम्पायन उवाच ।
 अर्जुनस्य वचः श्रुत्वा त्वरावानुत्तरस्तदा ।
 अर्जुनस्यायुधान् गृह्य शीघ्रेणावातरत्ततः ॥ ५
 अर्जुन उवाच ।
 अहं वै कुरुभिर्योत्स्याम्यवजेष्यामि ते पशून् ॥ ६
 संकल्पपक्षविक्षेपं बाहुप्राकारतोरणम् ।
 त्रिदण्डतूणसंवाधमनेकध्वजसंकुलम् ॥ ७

नक्षत्राभ्यां ताराभ्यां तत्र स्थिते चन्द्रे इत्यर्थः । उत्तराभ्यां
 च पूर्वाभ्यामिति पाठे नक्षत्रसन्धौ इत्यर्थः ॥ १६ ॥ बी-
 भत्सुरिति । भदि कल्याणे सुखे चेत्यस्य सनि रूपम् ॥ १८ ॥
 विकर्षणे शक्तौ इति शेषः । सव्येन वामेनापि हस्तेन सचितुं
 ज्याकर्षणादिक्रियायां संबद्धं शालिमस्येति सव्यसाचीत्यर्थः
 ॥ १९ ॥ अर्जुन इति 'ऋज गतिस्थानार्जुनोपार्जनेषु' इत्यतः
 उन्नं प्रत्यये भवति । वर्णो दीप्तिः समः ऋजुः दीप्ति-
 मत्वात् समत्वात् शुद्धकर्मकरत्वाच्चार्जुन इत्यर्थः ॥ २० ॥
 जिष्णुर्जयशालिः ॥ २१ ॥ कृष्णावदातस्य कृष्णमास्वरवर्णस्य
 कर्षति चित्तमिति मनोहरत्वाद्वा कृष्ण इत्याह प्रियत्वादिति
 ॥ २२ ॥ नागराज ऐरावतः तस्यैव करोपमा हस्तयोः
 सादृश्यं यस्य हस्तिहस्तोपमकरेत्यर्थः ॥ २४ ॥ कर्म दिग्वि-

जयादि ॥ २५ ॥ इति श्रीमहामारते विराटपर्वणि नैल-
 कर्ण्ये भारतभावदीपे चतुश्चत्वारिंशोऽध्यायः ॥ ४४ ॥

४५

आस्थायेति ॥ १ ॥ नुदामि दूरीकरोमि ॥ २ ॥
 भैरवं भयानकं महत् कर्म कुर्वाणम् ॥ ३ ॥ उपासङ्गान्
 तूणरान् ॥ ४ ॥ गृह्य गृहीत्वा शीघ्रेण वेगेन ततः शमीतोऽ
 वातरत् इतरेषामायुधानि तत्र निधायेति शेषः ॥ ५ ॥
 अवजेष्यामि हेल्या जेष्यामि ॥ ६ ॥ त्वं तु भयं त्यजेत्याह
 संकल्पेति त्रिभिः । इदं मया गुप्तं रक्षितं रथोपस्थं रथोपरि-
 भागस्ते तव नगरं नगरवद्रक्षकं भविष्यति । तत्र रथाङ्गेषु
 नगराङ्गसंपत्तिमाह-संकल्पपक्षविक्षेपमिति । संकल्पः सम्य-

व्याक्षेपणं क्रोधकृतं नेमीनिनददुन्दुभि ।
नगरं ते मया गुप्तं रथोपस्थं भविष्यति ॥ ८
अधिष्ठितो मया संख्ये रथो गाण्डीवधन्वना ।
अजेयः शत्रुसैन्यानां वैराटे व्येतु ते भयम् ॥ ९

उत्तर उवाच ।

बिभेमि नाहमेतेषां जानामि त्वां स्थिरं युधि ।
केशवेनापि सङ्ग्रामे साक्षादिन्द्रेण वा समम् ॥ १०
इदं तु चिन्तयन्नेवं परिमुह्यामि केवलम् ।
निश्चयं चापि दुर्मेधा न गच्छामि कथंचन ॥ ११
एवं युक्ताङ्गरूपस्य लक्षणैः सूचितस्य च ।
केन कर्मविपाकेन क्लीबत्वमिदमागतम् ॥ १२
मन्ये त्वां क्लीबवेषेण चरन्तं शूलपाणिनम् ।
गन्धर्वराजप्रतिमं देवं वाऽपि शतक्रतुम् ॥ १३

अर्जुन उवाच ।

प्रातुर्नियोगाज्ज्येष्ठस्य संवत्सरमिदं व्रतम् ।
चरामि व्रतचर्यं च सत्यमेतद्ब्रवीमि ते ॥ १४
नास्मि क्लीबो महाबाहो परवान् धर्मसंयुतः ।
समाप्तव्रतमुत्तीर्णं विद्धि मां त्वं नृपात्मज ॥ १५

उत्तर उवाच ।

परमोऽनुग्रहो मेऽद्य यतस्तर्को न मे वृथा ।
न हीदृशाः क्लीबरूपा भवन्ति तु नरोत्तम ॥ १६
सहायवानस्मि रणे युध्येयममरैरपि ।
साध्वसं हि प्रनष्टं मे किं करोमि ब्रवीहि मे ॥ १७
अहं ते संग्रहीष्यामि हयान् शत्रुरथारुजान् ।
शिक्षितो ह्यस्मि सारथ्ये तीर्थतः पुरुषर्षभ ॥ १८

दारुको वासुदेवस्य यथा शक्रस्य मातलिः ।
तथा मां विद्धि सारथ्ये शिक्षितं नरपुंगव ॥ १
यस्य याते न पश्यन्ति भूमौ क्षिप्तं पदं पदम् ।
दक्षिणां यो धुरं युक्तः सुग्रीवसदृशो हयः ॥ २०
योऽयं धुरं धुर्यवरो वामां वहति शोभनः ।
तं मन्ये मेघपुष्पस्य जवेन सदृशं हयम् ॥ २१
योऽयं काञ्चनसन्नाहः पार्थिवो वहति शोभनः ।
समं शैब्यस्य तं मन्ये जवेन बलवत्तरम् ॥ २२
योऽयं वहति मे पार्थिवो दक्षिणामभितः स्थितः ।
बलाहकादपि मतः स जवे वीर्यवत्तरः ॥ २३
त्वामेवायं रथो वोढुं सङ्ग्रामेऽर्हति धन्विनम् ।
त्वं चेमं रथमास्थाय योद्धुमर्हो मतो मम ॥ २४

वैशम्पायन उवाच ।

ततो विमुच्य बाहुभ्यां वलयानि स वीर्यवान् ।
चित्रे काञ्चनसन्नाहे प्रत्यमुञ्चत् तदा तले ॥ २५
कृष्णान् भङ्गिमतः केशान् श्वेतेनोद्ग्रथ्य वाससा ।
अथासौ प्राङ्मुखो भूत्वा शुचिः प्रयतमानसः ।
अभिदध्यौ महाबाहुः सर्वास्त्राणि रथोत्तमे ॥ २६
ऊवुश्च पार्थ सर्वाणि प्राञ्जलीनि नृपात्मजम् ।
इमे स्म परमोदाराः किंकराः पाण्डुनन्दन ॥ २७
प्रणिपत्य ततः पार्थः समालभ्य च पाणिना ।
सर्वाणि मानसानीह भवतेत्यभ्यभाषत ॥ २८
प्रतिगृह्य ततोऽस्त्राणि प्रहृष्टवदनोऽभवत् ।
अधिज्यं तरसा कृत्वा गाण्डीवं व्याक्षिपद्भुजः ॥ २९

कल्पनं चकाक्षध्वजकूबरयुगादीनामङ्गानां दाढ्येन समर्थनं
तदेव पक्षयोर्वीथीनां पार्श्वयोः विक्षेपो विस्तारो यस्मिन्
बाहू एव स्वीयौ बाहुतुल्यत्वाद्बान्धवा एव वा प्राकारः पुर-
परिधिभित्तिस्तस्मिन्स्तोरणं पुरद्वारं यस्मिन् । रथिसारथ्योरपि
रथाङ्गत्वविवक्षया एतदुक्तम् । त्रिदण्डः ईषा तदुभयपार्श्वदा-
रुणी चेति मिलित्वा त्रिदण्ड उच्यते स च तूणो निषङ्गश्च
ताभ्यां संबाधं संकटं दुष्प्रवेशम् । पक्षे त्रिदण्डं सैन्यत्रयं
रथिनां हस्तिसादिनां हयसादिनां चेति त्रीणि सैन्यानि
तेषां तूणोपलक्षितानि आयुधानि तैः संबाधमनेकध्वज-
संकुलं बहुध्वजव्याप्तम् । अनेकेन अनन्येन ध्वजेन वानरेण
संकुलं भयंकरम् 'एके मुख्यान्यकेवलाः' इति नानार्थः ॥ ७॥
ज्या धनुर्मौर्बा सैव क्षेपणानि गोलासनानि नालिकाख्यानि
यस्मिन् । क्रोधेन परजिघांसाद्देतुना चित्तवृत्तिविशेषेण
निमित्तभूतेन कृतं परिष्कृतं द्वयमपि ॥ ८ ॥ फलितमाह

अधिष्ठित इति ॥ ९ ॥ केशवेन इन्द्रेण वा समं सार्धं सङ्ग्रामे
त्वां स्थिरं जानामि ॥ १० ॥ युक्ताङ्गरूपस्य युक्तानि समी-
चीनानि अङ्गानि युद्धाङ्गानि शस्त्रास्त्रनैपुणादीनि रूपमाकृतिश्च
यस्य लक्षणैः पञ्चरक्तत्वादिभिः ॥ ११ ॥ परवान् नाथवान्
उत्तीर्णमापद्भ्य इति शेषः ॥ १२ ॥ शत्रुरथारुजान् शत्रुरथ-
भञ्जकान् । मूलविभुजादित्वात् कः तीर्थतो गुरुतः ॥ १८ ॥
याते गमने पदं पदं सर्वमपि पदं भूमौ क्षिप्तं तत उद्ग्रहीतं
वा न पश्यन्ति वेगवत्त्वात् सुग्रीवमेघपुष्पशैब्यबलाहका भग-
वतोऽश्वास्तत्साम्यमेषां वाहानामुक्तम् ॥ २० ॥ पार्थिवो
पुरः स्थितयोरश्वयोः पृष्ठभागं पाश्चात्यं युगमिति यावत् ।
'पार्थिवः स्यादुन्मदत्रिणां । त्रिणां द्वयोः सैन्यपृष्ठे' इति मोदिनी
॥ २२ ॥ पर्यमुञ्चत् तदा शुभे इति पाठे तु कुण्डले इति शेषः
॥ २५ ॥ भङ्गिमतः कौटिल्यवतः अभिदध्यौ स्मृतवान् ॥ २६ ॥
मानसानि प्रयोजनकाले स्मृतिगोचराणि ॥ २८ ॥ प्रति-
गृह्य अनुकूलानि कृत्वा व्याक्षिपत् टणत्कारितवान् ॥ २९ ॥

तस्य विक्षिप्यमाणस्य धनुषोऽभून्महाध्वनिः ।
 यथा शैलस्य महतः शैलेनैवावजघ्नतः ॥ ३०
 स निर्घातोऽभवद्भूमिर्दिक्षु वायुर्ववौ भृशम् ।
 पपात महती चोल्का दिशो न प्रचकाशिरे ।
 भ्रान्तध्वजं खं तदासीत्प्रकम्पितमहाद्रुमम् ॥ ३१
 तं शब्दं कुरवोऽजानन् विस्फोटमशनेरिव ।
 यदर्जुनो धनुःश्रेष्ठं बाहुभ्यामाक्षिपद्रथे ॥ ३२

उत्तर उवाच ।

एकस्त्वं पाण्डवश्रेष्ठ बहूनेतान् महारथान् ।
 कथं जेध्यासि सङ्ग्रामे सर्वशस्त्रास्त्रपारगान् ॥ ३३
 असहायोऽसि कौन्तेय ससहायाश्च कौरवाः ।
 अत एव महाबाहो भीतस्तिष्ठामि तेऽग्रतः ॥ ३४
 उवाच पार्थो मा भैषीः प्रहस्य स्वनवत्तदा ॥ ३५

इति श्रीमहामारते विराट्पर्वणि गोहरणपर्वणि उत्तरगोप्रहे उत्तरार्जुनयोर्वाक्यं नाम
 पञ्चचत्वारिंशोऽध्यायः ॥ ४५ ॥



४६

वैशम्पायन उवाच ।

उत्तरं सारथिं कृत्वा शर्मो कृत्वा प्रदक्षिणम् ।
 आयुधं सर्वमादाय प्रययौ पाण्डवर्षभः ॥ १
 ध्वजं सिंहं रथात् तस्मादपनीय महारथः ।
 प्रणिधाय शमीमूले प्रायादुत्तरसारथिः ॥ २
 देवीं मायां रथे युक्तां विहितां विश्वकर्मणा ।
 काञ्चनं सिंहलाङ्गुलं ध्वजं वानरलक्षणम् ॥ ३
 मनसा चिन्तयामास प्रसादं पावकस्य च ।
 स च तच्चिन्तितं ज्ञात्वा ध्वजे भूतान्यदेशयत् ॥ ४
 सपताकं विचित्राङ्गं सोपासङ्गं महाबलम् ।
 खात् पपात रथे तूर्णं दिव्यरूपं मनोरमम् ॥ ५

अवजघ्नतः अवहन्यमानस्य अभिनिघ्नत इति पाठान्तरम्
 ॥ ३० ॥ भूमिर् भूविदारकः प्रचकाशिरे प्रकाशवत्योऽ-
 भूवन् । भ्रान्ता इतश्चालिताः ध्वजा यस्मिन् । एतेन परसैन्य-
 बाहेषु शब्दजात्रासादुत्थगामित्वं व्यज्यते प्रकम्पितमहाद्रु-
 ममित्यनेन भूमिकम्पो व्यज्यते ॥ ३१ ॥ इति श्रीमहामारते
 विराट्पर्वणे नैलकण्ठीये भारतभावो पञ्चचत्वारिंशो-
 ऽध्यायः ॥ ४५ ॥

युध्यमानस्य मे वीर गन्धर्वैः सुमहाबलैः ।
 सहायो घोषयात्रायां कस्तदासीत् सखा मम ३६
 तथा प्रतिमये तस्मिन् देवदानवसंकुले ।
 खाण्डवे युध्यमानस्य कस्तदासीत् सखा मम ३७
 निवातकवचैः सार्धं पौलोमैश्च महाबलैः ।
 युध्यतो देवराजार्थं कः सहायस्तदाऽभवत् ॥ ३८
 स्वयंवरे तु पाञ्चाल्या राजाभिः सह संयुगे ।
 युध्यतो बहुभिस्तात कः सहायस्तदाऽभवत् ३९
 उपजीव्य गुरुं द्रोणं शक्रं वैश्रवणं यमम् ।
 वरुणं पावकं चैव कृपं कृष्णं च माधवम् ॥ ४०
 पिनाकपाणिनं चैव कथमेतान्न योधये ।
 रथं वाहय मे शीघ्रं द्येतु ते मानसो ज्वरः ॥ ४१

रथं तमागतं दृष्ट्वा दक्षिणं प्राकरोत् तदा ।
 रथमास्थाय बीभत्सुः कौन्तेयः श्वेतवाहनः ॥ ६
 बद्धगोधाङ्गुलित्राणः प्रगृहीतशरासनः ।
 ततः प्रायादुदीचीं च कपिप्रवरकेतनः ॥ ७
 स्वनवन्तं महाशङ्खं बलवानरिमर्दनः ।
 प्राधमद्वलमास्थाय द्विषतां लोमहर्षणम् ॥ ८
 ततस्ते जवना धुर्यां जानुभ्यामगमन्महीम् ।
 उत्तरश्चापि सन्त्रस्तो रथोपस्थ उपाविशत् ॥ ९
 संस्थाप्य चाश्वान्कौन्तेयः समुद्यम्य च रश्मिभिः १०
 उत्तरं च परिष्वज्य समाश्वासयदर्जुनः ॥

४६

उत्तरमिति ॥ १ ॥ सिंहं सिंहाकारम् ॥ २ ॥ देवीं
 मायामित्यद्भुतत्वं ध्वजस्य दर्शितम् । मायामय इव ध्वजोऽद्भुत-
 इत्यर्थः । विश्वकर्मणा ब्रह्मणा भौमनेन वा काञ्चनं काञ्चन-
 वर्णं सिंहं हिंस्रं लाङ्गुलं यस्य पुच्छविक्षेपणेनैव बहून् हस्त्या-
 दीन् पोथयन्तमित्यर्थः । वानरलक्षणं वानरस्वरूपम् ॥ ३ ॥
 प्रसादं प्रसादप्राप्तं सः पावकः तच्चिन्तितं अर्जुनचिन्तितं अदे-
 शयत् अयोजयत् ॥ ४ ॥ ते जवनाः प्रसिद्धाः वेगवन्तोऽ-
 भिदत्तरथस्थाः ॥ ५ ॥ संस्थाप्य यथावत्कृत्वा ॥ १० ॥



उत्तरं सारथिं कृत्वा शमीं कृत्वा प्रदक्षिणम् ।
आयुधं सर्वमादाय प्रययौ पाण्डवर्षभः ॥ १ ॥

—विराट अ. ४६ पृ. ६४

अर्जुन उवाच ।

मा भैस्त्वं राजपुत्राग्र्य क्षत्रियोऽसि परंतप ।
कथं तु पुरुषव्याघ्र शत्रुमध्ये विधीदसि ॥ ११
श्रुतास्ते शङ्खशब्दाश्च भेरीशब्दाश्च पुष्कलाः ।
कुञ्जराणां च नदतां व्यूढानीकेषु तिष्ठताम् ॥ १२
स त्वं कथमिहानेन शङ्खशब्देन भीषितः ।
विवर्णरूपो विव्रस्तः पुरुषः प्राकृतो यथा ॥ १३

उत्तर उवाच ।

श्रुता मे शङ्खशब्दाश्च भेरीशब्दाश्च पुष्कलाः ।
कुञ्जराणां निनदतां व्यूढानीकेषु तिष्ठताम् ॥ १४
नैवंविधः शङ्खशब्दः पुरा जातु मया श्रुतः ।
ध्वजस्य चापि रूपं मे दृष्टपूर्वं न हीदृशम् ॥ १५
धनुषश्चैव निर्घोषः श्रुतपूर्वो न मे कचित् ।
अस्य शङ्खस्य शब्देन धनुषो निःस्वनेन च ॥ १६
अमानुषाणां शब्देन भूतानां ध्वजवासिनाम् ।
रथस्य च निनादेन मनो मुह्यति मे भृशम् ॥ १७
च्याकुलाश्च दिशः सर्वा हृदयं व्यथतीव मे ।
ध्वजेन पिहिताः सर्वा दिशो न प्रतिभान्ति मे ॥ १८
गाण्डीवस्य च शब्देन कर्णौ मे बधिरीकृतौ ।
स मुहूर्तं प्रयातं तु पार्थो वैराटिमब्रवीत् ॥ १९

अर्जुन उवाच ।

एकान्तं रथमास्थाय पङ्क्षां त्वमवपीडयन् ॥
दृढं च रश्मीन् संयच्छ शङ्खं ध्मास्याम्यहं पुनः ॥
वैशम्पायन उवाच ।

ततः शङ्खमुपाध्मासीद्वारयन्निव पर्वतान् ।
गुहा गिरीणां च तदा दिशः शैलांस्तथैव च ॥

इति श्रीमहाभारते विराटपर्वणि गोप्रहणपर्वणि उत्तरगोप्रहे औत्पातिको नाम
षट्चत्वारिंशोऽध्यायः ॥ ४६.



४७

वैशम्पायन उवाच ।

अथ दुर्योधनो राजा समरे भीष्ममब्रवीत् ॥
द्रोणं च रथशार्दूलं कृपं च सुमहारथम् ॥ १

उत्तरश्चापि संलीनो रथोपस्थ उपाविशत् ॥ २१
तस्य शङ्खस्य शब्देन रथनेमिस्वनेन च ।
गाण्डीवस्य च घोषेण पृथिवी समकम्पत ॥ २२
तं समाश्वासयामास पुनरेव धनञ्जयः ॥ २३
द्रोण उवाच ।

यथा रथस्य निर्घोषो यथा मेघ उदीर्यते ॥
कम्पते च यथा भूमिनैवोऽन्यः सव्यसाचिनः ॥ २४
शस्त्राणि न प्रकाशन्ते न प्रहृष्यन्ति वाजिनः ।
अग्नयश्च न भासन्ते समिद्धास्तत्र शोभनम् ॥ २५
+प्रत्यादित्यं च नः सर्वे मृगा घोरप्रवादिनः ।
ध्वजेषु च निलीयन्ते वायसास्तत्र शोभनम् ॥ २६
+शकुनाश्चापसत्र्या नो वेदयन्ति महद्भयम् ॥ २७
गोमायुरेष सेनायां रुदन्मध्येन धावति ।
अनाहतश्च निष्कान्तो महद्वेदयते भयम् ॥ २८
भवतां रोमकूपाणि प्रहृष्टान्युपलक्ष्ये ।
ध्रुवं विनाशो युद्धेन क्षत्रियाणां प्रदृश्यते ॥ २९
ज्योतींषि न प्रकाशन्ते दारुणा मृगपक्षिणः ।
उत्पाता विविधा घोरा दृश्यन्ते क्षत्रनाशनाः ॥ ३०
विशेषत इहास्माकं निमित्तानि विनाशने ।
उल्काभिश्च प्रदीप्ताभिर्बाध्यते पृतना तव ॥
वाहनान्यप्रहृष्टानि रुदन्तीव विशाम्पते ॥ ३१
उपासते च सैन्यानि गृध्रास्तव समन्ततः ।
तस्यसे वाहिर्नि दृष्ट्वा पार्थबाणप्रपीडिताम् ॥
पराभूता च वः सेना न कश्चिद्योद्धुमिच्छति ॥ ३२
विवर्णमुखभूयिष्ठाः सर्वे योधा विचेतसः ।
गाः संप्रस्थाप्य तिष्ठामो व्यूढानीकाः प्रहारिणः ॥

एकान्तं सुदृढम् । सप्तम्यन्तपाठस्तु लेखकप्रमादः । रथं
सुदृढमवलम्ब्येत्यर्थः ॥ २० ॥ अनाहतः अशतो धावति
॥ २८ ॥ ज्योतींषि सूर्यचक्षुर्वाङ्मनांसि ॥ ३० ॥ इति
श्रीमं० वि० नैल० भारतभावदीपे षट्चत्वारिंशोऽध्यायः
॥ ४६ ॥ + प्रत्यादित्यं पूर्वस्यां दिशि । शकुनाः पक्षिणः ।
वि० ५

४७

अथेति ॥ १ ॥ आचार्यो द्रोणं कृपं च प्रति मयाऽ-
यमर्थ उक्तः । पाठान्तरेऽयमाचार्योऽस्मिन्नर्थे विषये मया
कर्णेन चोक्त इति योजना ॥ २ ॥

पराभूतैर्हि वस्तव्यं तैश्च द्वादश वत्सरान् ।
 वने जनपदे ज्ञातैरेष एव पणो हि नः ॥ ३
 तेषां न तावन्निवृत्तं वर्तते तु त्रयोदशम् ।
 अज्ञातवासो बीभत्सुरथास्माभिः समागतः ॥ ४
 अनिवृत्ते तु निर्वासे यदि बीभत्सुरागतः ।
 पुनर्द्वादशवर्षाणि वने वत्स्यन्ति पाण्डवाः ॥ ५
 लोभाद्वा ते न जानीयुरस्मान् वा मोह आविशत् ।
 हीनातिरिक्तमेतेषां भीष्मो वेदितुमर्हति ॥ ६
 अर्थानां च पुनर्द्वैधे नित्यं भवति संशयः ।
 अन्यथा चिन्तितो ह्यर्थः पुनर्भवति सोऽन्यथा ॥ ७
 उत्तरं मार्गमाणानां मत्स्यानां च युयुत्सताम् ।
 यदि बीभत्सुरायातस्तदा कस्यापराधुमः ॥ ८
 त्रिगर्तानां वयं हेतोर्मत्स्यान्योद्धुमिहागताः ।
 मत्स्यानां विप्रकारांस्ते बहूनस्मानकीर्तयन् ॥ ९
 तेषां भयाभिभूतानां तदस्माभिः प्रतिश्रुतम् ।
 प्रथमं तैर्ग्रहीतव्यं मत्स्यानां गोधनं महत् ॥
 सप्तम्यामपराह्णे वै तथा तैस्तु समाहितम् ॥ १०
 अष्टम्यां पुनरस्माभिरादित्यस्योदयं प्रति ।
 इमा गावो ग्रहीतव्या गते मत्स्ये गवां पदम् ॥ ११
 ते वा गाश्चानयिष्यन्ति यदि वा स्युः पराजिताः ।

अस्मान् वा ह्युपसंधाय कुर्युर्मत्स्येन संगतम् ॥ १२
 अथवा तानपाहाय मत्स्यो जनपदैः सह ।
 सर्वथा सेनया सार्धं संवृतो भीमरूपया ।
 आयातः केवलं रात्रिमस्मान्योद्धुमिहागतः ॥ १३
 तेषामेव महावीर्यः कश्चिदेष पुरःसरः ।
 अस्मान् जेतुमिहायातो मत्स्यो वाऽपि स्वयं भवेत् ।
 यद्येष राजा मत्स्यानां यदि बीभत्सुरागतः ।
 सर्वैर्योद्धव्यमस्माभिरिति नः समयः कृतः ॥ १५
 अथ कस्मात् स्थिता ह्येते रथेषु रथसत्तमाः ।
 भीष्मो द्रोणः कृपश्चैव विकर्णो द्रौणिरेव च ॥ १६
 संभ्रान्तमनसः सर्वे काले ह्यास्मिन् महारथाः ।
 नान्यत्र युद्धाच्छ्रेयोऽस्ति तथाऽत्मा प्रणिधीयताम् ।
 आच्छिन्ने गोधनेऽस्माकमपि देवेन वाज्रिणा ।
 यमेन वाऽपि सङ्ग्रामे को हास्तिनपुरं व्रजेत् ॥ १८
 शरैरोभिः प्रणुजानां भग्नानां गहने वने ।
 को हि जीवेत् पदातीनां भवेदश्वेषु संशयः ॥ १९
 दुर्योधनवचः श्रुत्वा राधेयस्त्वब्रवीद्वचः ।
 आचार्यं पृष्ठतः कृत्वा तथा नीतिर्विधीयताम् ॥ २०
 जानाति हि मतं तेषामतस्त्वासयतीह नः ।
 अर्जुने चास्य सम्प्रीतिमधिकामुपलक्षये ॥ २१

हीनेति । न जातमाधिकं वाऽज्ञातवासकालं ज्ञातुमर्हति
 ॥ ६ ॥ तत्र जनपक्षे इष्टमेव सिद्धम् । अधिकपक्षेऽपि दो-
 षमाह-अर्थानामिति । द्वैधे द्विप्रकारत्वे संशयो भवति अर्थानां
 प्रयोजनानाम् । अयं भावः—यदि ते निस्तीर्णप्रतिज्ञास्तर्हि
 तेषां स्वांशलाभार्थं मामुपगतानां मत्प्रसादतस्तत्प्राप्तिर्वेति
 द्वैधः संभवति संशयाक्रान्तानामकस्माद्युद्धार्थमागमनं दोष
 एवेति । पूर्ववरेण सत्यपि संशयेऽस्माज्जिघांसया आगतानां
 पराजयोऽपि संभाव्यत इत्याहान्यथेति । अन्यायेन युध्यतः
 पराजयेऽप्यधिकैव नष्टिरस्तीति भावः ॥ ७ ॥ उत्तरं
 गोग्रहं मार्गमाणानामिच्छतामस्माकम् । अनादरे षष्ठी ।
 अस्मान् अनादृत्येत्यर्थः । वालिसुग्रीवयोर्युद्धे प्रविशन् राम
 इवार्जुनोऽपि कुरुमत्स्यसंनिपाते प्रविशन्नपराधी स्यादि-
 त्यर्थः ॥ ८ ॥ ननु तर्हि मत्स्यत्रिगर्तविमर्दे कुरुमिरपि
 किमर्थं गन्तव्यमित्याशङ्क्याह त्रिगर्तानामित्यादिना ।
 ते तव समक्षमिति शेषः ॥ ९ ॥ तेषां त्रिगर्तानामर्थं तत्
 मत्स्यैः सह युद्धं प्रतिश्रुतम् ॥ १० ॥ न केवलं मित्र-
 पक्षपातमात्रमस्माकमस्ति अपि तु स्वार्थोऽप्यस्तीत्याह-
 अष्टम्यामिति । तथा च स्वार्थं युध्यतां नास्माकमपरा-
 योऽस्ति । मत्स्ये गवां त्रिगर्तैर्हृतानां पदं मार्गं गते सति
 अस्माभिरिमा गावो ग्रहीतव्याः ॥ ११ ॥ ते त्रिगर्ताः

उपसंधाय वञ्चयित्वा मत्स्येन संगतं स्नेहं कुर्युः । सर्वथा
 पक्षत्रयेऽप्यस्माभिरिदानीं योद्धव्यमेवेत्यर्थः ॥ १२ ॥
 तान् त्रिगर्तानपाहाय गोभिः सह उपेक्ष्य केवलं रात्रिं
 रात्रौ स्वगृहमायात इदानीं प्रातस्मान्योद्धुमिहागत
 इति संबन्धः ॥ १३ ॥ पक्षान्तरमाह—तेषामिति
 ॥ १४ ॥ फलितमाह—सर्वैरिति । सर्वैरस्माभिरैकी-
 भूय ये आगतास्तैः सह योद्धव्यमेवेत्यर्थः ॥ १५ ॥
 आत्मा चित्तं प्रणिधीयतां सावधानं क्रियताम् ॥ १६ ॥
 लब्धस्य गोधनस्य नाशेऽस्माभिः स्वपुरं न प्रवेष्टव्यमिति
 प्रतिजानीते—आच्छिन्न इति । पदातयस्त्वस्मिन्युद्धे नङ्क्ष्य-
 न्येवाश्वास्तु कदाचिर्जीविष्यन्त्यपीत्याह—शौरिरिति प्राचां
 व्याख्या वक्तुरपकर्षसूचिका । वस्तुतस्तु आच्छिन्नेऽपहृते
 गोधने निमित्ते देवेन वा सह सङ्ग्रामे उपस्थिते सत्यस्माकं
 भीष्मादीनां मध्ये ह इति प्रसिद्धः कोऽस्ति यो न पुरं
 व्रजेत् अपि तु प्रत्येकं सर्वे एव स्वं पुरं गन्तुं देवानपि
 जेतुं गाश्चाच्छेतुं समर्थाः स्म इत्यर्थः ॥ १८ ॥ शौरिरिति
 एभिरिति स्वकीयशरप्रदर्शनम् ॥ १९ ॥ आचार्यं रणाद्धीति
 पृष्ठतः कृत्वा सेनामुखादपसार्य आस्मिन् भीते सर्वेऽपि
 भीताः स्युरिति भावः ॥ २० ॥ तेषां पाण्डवानां मतं
 संमतमस्मत्तेजोवधकरणं जानातीति ॥ २१ ॥

तथा हि दृष्ट्वा बीभत्सुमुपायान्तं प्रशंसति ।
 यथा सेना न भज्येत तथा नीतिर्विधीयताम् ॥ २२
 हेषितं ह्युपशृण्वाने द्रोणे सर्वं विघट्टितम् ।
 अदेशिका महारण्ये ग्रीष्मे शत्रुवशं गताः ।
 यथा न विभ्रमेत् सेना तथा नीतिर्विधीयताम्
 इष्टा हि पाण्डवा नित्यमाचार्यस्य विशेषतः ।
 आसयन्नपरार्थोऽपि कथ्यते स्म स्वयं तथा ॥ २४
 अश्वानां हेषितं श्रुत्वा कः प्रशंसापरो भवेत् ।
 स्थाने वाऽपि व्रजन्तो वा सदा हेषन्ति वाजिनः
 सदा च वायवो वान्ति नित्यं वर्षति वासवः ।
 स्तनयित्तोऽपि निर्घोषः श्रूयते बहुशस्तथा ॥ २६
 किमत्र कार्यं पार्थस्य कथं वा स प्रशस्यते ।
 अन्यत्र कामाद्वेषाद्वा रोषादस्मासु केवलात् ॥ २७
 आचार्या वै कारुणिकाः प्राज्ञाश्चापापदर्शिनः ।

नैते महाभये प्राप्ते संप्रवृत्त्याः कथञ्चन ॥ २८
 प्रासादेषु विचित्रेषु गोष्ठीषूपवनेषु च ।
 कथा विचित्राः कुर्वाणाः पण्डितास्तत्र शोभनाः
 बहून्याश्चर्यरूपाणि कुर्वाणा जनसंसदि ।
 इज्यास्त्रे चोपसन्धाने पण्डितास्तत्र शोभनाः ॥ ३०
 परेषां विवरज्ञाने मनुष्यचारितेषु च ।
 हस्त्यश्वरथचर्यासु खरोष्ट्राजाविक्रमाणि ॥ ३१
 गोधनेषु प्रतौलीषु वरद्वारमुखेषु च ।
 अन्नसंस्कारदोषेषु पण्डितास्तत्र शोभनाः ॥ ३२
 पण्डितान् पृष्ठतः कृत्वा परेषां गुणवादिनः ।
 विधीयतां तथा नीतिर्यथा वध्यो भवेत् परः ॥ ३३
 गा वश्च संप्रतिष्ठाप्य सेनां द्यूह्य समन्ततः ।
 आरक्षाश्च विधीयन्तां यत्र योत्स्यामहे परान् ॥ ३४

इति श्रीमहाभारते विराटपर्वणि गोहरणपर्वणि उत्तरगोत्रहे दुर्योधनवाक्ये
 सप्तचत्वारिंशोऽध्यायः ॥ ४७ ॥



४८

कर्ण उवाच ।

सर्वानायुष्मतो भीतान् संत्रस्तानिव लक्षये ।
 अयुद्धमनसश्चैव सर्वाश्चैवानवस्थितान् ॥ १
 यद्येष राजा मत्स्यानां यदि बीभत्सुरागतः ।

अहमावारयिष्यामि वेलेव मकरालयम् ॥ २
 मम चापप्रयुक्तानां शराणां नतपर्वणाम् ।
 नावृत्तिर्गच्छतां तेषां सर्पाणामिव सर्पताम् ॥ ३

द्रोणे भीते सति सर्वं विघट्टितं विचलितं भवेत् । सामर्थ्यमिति
 शेषः । ग्रीष्मे घर्मकाले वसन्त इत्यर्थः । इतः षण्मासानन्तरं
 युद्धारम्भस्य शरदि दृष्टत्वात् । अदेशिकाः स्वदेशाक्युताः
 व्यूहभङ्गो मा भूदित्यर्थः ॥ २३ ॥ इष्टा हीति । पाण्डवाः अप-
 रार्थाः नास्ति परार्थो येषां तेऽपरार्थाः स्वार्थपरा आस-
 यन् द्रोणं त्वत्समीपे स्थापितवन्तः । परकीयोऽयमित्यर्थः ।
 तत्र हेतुमाह-स्वयं द्रोणेन तथा कथ्यते यथा पाण्डवीयत्वं
 स्वस्य प्रकाशते तथेत्यर्थः ॥ २४ ॥ एतदेव विवृणोति-
 अश्वानामित्यादिना ॥ २५ ॥ पार्थस्यार्जुनस्यागमनेऽत्र किं
 कार्यं किमर्थं वासोऽनेन प्रशस्यते तत्र हेतुः-अन्यत्र पार्थश्रेयसि
 कामादभिलाषादस्मासु वा द्वेषात् जिघांसातः । रोषात्
 तन्मूलादभिज्वलनात् ॥ २७ ॥ द्रोणमुपहसति आचार्या
 इत्यादिना । कारुणिका इत्यनेन युद्धधर्मानभिज्ञत्वमुक्तम् ।
 अपापमर्हिसा तद्दर्शिनः ॥ २८ ॥ आश्चर्यरूपाणि विनोदादीनि
 इज्यास्त्रे यज्ञायुधे कपालादौ तेषामुपसंधाने आसादनप्रोक्ष-

णादौ परेषामिज्यास्त्रज्ञानां याज्ञिकानां विवरज्ञाने छिद्र-
 दर्शने ॥ ३० ॥ मनुष्यचारितेषु स्नानाचमनभोजनादिषु
 हस्त्यश्वरथचर्यासु हस्त्यादिना वाहनेन चर्या गमनं खरादीनां
 कर्माणि चिकित्सादौ ॥ ३१ ॥ प्रतौलीषु गृहबाह्यावयवेषु
 प्रदीयमानबलिदानादौ इत्यर्थः । संस्कारो वैश्वदेवादिना ।
 दोषः केशकटिपातादिना ॥ ३२ ॥ गाः व इति छेदः
 गावश्च संप्रतिष्ठन्तामिति पाठान्तरे गाव इत्येकं पदम् ।
 आरक्षाः रक्षकाः ॥ ३४ ॥ इति श्रीमहाभारते विराट-
 पर्वणि नैलकण्ठीये भारतभावदीपे सप्तचत्वारिंशोऽध्यायः
 ॥ ४७ ॥

४८

सर्वानिति । सर्वान् भीष्मादीन् अनवस्थितान् चञ्च-
 लान् ॥ १ ॥ अवृत्तिः लक्ष्यच्युतिर्न ॥ ३ ॥

रुक्मपुङ्खाः सुतीक्ष्णाग्रा मुक्ता हस्तवता मया
छादयन्तु शराः पार्थ शलमा इव पादपम् ॥ ४
शराणां पुङ्खसक्तानां मौर्व्याभिहतया दृढम् ।
श्रूयतां तलयोः शब्दो भेयोर्राहतयोरिव ॥ ५
समाहितो हि बीमत्सुर्वर्षाण्यष्टौ च पञ्च च ।
जातस्नेहश्च युद्धेऽस्मिन् मयि संप्रहरिष्यति ॥ ६
पात्रीभूतश्च कौन्तेयो ब्राह्मणो गुणवानिव ।
शरौघान् प्रतिगृह्णातु मया मुक्तान् सहस्रशः ॥ ७
एष चैव महेष्वासस्त्रिषु लोकेषु विश्रुतः ।
अहं चापि नरश्रेष्ठादर्जुनान्नावरः क्वचित् ॥ ८
इतश्चेतश्च निर्मुक्तैः काञ्चनैर्गार्ध्रवाजितैः ।
दृश्यतामद्य वै व्योम खद्योतैरिव संवृतम् ॥ ९
अद्याहमृणमक्षय्यं पुरा वाचा प्रतिश्रुतम् ।
धार्तराष्ट्राय दास्यामि निहत्य समरेऽर्जुनम् ॥ १०
अन्तरा छिद्यमानानां पुङ्खानां व्यतिशीर्यताम् ।
शलमानामिवाकाशे प्रचारः संप्रदृश्यताम् ॥ ११
इन्द्राशनिसमस्पर्शं महेन्द्रसमतेजसम् ।
अर्दयिष्याम्यहं पार्थमुल्कामिरिव कुञ्जरम् ॥ १२
रथादतिरथं शूरं सर्वशस्त्रभृतां वरम् ।
विवशं पार्थमादास्ये गरुत्मानिव पन्नगम् ॥ १३

इति श्रीमहाभारते विराटपर्वणि गोग्रहणपर्वणि उत्तर-गोग्रहे कर्णविक्रयने
अष्टचत्वारिंशोऽध्यायः ॥ ४८ ॥

४९

कृप उवाच ।

सदैव तव राधेय युद्धे क्रूरतरा मतिः ।
नार्थानां प्रकृतिं वेत्सि नानुबन्धमवेक्षसे ॥ १
माया हि बहवः सन्ति शास्त्रमाश्रित्य चिन्तिताः

पुङ्खसक्तानां सक्तपुङ्खानाम् ॥ ५ ॥ गार्ध्रवाजितैः गृध्रपक्षै-
र्वाजो वेगः शब्दः पक्षो वा संजातो येषां तैः 'वाजो निःस्व-
नपक्षयोः । वेगे पुमान्' इति मेदिनी ॥ ९ ॥ अक्षय्य-
मितरैः क्षपयितुमशक्यम् ॥ १० ॥ पुङ्खानां पुङ्खवतां शराणाम्
॥ ११ ॥ नतपर्वभिः समीकृतग्रन्थिप्रदेशैः ॥ १७ ॥
विपन्नानां भ्रंशितानाम् ॥ २० ॥ धनं गोधनम् ॥ २३ ॥
इति श्रीमहाभारते विराटपर्वणि नैलकण्ठीये भारतभावदीपे
अष्टचत्वारिंशोऽध्यायः ॥ ४८ ॥

४९

सदैवेति । अर्थानां गवादीनां प्रकृतिं प्राप्तकारणमनुबन्धं

तमग्निमिव दुर्धर्मसि शक्तिशोरेन्धनम् ।
पाण्डवाग्निमहं दीप्तं प्रदहन्तमिवाहितम् ॥ १४
अश्ववेगपुरोवातो रथौघस्तनयितुमान् ।
शरधारो महामेघः शमयिष्यामि पाण्डवम् ॥ १५
मत्कार्मुकविनिर्मुक्ताः पार्थमाशीविषोपमाः ।
शराः समभिसर्पन्तु वल्मीकमिव पन्नगाः ॥ १६
सुतेजनै रुक्मपुङ्खैः सुश्रौतैर्नतपर्वभिः ।
आचितं पश्य कौन्तेयं कर्णिकारैरिवाचलम् ॥ १७
जामदग्न्यान्मया ह्यहं यत्प्राप्तमृषिसत्तमात् ।
तदुपाश्रित्य वीर्यं च युध्येयमपि वासवम् ॥ १८
ध्वजाग्रे वानरस्तिष्ठन् भलेन निहतो मया ।
अद्यैव पततां भूमौ विनदन् भैरवान् रवान् ॥ १९
शत्रोर्मया विपन्नानां भूतानां ध्वजवासिनाम् ।
दिशः प्रतिष्ठमानानामस्तु शब्दो दिवंगमः ॥ २०
अद्य दुर्योधनस्याहं शल्यं हृदि चिरस्थितम् ।
समूलमुद्धरिष्यामि बीमत्सुं पातयन् रथात् ॥ २१
हताश्वं विरथं पार्थ पौरुषे पर्यवस्थितम् ।
निःश्वसन्तं यथा नागमद्य पश्यन्तु कौरवाः ॥ २२
कामं गच्छन्तु कुरवो धनमादाय केवलम् ।
रथेषु वाऽपि तिष्ठन्तो युद्धं पश्यन्तु मामकम् ॥ २३

तेषां युद्धं तु पापिष्ठं वेदयन्ति पुराविदः ॥
देशकालेन संयुक्तं युद्धं विजयदं भवेत् ।
हीनकालं तदेवेह फलं न लभते पुनः ॥
देशे काले च विक्रान्तं कल्याणाय विधीयते ॥ ३

प्राप्तौ वा फलं न हि द्यूतमर्थप्राप्तेर्मुख्यं कारणं नापि ततः
प्राप्तानामर्थानां परिणामे सुखकरत्वं चास्तीत्यभिप्रेतम् ॥ १ ॥
माया इति । येषां शकुन्यादीनां मायाः कपटानि बहवो
बहवः सन्ति तेषां दृष्ट्या युद्धं पापिष्ठं नाशकरत्वात् ।
न हीदानीमर्जुनो द्यूतेनेव मायामात्रेण जेतुं शक्य इति
भावः । पाठान्तरे नयाः नीतयः सामाद्यास्तेषां मध्य
युद्धं पापिष्ठम् ॥ २ ॥ देशेति । इदानीं ग्रीष्मो न
युद्धकालः श्रान्त्या जलाभावेन च सद्यो वाहनानां नाशा-
पत्तेः । नापि देशो गिरिदुर्गाद्याश्रितोऽस्तीति भावः ।
इदं युद्धं फलं न लभते फलं न लभयेत् । परस्य तु देश-

आनुकूल्येन कार्याणामन्तरं संविधीयते ।
भारं हि रथकारस्य न व्यवस्यन्ति पण्डिताः ॥ ४
पारिचिन्त्य तु पार्थेन संनिपातो न नः क्षमः ।
एकः कुरूनभ्यगच्छदेकश्चाग्निमतपर्यत् ॥ ५
एकश्च पञ्च वर्षाणि ब्रह्मचर्यमधारयत् ।
एकः सुभद्रामाराप्य द्वैरथे कृष्णमाह्वयत् ॥ ६
एकः किरातरूपेण स्थितं रुद्रमयोधयत् ।
अस्मिन्नेव वने पार्थो हृतां कृष्णामवाजयत् ॥ ७
एकश्च पञ्च वर्षाणि शक्रादस्त्राण्यशिक्षत् ।
एकः सोऽयमग्निं जित्वा कुरूणामकरोद्यशः ॥ ८
एको गन्धर्वराजानं चित्रसेनमरिन्दमः ।
विजिग्ये तरसा रुङ्ग्ये सेनां प्राप्य सुदुर्जयाम् ॥ ९
तथा निवातकवचाः कालखञ्जाश्च दानवाः ।
दैवतैरप्यवध्यास्ते एकेन युधि पातिताः ॥ १०
एकेन हि त्वया कर्णं किं नामेह कृतं पुरा ।
एकैकेन यथा तेषां भूमिपाला वशे कृताः ॥ ११
इन्द्रोऽपि हि न पार्थेन संयुगे योद्धुमर्हति ।
यस्तेनाशंसते योद्धुं कर्तव्यं तस्य भेषजम् ॥ १२
आशीविषस्य क्रुद्धस्य पाणिमुद्यम्य दक्षिणम् ।
अवमुच्य प्रदेशिन्या दंष्ट्रामादातुमिच्छसि ॥ १३

इति श्रीमहाभारते विराटपर्वणि गोग्रहणपर्वणि उत्तरगोग्रहे कृपवाक्यं नाम
एकोनपञ्चाशत्तमोऽध्यायः ॥ ४९ ॥



५०

अश्वत्थामोवाच ।

न च तावाजिता गावो न च सीमान्तरं गताः । न हास्तिनपुरं प्राप्तास्त्वं च कर्णं विकत्थसे ॥ १

कालावनुकूलवेव वर्तते इति भावः । विक्रान्तं पराक्रमः
॥ ३ ॥ देशादेरानुकूल्येन हेतुना कार्याणां युद्धादीनाम-
न्तरं तादर्थ्यं फलवत्त्वमिति यावत् । संविधीयते सम्यक्
क्रियते । 'अन्तरमवकाशावधिपरिधानान्तर्धिभेदतादर्थ्यं'-
इति मेदिनी । मन्त्राणामिति पाठे देशाद्यानुकू-
ल्येन कार्ये विचार्यमित्यर्थः । तत्राभाणकमाह-भारमिति ।
यथा रथकारेण दिव्योऽयं मया निर्मितो रथः सुदृढाङ्गोऽ-
नेन त्वं देवानपि सर्वथा जेष्यसीत्युक्ते तद्वचसि भारं दत्वा
देशकालानुकूल्यमनपेक्ष्यैव पण्डिता न व्यवस्यन्ति योद्धुमिति
शेषः । एवं त्वद्वचसि भारं दत्वा देशाद्यानुकूल्यमनपेक्ष्य
कथमस्माभिर्योद्धव्यं तव तु वचनं रथकारवचनवदर्थशून्य-
मिति भावः । 'सर्वानायुष्मतो भीतान् सन्त्रस्तानिव लक्ष्य'

इति यत्कर्णेनोक्तं तस्यैतदुत्तरम् ॥ ४ ॥ विचारफलमाह-
परिचिन्त्येति ॥ ५ ॥ प्रदेशिन्या तर्जय्या ॥ १३ ॥
मध्येन मध्यत उत्सर्तुमुत्सर्पितुम् ॥ १५ ॥ यत्तूक्तं 'कामं
गच्छन्तु कुरवो धनमादाय केवलं । रथेषु वाऽपि तिष्ठन्तो
युद्धं पश्यन्तु मामकम्' इति तत्राह-षड्धा इति । संहताः
षडपि एकीभूय तेनैकेन योद्धुं कथंचिच्छक्ष्यामो न त्वेकै-
कश इति भावः ॥ २२ ॥ इति श्रीमहाभारते विराटपर्वणि
नैलकण्ठीये भारतभावदीपे एकोनपञ्चाशत्तमोऽध्यायः ॥ ४९ ॥

५०

नचेति । शूराः परवित्तं जित्वा परसीमामुल्लङ्घ्य स्वनगरं
प्रति नीत्वाऽपि न श्लाघन्ते त्वं तु एतेषामेकतममप्यकृत्वा
कत्थसेऽतो निर्लज्जोऽसीति भावः ॥ १ ॥

सङ्ग्रामांश्च बह्वञ्जित्वा लब्ध्वा च विपुलं धनम् ।
 विजित्य च परां सेनां नाहुः किञ्चन पौरुषम् ॥२॥
 दहत्यग्निरवाक्यस्तु तूष्णीं भाति दिवाकरः ।
 तूष्णीं धारयते लोकान् वसुधा सचराचरान् ॥३॥
 चातुर्वर्ण्यस्य कर्माणि विहितानि स्वयंभुवा ।
 धनं यैरधिगन्तव्यं यच्च कुर्वन्न दुष्यति ॥ ४॥
 अधीत्य ब्राह्मणो वेदान् याजयेत् यजेत वा ।
 क्षत्रियो धनुराश्रित्य यजेच्चैव न याजयेत् ॥ ५॥
 वैश्योऽधिगम्य वित्तानि ब्रह्मकर्माणि कारयेत् ।
 शूद्रः शुश्रूषणं कुर्यान्निषु वर्णेषु नित्यशः ।
 वन्दनायोगविधिभिर्वैतर्सी वृत्तिमास्थितः ॥ ६॥
 वर्तमाना यथाशास्त्रं प्राप्य चापि महीमिमाम् ।
 सत्कुर्वन्ति महामागा गुरुन् सुविगुणानपि ॥ ७॥

प्राप्य द्यूतेन को राज्यं क्षत्रियस्तोष्टुमर्हति ।
 तथा नृशंसरूपोऽयं धार्तराष्ट्रश्च निर्धृणः ॥ ८॥
 तथाऽधिगम्य वित्तानि को विकत्थेद्विचक्षणः ।
 निकृत्या वञ्चनायोगैश्चरन् वैतंसिको यथा ॥ ९॥
 कतमं द्वैरथं युद्धं यत्राजैर्धीर्धनञ्जयम् ।
 नकुलं सहदेवं वा धनं येषां त्वया हृतम् ॥ १०॥
 युधिष्ठिरो जितः कस्मिन् भीमश्च बलिनां वरः ।
 इन्द्रप्रस्थं त्वया कस्मिन् सङ्ग्रामे निर्जितं पुरा ॥ ११॥
 तथैव कतमधुद्धं यस्मिन् कृष्णा जिता त्वया ।
 एकवस्त्रा सभां नीता दुष्टकर्मन् रजस्वला ॥ १२॥
 मूलमेपां महत्कृत्तं सारार्थी चन्दनं यथा ।
 कर्म कारयिथाः सूत तत्र किं विदुरोऽब्रवीत् ॥ १३॥

यदुक्तं 'नैते महामये प्राप्ते संप्रष्टव्याः' इत्यादिना ब्राह्मणानां
 भोजनादावेव कौशलं न युद्धे इति तत्र तवापि वैश्यत्वात्
 युद्धे सामर्थ्यमस्तीति दर्शयिष्यन् वर्णानां कर्माणि विभजते-
 चातुर्वर्ण्यस्येत्यादिना ॥४॥ वित्तान्याधिगम्य कृष्यादिनेति
 शेषः ब्रह्मकर्माणि वेदोक्तकर्माणि आधानादीनि कारयेत् स्वार्थे
 णिच् ॥६॥ वर्तमाना इति । न्यायेन पृथिवीं जित्वाऽपि सन्तो
 विगुणानपि गुरुन् सत्कुर्वन्ति त्वं त्वन्यायेन पाण्डवं जित्वा
 साधून्पि गुरुन् निन्दसीति भावः ॥७॥ एतदेवाह-प्राप्येति ।
 निर्धृणो निर्लज्जः ॥ ८ ॥ निकृत्या शास्त्रेण वञ्चनायोगैः
 छद्मोपायैः वित्तं सो बन्धनोपायस्तेन जीवतीति वैतंसिको
 व्याधः ॥ ९ ॥ इन्द्रप्रस्थं तत्स्थाः पाण्डवाः ॥ ११ ॥
 मूलमिति । एषां पाण्डवानां मूलं महत् महच्छब्दवाच्यं
 ब्रह्म श्रीकृष्णाख्यं वेदवाक्यं ब्राह्मणाश्च । यथोक्तमादिपर्वणि-
 'मूलं कृष्णो ब्रह्म च ब्राह्मणाश्च' इति । तदेतद्वेदविरुद्ध-
 ममृतं द्यूतं कुर्वता धार्तराष्ट्रेण धर्मस्य मूलं कृत्तं छिन्नम् ।
 इदानीं च ब्राह्मणानवजानता त्वयाऽपि तदेव कृतम् । अतो
 धर्मनाशाद्भवतां नाशोऽवश्यं भावीत्यर्थः । मूलं कीदृशं चन्दनं
 यथा शान्तं शीतलं न तु दाहकं क्रोधरूपं तथा च दुर्योधनः
 केवलं क्रोधमय इत्युक्तं प्राक् । 'दुर्योधनो मनुमयो महादुमः'
 इति । सारार्थी कर्म कारयिथा इति व्यवहितेन संबन्धः ।
 सारार्थी धनार्थी । 'धने च सारम्' इति मेदिनी । पाण्डवान्
 कर्मकारानिव कृतवानसि यत्र काले तत्र तदा विदुरः
 किमब्रवीत् । क्षयमूलं द्यूतमिति, तदिदानीं स्मरेति भावः ।
 सूतेति संबोधयन्नक्षत्रियत्वादस्य युद्धेष्वकौशलं व्यनाक्ति ।
 'नन्वादित्यो वै देवं क्षत्रम्' इति श्रुतोर्दिष्ट्यात् क्षत्रात् कुन्त्यां
 ज्ञातस्यास्य कथमक्षत्रत्वं युद्धाकौशलं चेति विदुषाऽप्य-

श्वत्थाम्ना वक्तुं युक्तमिति चेत् शृणु । सर्वेषां हि वृणानां
 द्विविधं जन्म योनिजं संस्कारजं च । तत्र य एव योनिः स
 एव संस्कर्ता चेत्स एकजो न प्रकृतितश्चयवते । कर्णस्तु दैवक्षत्र-
 जोऽप्यक्षत्रियेण सूतेन संस्कृत इति द्विजातत्वात् क्षत्रियत्वेन
 प्रहर्तुं कुशलोऽपि सूतत्वेन परकीयप्रहारं सोढुमशक्त इति
 युद्धात्पलायते इत्याशयेनैव सूर्यपुत्रं जानन्नपि सूतेति संबो-
 धयति । तथा च मन्त्रवर्णः- 'सहस्र मन्यो अभिमातिमन्त्रे
 रुजन् मृणन् प्रमृणन् प्रेहि शत्रून् । उग्रं ते पाजो नन्वारुघ्रे
 वशी वशं नयस एकज त्वम् । इति । अस्यार्थः- तापसो मनुयुर्दिविः
 संकल्पाधिष्ठात्री देवतां मनुयुसंज्ञां प्रार्थयते त्वया मन्यो इति
 सूक्ते तृतीयेयमृक् । यस्ते मन्यविति मध्यंदिन इति मध्य-
 दिने सवने इत्येनयागे शत्रुमारणार्थेऽस्य सूक्तस्य विविक्तोऽर्थः
 हे मन्यो अस्मै शरणागताय राज्याय वा एतद्रक्षणार्थमिति
 यावत् । अभिमातिं सर्वतः पीडां पित्रादिभिः सह स्थादत्
 शातिवधदोषं वा सहस्व क्षमस्व । कथं तेषां रक्षणं इत्यर्थः ।
 आह-रुजन् रोगं प्राप्नुवन् मृणन् म्रियमाणो जराग्रस्त इत्यर्थः ।
 प्रमृणन् अत्यन्तमासन्नमृत्युर्वा शत्रून् प्रेहि प्रकर्षेण जेतुं
 गच्छ । अत्र शरीरगतं रोगादि तदभिमानिनि चेतसि
 उपचर्यते । नन्वशक्तेन रोगाद्याकान्तेन मया कथं शत्रून्
 जेतुं शक्या इत्याशङ्क्याह-उग्रमिति । उग्रं परमदर्दक्षमं ते
 तव पाजस्तेजो ननु निश्चितम् आरुघ्रे आरोढुं शत्रून् समर्थः ।
 मस्ति । दृष्टसंकल्पस्य हि तेजः परानवश्यं नाशयेदेवेत्यर्थः ।
 एतदेवाह-वशी सर्वमस्य वशेऽस्तीति वशी । संकल्पदाढ्या-
 देव द्यगस्त्यादिभिः समुद्रपानादन्यपि कृतानि । अत एव
 सर्वं जगत् त्वमेव वशं नयसे । वशिस्त्वे हेतुः-हे एकज एक-
 स्माज्जात नन्वेकमेव । मनः संकल्पस्योपादानमिति व्यर्थं

यथाशक्ति मनुष्याणां शममालक्षयामहे ।
 अन्येषामपि सत्त्वानामपि कीटपिपीलिकैः ।
 द्रौपद्याः संपारिक्लेशं न क्षन्तुं पाण्डवोऽर्हति ॥ १४
 क्षयाय धार्तराष्ट्राणां प्रादुर्भूतो धनञ्जयः ।
 त्वं पुनः पाण्डितो भूत्वा वाचं वक्तुमिहेच्छसि ॥ १५
 चैरान्तकरणो जिष्णुर्न नः शेषं करिष्यति ॥ १६
 नैष देवान् न गन्धर्वान् न सुरान् न च राक्षसान् ।
 भयादिह न युध्येत कुन्तीपुत्रो धनञ्जयः ॥ १७
 यं यमेशोऽतिसंकुद्धः सङ्ग्रामे निपतिष्यति ।
 वृक्षं गरुत्मान् वेगेन विनिहत्य तमेष्यति ॥ १८
 त्वत्तो विशिष्टं वीर्येण धनुष्यमरराट्समम् ।
 चासुदेवसमं युद्धे तं पार्थ को न पूजयेत् ॥ १९
 देवं देवेन युध्येत मानुषेण च मानुषम् ।
 अस्त्रं ह्यस्त्रेण यो हन्यात् कोऽर्जुनेन समः पुमान् ॥
 पुत्रादनन्तरं शिष्य इति धर्मविदो विदुः ।

इति श्रीमहाभारते विराटपर्वणि गोहरणपर्वणि उत्तरगोप्रहे द्रौणिवाक्यं नाम
 पञ्चाशत्तमोऽध्यायः ॥ ५० ॥



५१

भीष्म उवाच ।

साधु पश्यति वै द्रौणिः कृपः साध्वनुपश्यति ।
 कर्णस्तु क्षत्रधर्मेण केवलं योद्धुमिच्छति ॥

आचार्यो नाभिवक्तव्यः पुरुषेण विजानता ।
 देशकालौ तु संप्रेक्ष्य योद्धव्यमिति मे मतिः ॥ २

विशेषणमिति चैत्र कुण्डव्यावृत्त्यर्थत्वात् । स ह्यन्येन जातोऽ-
 न्येन च आत्मीयबुद्ध्या संस्कृत इति न दृढसंकल्पो
 भवति । न च परांस्त्रातुं शक्नोति द्विजत्वात् । तथाच लोके
 आभाणकः—यस्य द्वे वचने सद्विपितृक इति वक्तारो
 भवन्ति । अत एकजेत्यर्थवद्वचनम् । दत्तकीतादौ तु शास्त्रीय-
 मेकस्यैव स्वत्वमस्तीति नासौ कुण्डतुल्य इति दिक् ॥ १३ ॥ ननु
 मम सुतत्वाद्दोषवत्त्वं चेत् सुजाता अपि ते कुतो न शाम्यन्ति
 कुतो वा परसाहाय्यार्थमस्मान्योद्धुमागता वालिवधे राम-
 इवेत्याशङ्क्याह यथाशक्तीति द्वाभ्याम् । पिपीलिकैरपि कृतं
 शमं लक्षयामहे इति योज्यम् । वालिरामयोर्विरोधाभावेऽपि
 रामेण वाली हत इति सोऽपराधी । पाण्डवास्तु युष्माभिर-
 पकृता इति युष्मान् जिघांसन्तो नापराध्यन्तीति भावः ॥ १४ ॥
 नैव न युध्येत अपि तु युध्येतैवेत्यर्थः ॥ १७ ॥ एष्यति
 गमिष्यति ॥ १८ ॥ देवेन देवयोग्येन युध्येत ॥ २० ॥
 अहरः हतवानसि आनैषीः आनीतवानसि । यथा उत्साह-
 पूर्वकमेतत् कर्म त्वया कृतं तथैवेदानीमपरावृत्तो युध्य-

स्वेत्यर्थः ॥ २२ ॥ न चेति चकारात् त्रेताऽपि न भवतीत्य-
 ध्याहार्यम् । अयमर्थः—क्रमेण एकद्वित्रिचतुरङ्काङ्कितै-
 प्रदेशैरङ्कचतुष्टयवान् पाशो भवति । तत्र एकाङ्कः कलिः ।
 द्व्यङ्को द्वापरः । त्र्यङ्कश्चेता । चतुरङ्कः कृतं तत्र द्यूते
 पञ्च स्वीयाः पञ्च परकीयाश्च दीनारादयः स्थाप्यन्ते तादितः
 पाशप्रक्षेपे यद्येकाङ्क उपर्यायाति तर्हि स्वीयेष्वेक एव जितो
 भवति । यदि द्वौ तदा परकीयं दीनारद्वयं स्वीयश्चैको
 जितः । यदि त्र्यङ्क उपरि पतेत् तदा परकीयं त्रयं स्वीयं च
 त्रयं जितम् । चतुरङ्कस्योपरि पतने सर्वेऽपि स्वीयाः परकी-
 याश्च जिता भवन्ति । तथा च कलिपाते जयो नास्ति ।
 द्वापरादिपाते उत्तरोत्तरबुद्ध्या जयोऽस्ति । तेन गाण्डीवस्थाः
 शराः सर्वथा न जयावहा इत्यर्थः ॥ २४ ॥ इति श्रीमहा-
 भारते विराटपर्वणि नैलकण्ठीये भारतभावदीपे पञ्चाशत्तमोऽ-
 ध्यायः ॥ ५० ॥

५१

साध्विति ॥ १ ॥

यस्य सूर्यसमाः पञ्च सपत्नाः स्युः प्रहारिणः ।
 कथमभ्युदये तेषां न प्रमुह्येत पण्डितः ॥ ३
 स्वार्थे सर्वे विमुह्यन्ति येऽपि धर्मविदो जनाः ।
 तस्माद्राजन् ब्रवीम्येष वाक्यं ते यदि रोचते ॥ ४
 कर्णो हि यदवोचत् त्वां तेजः संजननाय तत् ।
 आचार्यपुत्रः क्षमतां महत् कार्यमुपस्थितम् ॥ ५
 नायं कालो विरोधस्य कान्तिये समुपस्थिते ।
 क्षन्तव्यं भवता सर्वमाचार्येण कृपेण च ॥ ६
 भवतां हि कृतास्त्रत्वं यथाऽऽदित्ये प्रभा तथा ।
 यथा चन्द्रमसो लक्ष्मीः सर्वथा नापकृष्यते ॥ ७
 एवं भवत्सु ब्राह्मण्यं ब्रह्मास्त्रं च प्रतिष्ठितम् ।
 चत्वार एकतो वेदाः क्षात्रमेकत्र दृश्यते ॥ ८
 नैतत् समस्तमुभयं कस्मिंश्चिदनुशुश्रुम् ।
 अन्यत्र भारताचार्यात् सपुत्रादिति मे मतिः ॥ ९
 वेदान्ताश्च पुराणानि इतिहासं पुरातनम् ।
 जामदग्न्यमृते राजन् को द्रोणादधिको भवेत् ॥
 ब्रह्मास्त्रं चैव वेदाश्च नैतदन्यत्र दृश्यते ।
 आचार्यपुत्रः क्षमतां नायं कालो विभेदने ॥ ११
 सर्वे संहत्य युध्यामः पाकशासनिमागतम् ॥ १२
 बलस्य व्यसनानीह यान्युक्तानि मनीषिभिः ।
 मुख्यो भेदो हि तेषां तु पापिष्ठो विदुषां मतः ॥

इति श्रीमहामारते विराटपर्वणि गोहरणपर्वणि द्रोणवाक्ये
 एकपञ्चाशत्तमोऽध्यायः ॥ ५१ ॥



यस्य दुर्योधनस्य पञ्च पाण्डवाः ॥ ३ ॥ यत्
 अवोचदाचार्यस्य निन्दारूपं तत् तस्यैव तेजःसंजननायैव
 न तु द्वेषात् ॥ ५ ॥ बलस्य सैन्यस्य व्यसनानि विनाश-
 कानि ॥ १३ ॥ नैवेति । अस्माकमिदं न्याय्यं वचनं त्वया
 नैव वाच्यं नैव निन्द्यम् । रोषेण दुर्युतादिदर्शनजेन परीतस्तेन
 गुरुणा द्रोणेन । गुणा अर्जुनस्य ॥ १४ ॥ हितं बलवता
 सह निर्वैरैर्भवद्भिर्विचार्य योद्धव्यमित्येवंरूपम् ॥ १५ ॥
 आचार्य इति । रोषादेतद्वचनमाचार्येणोक्तं न तु भेदार्थ-
 मिति भावः । पाठान्तरे अभिषह्यमाणे अभिमृष्यमाणे उपा-
 लभ्यमाने इति यावत् । शेषकारितं शेषं कर्तव्यं कारणीयं
 च तत् सर्वं न कृतं स्यात् । प्रस्तुतकार्यनाशो भवेदित्यर्थः

अश्वत्थामोवाच ।
 नैव न्याय्यमिदं वाच्यमस्माकं पुरुषर्षभ ।
 किं तु रोषपरीतेन गुरुणा भाषिता गुणाः ॥ १४
 शत्रोरपि गुणा ग्राह्या दोषा वाच्या गुरोरपि ।
 सर्वथा सर्वयत्नेन पुत्रे शिष्ये हितं वदेत् ॥ १५
 दुर्योधन उवाच ।
 आचार्य एष क्षमतां शान्तिरत्र विधीयताम् ।
 अभिद्यमाने तु गुरौ तद्वृत्तं रोषकारितम् ॥ १६
 वैशम्पायन उवाच ।
 ततो दुर्योधनो द्रोणं क्षमयामास भारत ।
 सह कर्णेन भीष्मेण कृपेण च महात्मना ॥ १७
 द्रोण उवाच ।
 यदेतत् प्रथमं वाक्यं भीष्मः शान्तनवोऽब्रवीत् ॥
 तेनैवाहं प्रसन्नो वै नीतिरत्र विधीयताम् ॥ १८
 यथा दुर्योधनं पार्थो नोपसर्पति सङ्करे ।
 साहसाद्यदि वा मोहात् तथा नीतिर्विधीयताम् ।
 वनवासे ह्यनिर्वृत्ते दर्शयेन्न धनञ्जयः ।
 धनं चालभमानोऽत्र नाद्य तत् क्षन्तुमर्हति ॥ २०
 यथा नायं समायुज्याद्दार्तराष्ट्रान् कथञ्चन ।
 न च सेना पराजय्यात् तथा नीतिर्विधीयताम् ॥
 उक्तं दुर्योधनेनापि पुरस्ताद्वाक्यमीदृशम् ।
 तदनुस्मृत्य गाङ्गेय यथावद्वक्तुमर्हसि ॥ २२

॥ १६ ॥ प्रथमं मुख्यं भेदो न कार्यः क्षन्तव्यं चेति
 यदुक्तं तेनैवाहं वाक्येन प्रसन्नोऽस्मि ॥ १८ ॥ धनं चेति ।
 धनं लब्ध्वा अस्मानुपेक्ष्य गृहं गमिष्यति गोधने अत्यन्तं
 दूरतोऽन्यैर्नीति युध्यतामस्माकमन्तमेवायं करिष्यतीति भावः
 ॥ २० ॥ समायुज्यात् संप्राप्नुयात् पराजय्यात् पराजयं
 प्राप्नुयात् ॥ २१ ॥ पुरस्ताद्वाक्यमुक्तम् । अज्ञातवासकालः
 पूर्णो न वेति प्रथमं विचार्यमित्येवंरूपम् ॥ २२ ॥ इति
 श्रीमहामारते विराटपर्वणि नैलकण्ठीये भारतभावदीपे
 एकपञ्चाशत्तमोऽध्यायः ॥ ५१ ॥

५२

भीष्म उवाच ।

कलाः काष्ठाश्च युज्यन्ते मुहूर्ताश्च दिनानि च ।
 अर्धमासाश्च मासाश्च नक्षत्राणि ग्रहास्तथा ॥ १
 कृतवश्चापि युज्यन्ते तथा संवत्सरा अपि ।
 एवं कालविभागेन कालचक्रं प्रवर्तते ॥ २
 तेषां कालातिरेकेण ज्योतिषां च व्यतिक्रमात् ।
 पञ्चमे पञ्चमे वर्षे द्वौ मासावुपजायतः ॥ ३
 एषामभ्यधिका मासाः पञ्च च द्वादश क्षपाः ।
 त्रयोदशानां वर्षाणामिति मे वर्तते मतिः ॥ ४
 सर्वे यथावच्चरितं यद्यदेभिः प्रतिश्रुतम् ।
 एवमेतद्भुवं ज्ञात्वा ततो बीभत्सुरागतः ॥ ५
 सर्वे चैव महात्मानः सर्वे धर्मार्थकोविदाः ।
 येषां युधिष्ठिरो राजा कस्माद्धर्मेऽपराधुयुः ॥ ६
 अलुब्धाश्चैव कौन्तेयाः कृतवन्तश्च दुष्करम् ।
 न चापि केवलं राज्यमिच्छेयुस्तेऽनुपायतः ॥ ७
 तदैव ते हि विक्रान्तुमीषुः कौरवमन्दनाः ।
 धर्मपाशनिबद्धास्तु न चेष्टुः क्षत्रियव्रतात् ॥ ८
 यच्चानृत इति ख्यायाद्यः स गच्छेत् पराभवम् ।
 वृणुयुर्मरणं पार्था नानृतत्वं कथंचन ॥ ९
 प्राप्तकाले तु प्राप्तव्यं नोत्सृजेयुर्नरर्षभाः ।
 अपि वज्रभृता गुप्तं तथावीर्या हि पाण्डवाः ॥ १०
 प्रतियुध्येम समरे सर्वशस्त्रभृतां वरम् ।

५२

कलाः काष्ठाश्चेति ॥ १ ॥ अत्र चतुर्विंशत्या पक्षैश्चान्द्रः
 संवत्सरः चतुष्पञ्चाशदधिकशतत्रयदिनात्मकः षष्ठ्यधिक-
 शतत्रयदिनात्मा सावनः स एव द्वादशवार्षिकादिप्रतिज्ञासु
 गवामयनादिसगादिषु च उपयुज्यते । त्रीणि शतानि
 पञ्चषष्टिश्च दिनानि पञ्चदशघटिका एकत्रिंशत् पलानि
 त्रिंशदक्षराणि सौरस्य संवत्सरस्य मानम् । तत्र प्रायेण ज्योति-
 र्विदः सौरसंवत्सरानुरोधेनैव वर्षप्रवेशादिकं कुर्वन्ति । स्मार्ते
 वर्षाणामादौ तु चान्द्रेणेति विशेषे सत्यपि यदा एतयोरान्तरा-
 लिकः सावनान्दो गण्यते तदा सौरगता वृद्धिस्तत्र
 गण्यते एवं गणनायां क्रियमाणायां त्रयोदशस्वन्देषु
 पञ्च चान्द्रा मासाः द्वे दिने सप्तत्रिंशन्नाड्यः
 पञ्चचत्वारिंशत् पलानि पञ्चदशक्षराणि च तथा च कीचि-
 दधिकानि नवदिनान्यवाधिपूर्तराधिकानि जातानि ज्योतिषां
 नक्षत्राणां व्यतिक्रमात् सूर्येण चान्द्रेण च लङ्घनात् उप-

तस्माद्यदत्र कल्याणं लोके सद्भिरनुष्ठितम् ॥

तत् संविधीयतां शीघ्रम्

मा वो ह्यर्थोऽभ्यगात् परम् ॥ ११

न हि पश्यामि सङ्ग्रामे कदाचिदपि कौरव ।

एकान्तासिद्धिं राजेन्द्र संप्राप्तश्च धनञ्जयः ॥ १२

संप्रवृत्ते तु सङ्ग्रामे भावाभावौ जयाजयौ ।

अवश्यमेकं स्पृशतो दृष्टमेतदसंशयम् ॥ १३

तस्माद्युद्धोचितं कर्म कर्म वा धर्मसंहितम् ।

क्रियतामाशु राजेन्द्र संप्राप्तश्च धनञ्जयः ॥ १४

दुर्योधन उवाच ।

नाहं राज्यं प्रदास्यामि पाण्डवानां पितामह ॥

युद्धोपचारिकं यत्तु तच्छीघ्रं प्रविधीयताम् ॥ १५

भीष्म उवाच ।

अत्र या मामिका बुद्धिः श्रूयतां यदि रोचते ।

सर्वथा हि मया श्रेयो वक्तव्यं कुरुनन्दन ॥ १६

क्षिप्रं बलचतुर्भागं गृह्य गच्छ पुरं प्रति ।

ततोऽपरश्चतुर्भागो गाः समादाय गच्छतु ॥ १७

वयं चार्धेन सैन्यस्य प्रतियोत्स्याम पाण्डवम् ।

अहं द्रोणश्च कर्णश्च अश्वत्थामा कृपस्तथा ॥

प्रतियोत्स्याम बीभत्सुमागतं कृतनिश्चयम् ॥ १८

मत्स्यं वा पुनरायातमागतं वा शतक्रतुम् ।

अहमावारयिष्यामि वेलेव मकरालयम् ॥ १९

जायतः अधिकौ भवतः ॥ ३ ॥ अत्र तु अर्धमासाश्च
 मासाश्च युज्यन्त इति ग्रहणात् त्रयोदशानां वर्षाणां चान्द्र-
 मासाः षट्पञ्चाशदधिकं शतं भवन्तीति त एव गृहीता
 इति ज्ञेयम् । तथा च विजयदशम्यां धूते पाण्डवपराजयः ।
 लोके तस्यैव प्रायेण ब्रूतकालत्वात् । ग्रीष्मे च गोप्रहार्थं
 प्रवृत्ता इत्युक्तम् । तेन विजयदशम्यामागामिन्त्यां त्रयोदशाब्द-
 पूरणं भविष्यतीति दुर्योधनप्रत्याशा । पाण्डवास्तु चान्द्राब्द-
 मानेन त्रयोदशवत्सरानतिवाह्य कृतकृत्या अभूवन् । तत्र
 विजयदशमीतः पूर्वं पञ्चमासाः द्वादश दिनानि प्रकटी-
 भवितव्यम् । तत्र दर्शान्तमासे चैत्रकृष्णसप्तम्यामाविर्भूताः
 प्रतिज्ञां निस्तीर्यैव कानिचिदधिकान्यपि दिनानि अतिवाह्य
 आविर्भूता इत्यर्थः ॥ ४ ॥ यच्च यदि च पाण्डवमनृतोऽ-
 यमर्जुन इति ख्यायात् कथयेत् स पराभवं गच्छेत् ॥ ९ ॥
 धर्मसंहितं कर्म अयुद्धेन एतैः सह ऐक्यं गत्वा राज्यप्रदानम्
 ॥ १४ ॥

वैशम्पायन उवाच ।

तद्वाक्यं कुरुचे तेषां भीष्मेणोक्तं महात्मना ।
तथा हि कृतवान् राजा कौरवाणामनन्तरम् ॥२०॥
भीष्मः प्रस्थाप्य राजानं गोधनं तदनन्तरम् ।
सेनामुख्यान् व्यवस्थाप्य व्यूहितुं संप्रचक्रमे ॥ २१ ॥

इति श्रीमहामारते विराटपर्वणि गोहरणपर्वणि भीष्मसैन्यव्यूहे

द्विपञ्चाशत्तमोऽध्यायः ॥ ५२ ॥



५३

वैशम्पायन उवाच ।

तथा व्यूढेष्वनीकेषु कौरवेयेषु भारत ।
उपायादर्जुनस्तूर्णं रथघोषण नादयन् ॥ १ ॥
ददृशुस्ते ध्वजाग्रं वै शुश्रुवुश्च महास्वनम् ।
दोघ्यमानस्य भृशं गाण्डीवस्य च निःस्वनम् ॥ २ ॥
ततस्तु सर्वमालोक्य द्रोणो वचनमब्रवीत् ।
महारथमनुप्राप्तं दृष्ट्वा गाण्डीवधन्विनम् ॥ ३ ॥

द्रोण उवाच ।

एतत् ध्वजाग्रं पार्थस्य दूरतः संप्रकाशते ।
एष घोषः स रथजो रोरवीति च वानरः ॥ ४ ॥
एष तिष्ठन् रथश्रेष्ठे रथे च रथिनां वरः ।
उत्कर्षति धनुः श्रेष्ठं गाण्डीवमशनिस्वनम् ॥ ५ ॥
इमौ च बाणौ सहितौ पादयोर्मै व्यवस्थितौ ।
अपरो चाप्यतिक्रान्तौ कणा संस्पृश्य मे शरौ ॥ ६ ॥
निरुप्य हि वने वासं कृत्वा कर्मातिमानुषम् ।
अभिवादयते पार्थः श्रोत्रे च परिपृच्छति ॥ ७ ॥
चिरदृष्टोऽयमस्माभिः प्रज्ञावान् बान्धवाप्रियः ।
अतीव ज्वालितो लक्ष्म्या पाण्डुपुत्रो धनंजयः ॥ ८ ॥

रथी शरी चारुतली निषङ्गी
शङ्खी पताकी कवची किरीटी ॥

खड्गी च धन्वी च विभाति पार्थः
शिखी वृतः सुगिभरिवाज्यसिक्तः ॥ ९ ॥

अनन्तरम् आविलम्बितम् ॥ २० ॥ इति श्रीमहामारते
विराटपर्वणि नैलकण्ठीये भारतभावरीपे द्विपञ्चाशत्तमोऽ-
ध्यायः ॥ ५२ ॥

भीष्म उवाच ।

आचार्य मध्ये तिष्ठ त्वमश्वत्थामा तु सन्वितः ।
कृपः शारद्वतो धीमान् पार्श्वे रक्षतु दक्षिणम् ॥ २२ ॥
अग्रतः सूतपुत्रस्तु कर्णास्तिष्ठतु दंशितः ।
अहं सर्वस्य सैन्यस्य पश्चात् स्थास्यामि पालयन् ॥

अर्जुन उवाच ।

इषुपाते च सेनाया हयान् संयच्छ सारथे ॥
यावत् समीक्षे सैन्येऽस्मिन् कासौ कुरुकुलाधमः
सर्वानेताननाट्य दृष्ट्वा तमतिमानिनम् ॥
तस्य मूर्ध्नि पतिष्यामि तत एते पराजिताः ॥ ११ ॥
एष व्यवस्थितो द्रोणो द्रौणिश्च तदनन्तरम् ।
भीष्मः कृपश्च कर्णश्च महेष्वासाः समागताः ॥ १२ ॥
राजानं नात्र पश्यामि गाः समादाय गच्छति ।
दक्षिणं मार्गमास्थाय शङ्के जीवपरायणः ॥ १३ ॥
उत्सृजैतद्रथानीकं गच्छ यत्र सुयोधनः ।
तत्रैव योत्स्ये वैराटे नास्ति युद्धं निरामिषम् ।
तं जित्वा विनिवर्तिष्ये गाः समादाय वै पुनः ॥

वैशम्पायन उवाच ।

एवमुक्तः स वैराटिर्हयान् संयम्य यत्नतः ।
नियम्य च ततो रश्मीन् यत्र ते कुरुपुङ्गवाः ॥ १४ ॥
अचोदयत् ततो वाहान् यत्र दुर्योधनो गतः ॥ १५ ॥
उत्सृज्य रथवंशं तु प्रयाते श्वेतवाहने ।
अभिप्रायं विदित्वा च कृपो वचनमब्रवीत् ॥ १६ ॥
नैषोऽन्तरेण राजानं बीभत्सुः स्थातुमिच्छति ।
तस्य पार्ष्णिं ग्रहीष्यामो जवेनाभिप्रयास्यतः ॥ १७ ॥
न ह्येनमतिसंकुद्धमेको युध्येत संयुगे ।
अन्यो देवात् सहस्राक्षात् कृष्णाद्वा देवकीसुतात् ॥ १८ ॥
आचार्याच्च सपुत्राद्वा भारद्वाजान्महारथात् ॥

५३

तथेति ॥ १॥ मे मम कर्णौ संस्पृश्य अतिक्रान्तौ ॥ ६ ॥
चारुतलं हस्तावापचारुतलं तद्वान् चारुतली सुगिभः
जुहुप्रमृतिभिः ॥ ९ ॥ इषुपाते इषुपातप्रमिते देशे असी
दुर्योधनः ॥ १० ॥ महेष्वासाः महनीयधनुषः ॥ १२ ॥
रथवंशं रथसमूहम् ॥ १६ ॥

ईके नो गावः करिष्यन्ति धनं वा विपुलं तथा ।
 दुर्योधनः पार्थजले पुरा नौरिव मज्जति ॥ १९
 तथैव गत्वा बीभत्सुर्नाम विश्राव्य चात्मनः ।
 शलभैरिव तां सेनां शरैः शीघ्रमवाकिरत् ॥ २०
 कीर्यमाणाः शरौघैस्तु योधास्ते पार्थचोदितैः ।
 नापश्यन्नावृतां भूमिं नान्तरिक्षं च पत्रिभिः २१
 तेषामापततां युद्धे नापयानेऽभवन्मतिः ।
 शीघ्रत्वमेव पार्थस्य पूजयन्ति स्म चेतसा ॥ २२

ततः शङ्खं प्रदध्मौ स द्विषतां लोमहर्षणम् ।
 विस्फार्य च धनुःश्रेष्ठं ध्वजे भूतान्यचोदयत् २३
 तस्य शङ्खस्य शब्देन रथनेमिस्वनेन च ।
 गाण्डीवस्य च घोषेण पृथिवी समकम्पत ॥ २४
 अमानुषाणां भूतानां तेषां च ध्वजवासिनाम् ।
 ऊर्ध्वं पुच्छान् विधुन्वाना रेभमाणाः समन्ततः ।
 गावः प्रतिन्यवर्तन्त दिशमास्थाय दक्षिणाम् २५

इति श्रीमहाभारते विराटपर्वणि गोहरणपर्वणि उत्तरगोग्रहे गोनिवर्तने
 त्रिपञ्चाशत्तमोऽध्यायः ॥ ५३ ॥



५४

वैशम्पायन उवाच ।
 स शत्रुसेनां तरसा प्रणुद्य
 गास्ता विजित्याथ धनुर्धराग्र्यः ।
 दुर्योधनायामिमुखं प्रयातो
 भूयो रणं सोऽभिचिकीर्षमाणः ॥ १
 गोषु प्रयातासु जवेन मत्स्यान्
 किरीटिनं कृतकार्यं च मत्वा ।
 दुर्योधनायामिमुखं प्रयातं
 कुरुप्रवीराः सहसा निपेतुः ॥ २
 तेषामनीकानि बहूनि गाढं
 व्यूढानि दृष्ट्वा बहुलध्वजानि ।
 मत्स्यस्य पुत्रं द्विषतां निहन्ता
 वैराटिमामन्त्र्य ततोऽभ्युवाच ॥ ३
 एतेन तूर्णं प्रतिपादयेमान्
 श्वेतान् हयान् काञ्चनरश्मियोक्रान् ।
 जवेन सर्वेण कुरु प्रयत्न-
 मासादयेऽहं कुरुसिंहवृन्दम् ॥ ४
 गजो गजेनेव मया दुरात्मा
 योद्धुं समाकाङ्क्षति सूतपुत्रः ।

तमेव मां प्रापय राजपुत्र
 दुर्योधनापाश्रयजातदर्पम् ॥ ५
 स तैर्हयैर्व्रातजवैर्बृहद्भिः
 पुत्रो विराटस्य सुवर्णकक्षैः ।
 व्यध्वंसयत् तद्राथिनामनीकं
 ततोऽबहत् पाण्डवमाजिमध्ये ॥ ६
 तं चित्रसेनो विशिखैर्विपाठैः
 सङ्ग्रामजिच्छत्रुसहो जयश्च ।
 प्रत्युद्ययुर्भारतमापतन्तं
 महारथाः कर्णमभीप्समानाः ॥ ७
 ततः स तेषां पुरुषप्रवीरः
 शरासनार्चिः शरवेगतापः ।
 व्रातं रथानामदहत् समन्त्यु-
 र्वनं यथाग्निः कुरुपुङ्गवानाम् ॥ ८
 तस्मिन्स्तु युद्धे तुमुले प्रवृत्ते
 पार्थ विकर्णोऽतिरथं रथेन ।
 विपाठवर्षेण कुरुप्रवीरो
 भीमेन भीमानुजमाससाद ॥ ९

आवृतां भूमिं नापश्यन्निति न अपि तु शरैरावृतामेवापश्यन्
 ॥ २१ ॥ रेभमाणाः हम्भारवं कुर्वाणाः ॥ २५ ॥ इति
 श्रीमहाभारते विराटपर्वणि नैलकण्ठीये भारतभाष्यदीपे
 त्रिपञ्चाशत्तमोऽध्यायः ॥ ५३ ॥

५४

स इति ॥ १ ॥ एतेन पथा काञ्चनमया रश्मयो

रज्जवस्ता एव योक्त्राणि बन्धनानि येषां तान् कुरुसिंहस्य
 दुर्योधनस्य वृन्दं मुख्यम् । बृद्धिं वृद्धौ अस्मात् कप्रत्यये
 हस्य दः ॥ ४ ॥ सुवर्णकक्षैः स्वर्णमयौ कक्षौ पल्याणस्य
 पश्चादञ्चलपल्लवौ येषां तैः 'कक्षः स्यादन्तरीयस्य पश्चाद-
 ञ्चलपल्लवे' इति मेदिनी ॥ ६ ॥ अभीप्समानाः कर्णं
 जीवन्तमिच्छन्तः ॥ ७ ॥ व्रातं समूहम् ॥ ८ ॥ विपाठः
 स्थूलदण्डो बाणः ॥ ९ ॥

ततो विकर्णस्य धनुर्विकृष्य
जाम्बूनदाग्र्योपचितं दृढज्यम् ।
अपातयत् तं ध्वजमस्य मथ्य
छिन्नध्वजः सोऽप्यपयाज्जवेन ॥ १०
तं शात्रवाणां गणवाधितारं
कर्माणि कुर्वन्तममानुषाणि
शत्रुतपः पार्थममृष्यमाणः
समार्दयच्छरवर्षेण पार्थम् ॥ ११
स तेन राज्ञाऽतिरथेन विद्धो
विगाहमानो ध्वजिनीं कुरूणाम् ।
शत्रुतपं पञ्चभिराशु विद्ध्वा
ततोऽस्य सूतं दशभिर्जघान ॥ १२
ततः स विद्धो भरतर्षभेण
बाणेन गात्रावरणातिगेन ।
गतासुराजौ निपपात भूमौ
नगो नगाग्रादिव वातरुणः ॥ १३
नरर्षभास्तेन नरर्षभेण
वीरा रणे वीरतरेण भग्नाः ।
चक्रम्परे वातवशेन काले
प्रकम्पितानीव महावनानि ॥ १४
हतास्तु पार्थेन नरप्रवीरा
गतासवोर्व्यां सुषुपुः सुवेषाः ।
वसुप्रदा वासवतुल्यवीर्याः
पराजिता वासवजेन संख्ये ॥ १५
सुवर्णकाष्णायसवर्मनद्धा
नागा यथा हैमवताः प्रवृद्धाः ।
तथा स शत्रून् समरे विनिघ्नन्
गाण्डीवधन्वा पुरुषप्रवीरः ॥ १६
चचार संख्ये विदिशो दिशश्च
दहन्निवाग्निर्वनमातपान्ते ।
प्रकीर्णपर्णानि यथा वसन्ते
विशातार्यित्वा पवनोऽम्बुदांश्च ॥ १७

तथा सपत्नान् विकिरन् किरीटी
चचार संख्येऽतिरथो रथेन ।
शोणाश्ववाहस्य हयान् निहत्य
वैकर्तनभ्रातुरदीनसत्त्वः ।
एकेन सङ्ग्रामजितः शरेण
शिरो जहाराथ किरीटमाली ॥ १८
तस्मिन् हते भ्रातरि सूतपुत्रो
वैकर्तनो वीर्यमथाददानः ।
प्रगृह्य दन्ताविव नागराजो
महर्षमं व्याघ्र इवाभ्यधावत् ॥ १९
स पाण्डवं द्वादशभिः पृषत्कै-
वैकर्तनः शीघ्रमथो जघान ।
विव्याध गात्रेषु हयांश्च सर्वान्
विराटपुत्रं च करे निजघ्ने ॥ २०
तमापतन्तं सहसा किरीटी
वैकर्तनं वै तरसाऽभिपत्य ।
प्रगृह्य वेगं न्यपतज्जवेन
नागं गरुत्मानिव चित्रपक्षः ॥ २१
तावुत्तमौ सर्वधनुर्धराणां
महाबलौ सर्वसपत्नसाहौ ।
कर्णस्य पार्थस्य निशम्य युद्धं
दिदृक्षमाणाः कुरवोऽभितस्थुः ॥ २२
स पाण्डवस्तूर्णमुदीर्णकोपः
कृतागसं कर्णमुदीक्ष्य हर्षात् ।
क्षणेन साश्वं सरथं ससारथि-
मन्तर्दधे घोरशरौघवृष्ट्या ॥ २३
ततः सुविद्धाः सरथाः सनागा
योधा विनेदुर्भरतर्षभागाम् ।
अन्तर्हिता भीष्ममुखाः सहाश्वाः
किरीटिना कीर्णरथाः पृषत्कैः ॥ २४

विकृष्य विलिख्य छित्वेत्यर्थः अस्य तं प्रसिद्धं
ध्वजं च मथ्य उन्मथ्यापातयत् अपयात् अपा-
यात् ॥ १० ॥ गणस्य बाधितारं तेजोहरं शत्रुतप-
नामा ॥ ११ ॥ नगो वृक्षः नगाग्रात् पर्वताग्रात् । 'शैल-
वृक्षौ नगावगौ' इत्यमरः ॥ १३ ॥ गतासवः उर्व्यामिति
छेदः संघिरार्षः ॥ १५ ॥ आतपान्ते घर्मस्वरूपे निदाघे ।
'अन्तः स्वरूपे नाशे ना' इति मोदिनी ॥ १७ ॥ शोणाश्वाः

वाहे वाहके रथे यस्य तस्य ॥ १८ ॥ आददान आदात्
मिच्छन् प्रगृह्य आग्रहेण दन्ताविव पर्वतशिखरतुल्यौ अर्जुनौ-
त्तरी प्रति अभ्यधावत् । 'दन्तः सानुनि कथ्यते' इति विश्वः
'दन्तोऽत्रिकटके कुञ्जे' इति मेदिनी ॥ १९ ॥ वेगं प्रगृह्य
स्वीकृत्य ॥ २१ ॥ निशम्य युद्धादुपरम्य दिदृक्षमाणास्तस्युः
॥ २२ ॥ कर्णस्यान्तर्धानानन्तरमितरेऽपि शरैरन्तर्हिताः
कृताः ॥ २४ ॥

स चापि तानर्जुनबाहुमुक्ता न
 शरान् शरौघैः प्रतिहत्य वीरः ।
 तस्यौ महात्मा सधनुः सबाणः
 सविस्फुलिङ्गोऽग्निरिवाशु कर्णः ॥ २५
 ततस्त्वभूद्धं तलतालशब्दः
 सशङ्खभेरीपणवप्रणादः ।
 प्रक्ष्वेडितज्यातलनिःस्वनं तं
 वैकर्तनं पूजयतां कुरूणाम् ॥ २६
 उद्धूतलाङ्गूलमहापताक-
 ध्वजोत्तमांसाकुलभीषणान्तम् ।
 गाण्डीवनिन्हादकृतप्रणादं
 किरीटिनं प्रेक्ष्य ननाद कर्णः ॥ २७
 स चापि वैकर्तनमर्दयित्वा
 साश्वं ससृतं सरथं पृषत्कैः ।
 तमाववर्ष प्रसभं किरीटी
 पितामहं द्रोणकृपौ च दृष्ट्वा ॥ २८
 स चापि पार्थ बहुभिः पृषत्कै-
 वैकर्तनो मेघ इवाभ्यवर्षत् ।
 तथैव कर्णं च किरीटमाली
 संछादयामास शितैः पृषत्कैः ॥ २९
 तयोः सुतीक्ष्णान् सृजतोः शरौघान्
 महाशरौघास्त्रविवर्धने रणे ।
 रथे विलग्नाविव चन्द्रसूर्यौ
 घनान्तरेणानुददर्श लोकः ॥ ३०

अथाशुकारी चतुरो ह्यांश्च
 विव्याध कर्णो निशितैः किरीटिनः ।
 त्रिभिश्च यन्तारममृष्यमाणो
 विव्याध तूर्णं त्रिभिरस्य केतुम् ॥ ३१
 ततोऽभिविद्धः समरावमर्दी
 प्रबोधितः सिंह इव प्रसुप्तः ।
 गाण्डीवधन्वा ऋषभः कुरूणा-
 मजिह्मगैः कर्णमियाय जिष्णुः ॥ ३२
 शरास्त्रवृष्ट्या निहतो महात्मा
 प्रादुश्चकारातिमनुष्यकर्म ।
 प्राच्छादयत् कर्णरथं पृषत्कै-
 लोकाणिमान् सूर्य इवांशुजालैः ॥ ३३
 स हस्तिनेवाभिहतो गजेन्द्रः
 प्रगृह्य भल्लान् निशितान् निषङ्गात् ।
 आकर्णपूर्णं च धनुर्विकृष्य
 विव्याध गात्रेष्वथ सूतपुत्रम् ॥ ३४
 अथास्य बाहूस्तशिरोललाटं
 ग्रीवां वराङ्गानि परावमर्दी ।
 शितैश्च बाणैर्युधि निर्विभेद
 गाण्डीवमुक्तैरशनिप्रकाशैः ॥ ३५
 स पार्थमुक्तैरिषुभिः प्रणुन्नो
 गजो गजेनेव जितस्तरस्वी ।
 विहाय सङ्ग्रामशिरः प्रयातो
 वैकर्तनः पाण्डवबाणतप्तः ॥ ३६

इति श्रीमहाभारते विराटपर्वणि गोहरणपर्वणि उत्तरगोग्रहे कर्णापयाने
 चतुःपञ्चाशत्तमोऽध्यायः ॥ ५४ ॥



प्रक्ष्वेडितो मुक्तो ज्यातलयोनिःस्वनो येन तं पूजयतां
 तलतालशब्दः तलेन चपेटया तालः करास्फालनं तज्जः
 शब्दोऽभूत् । 'तलश्चपेटे तालद्रौ' 'तालः करा-
 स्फाले' इति च मेदिनी ॥ २६ ॥ उद्धूतमुपरिकृतं
 लाङ्गूलमेव महती पताका ध्वजान्वलो यस्मिंस्तस्य ध्वजस्य
 उत्तमौ अंसौ उपरिस्थितिर्यक्फलकाग्रभागौ तत्र आकुला
 व्यग्राः ये भीषणाः भूतादयः ते अन्ते समीपे यस्य तम् ।
 गाण्डीवनिन्हादेन सह कृतः प्रणादो येन तं गाण्डीवनिन्हाद-

कृतप्रणादं किरीटिनम् । ध्वजोपरिस्थभूतनादैः संवर्धितनाद-
 मित्यर्थः ॥ २७ ॥ द्रोणकृपौ च दृष्ट्वा ववर्षेति अनुकृष्यते
 ॥ २८ ॥ महद्भिः शरौघैस्त्रौघैश्च विवर्धनं छेदनं यत्र
 तस्मिन्नेव बिलग्नौ संनिहितौ चन्द्रसूर्यौ घनमथ्यादिव तौ
 बाणसंघमव्यालोकोऽनुददर्श ॥ ३० ॥ इति श्रीमहाभारते
 विराटपर्वणि नैलकण्ठेय भारतभावदीपे चतुःपञ्चाशत्तमोऽ-
 ध्यायः ॥ ५४ ॥

५५

वैशम्पायन उवाच ।

अपयाते तु राधेये दुर्योधनपुरोगमाः ।
 अनीकेन यथास्वेन शनैराहन्त पाण्डवम् ॥ १
 बहुधा तस्य सैन्यस्य व्यूढस्यापततः शरैः ।
 अधारयत वेगं स वेलेव तु महोदधेः ॥ २
 ततः प्रहस्य बीभत्सुः कौन्तेयः श्वेतवाहनः ।
 दिव्यमखं प्रकुर्वाणः प्रत्यायाद्रथसत्तमः ॥ ३
 यथा रश्मिभिरादित्यः प्रच्छादयति मेदिनीम् ।
 तथा गाण्डीवनिर्मुक्तैः शरैः पार्थो दिशो दश ॥
 न रथानां न चाश्वानां न गजानां न वर्मणाम् ।
 अनिविद्धं शितैर्बाणैरासीत् द्यङ्गुलमन्तरम् ॥ ५
 दिव्ययोगाच्च पार्थस्य हयानामुत्तरस्य च ।
 शिक्षाशिल्पोपपन्नत्वादस्त्राणां च परिक्रमात् ।
 वीर्यवत्त्वं द्रुतं चाग्र्यं दृष्ट्वा जिष्णोरपूजयन् ॥ ६
 कालाग्निमेव बीभत्सुं निर्दहन्तमिव प्रजाः ।
 नारयः प्रेक्षितुं शेकुर्ज्वलन्तमिव पावकम् ॥ ७
 तानि प्रस्तान्यनीकानि रेजुरर्जुनमार्गणैः ।
 शैलं प्रति बलाम्राणि व्याप्तानीवार्करश्मिभिः ॥ ८
 अशोकानां वनानीव छन्नानि बहुशः शुभैः ।
 रेजुः पार्थशरैस्तत्र तदा सैन्यानि भारत ॥ ९
 सजोऽर्जुनशरैः शीर्णं शुष्यत्पुष्पं हिरण्मयम् ।

छत्राणि च पताकाश्च खे दधार सदागतिः ॥ १०
 स्वबलत्रासनाग्रस्ताः परिपेतुर्दिशो दश ।
 रथाङ्गदेशानादाय पार्थच्छिद्रयुगा हयाः ॥ ११
 कर्णकक्षविषाणेषु अन्तरोष्ट्रेषु चैव ह ।
 मर्मस्वङ्गेषु चाहृत्य पातयत् समरे गजान् ॥ १२
 कौरवाग्रगजानां तु शरीरैर्गतचेतसाम् ।
 क्षणेन संवृता भूमिर्मैधैरिव नभस्तलम् ॥ १३
 युगान्तसमये सर्वं यथा स्थावरजङ्गमम् ।
 कालक्षयमशेषेण दहत्यग्राशिखः शिखी ।
 तद्वत् पार्थो महाराज ददाह समरे रिपून् ॥ १४
 ततः सर्वास्त्रतेजोभिर्धनुषो निःस्वनेन च ।
 शब्देनामानुषाणां च भूतानां ध्वजवासिनाम् ।
 भैरवं शब्दमत्यर्थं वानरस्य च कुर्वतः ॥ १५
 दैवारिपाच्च बीभत्सुस्तस्मिन् दुर्योधने बले ।
 भयमुत्पादयामास बलवानरिमर्दनः ॥ १६
 रथशक्तिमभिन्नाणां प्रागेव निपतद्भुवि ।
 सोपयात् सहसा पश्चात् साहसाच्चाभ्युपेयिवान् ।
 शरत्रातैः सुतीक्ष्णाग्रैः समादिष्टैः खगैरिव ।
 अर्जुनस्तु खमाववे लोहितप्राशनैः खगैः ॥ १७
 अत्रमध्ये यथार्कस्य रश्मयस्तिग्मतेजसः ।
 दिशासु च तथा राजन्नसंख्याताः शरास्तदा ॥ १८

५५

अपयात इति । आहन्त आगताः ॥ १ ॥ प्रत्यायात्
 प्रातिकूल्येनाभिमुखोऽगादित्यर्थः ॥ ३ ॥ दिशो दश प्रच्छा-
 दितवान् ॥ ४ ॥ अनिविद्धं नितरामविद्धम् । अन्तरमवकाशः
 ॥ ५ ॥ उत्तरस्य हयानां शिक्षाशिल्पोपपन्नत्वादिति संबन्धः ।
 द्रुतं वेगं अपूजयन् अरय इत्यपकृष्यते ॥ ६ ॥ शैलं प्रति
 शैलसमीपे बलाम्राणि बलवन्ति अचञ्चलानि अम्राणि
 सूर्यारश्मिव्याप्तानि यथा तथा तान्यनीकानि शरव्याप्तान्य-
 र्जुनसमीपे रेजुरित्यर्थः ॥ ८ ॥ शुभैः पुष्पैः फलसूचकत्वा-
 तेषां शुभत्वम् ॥ ९ ॥ सजः पुष्पं हिरण्मयं स्वर्णचम्पकजं
 शुष्यत् शरैः शीर्णं च तद्वच्छत्रादीनि च सदागतिः वायुः
 खे दधारवाणजालान्तर्हितत्वात्षोडशः पतनं नाभूदित्यर्थः
 ॥ १० ॥ रथाङ्गदेशान् युगस्थैकदेशान् आदाय हयाः
 परिपेतुरित्यन्वयः ॥ ११ ॥ गजान् कर्णादि प्रदेशेषु
 आहत्य विद्वद्वाऽपातयत् पातयति स्म ॥ १२ ॥ अग्रजानां
 सेनाग्रगामिनां गजानां गतचेतसां मृतानाम् ॥ १३ ॥
 कालक्षयं कालस्य ऐश्वर्यं जगदित्यर्थः अग्राशिखः अग्रव-

तीक्ष्णाः शिखा यस्य ॥ १४ ॥ दैवारिपात् देवारीनसुरान्
 पातीति दैवारिपः समुद्रस्तत्र जातो दैवारिपः शङ्खस्त-
 स्मात् चात् भैरवं शब्दं कुर्वत इत्यनुकृष्यते ॥ १५ ॥
 अमित्राणां वैरिणां रथशक्तिं शरीरसामर्थ्यम् । ' रथः
 स्यन्दनदेहयोः ' इति कोशः प्रागेव सहसा दर्शनमात्रादेक
 निपतत् न्यपातयत् शक्तिरिति पाठे न्यपतत् अडभावादिशर्षः
 सोऽर्जुनः अपयात् पय गतौ गत्यभावादित्यर्थः साहसाच्च
 अशक्तवधरूपात् पश्चात्तान् युद्धार्थं उपेयिवान् ॥ १७ ॥
 खगैः पक्षिमिरिव खगैर्बाणैः ॥ १८ ॥ अत्रमध्ये अत्रम्
 अमत्रं ' अत्राप्यस्मै षड्भिः संभरन्ति ' इत्यादाविवात्रापि
 मध्यमवर्णलोपश्छांदसः यदाह शौनको बृहद्देवतायां । ' वर्णस्य
 वर्णयोर्लोपो बहूनां व्यञ्जनस्य वा । अत्राणीति कर्पिर्नाभादनो
 यामीत्यघासु च ' इति अत्राप्यस्मै षड्भिः अमत्राणीत्यपेक्षिते
 वर्णस्य लोपः प्रियातथानि मे कपिः वृषाकपिरित्यपेक्षिते
 वृषा इत्येतयोर्वर्णयोर्लोपः । अयं नाभा बदति नाभानेदिष्ठ
 इत्यपेक्षिते वर्णत्रयलोपः दनो विश इन्द्र दनो दानमनस इत्य-
 पेक्षिते बहूनां वर्णानां लोपः ' दनो दानमनसः ' इति यास्क-

सकृदेवानतं शेकू रथमभ्यसितुं परे ।
 अलभ्यः पुनरश्वैस्तु रथात्सोऽतिप्रपादयेत् ॥ २०
 ते शरा द्विदशरीरेषु यथैव न ससज्जिरे ।
 द्विडनीकेषु बीभत्सोर्न ससज्जे रथस्तदा ॥ २१
 स तद्विक्षोभयामास ह्यरातिबलमञ्जसा ।
 अनन्तभोगो भुजगः क्रीडन्निव महार्णवे ॥ २२
 अस्यतो नित्यमत्यर्थं सर्वमेवातिगस्तथा ।
 अश्रुतः श्रूयते भूतैर्धनुर्घोषः किरीटिनः ॥ २३
 संततास्तत्र मातङ्गा बाणैरल्पान्तरान्तरे ।
 संवृतास्तेन दृश्यन्ते मेघा इव गभस्तिभिः ॥ २४
 दिशोऽनुभ्रमतः सर्वाः सव्यदक्षिणमस्यतः ।
 सततं दृश्यते युद्धे सायकासनमण्डलम् ॥ २५
 पतन्त्यरूपेषु यथा चक्षूषि न कदाचन ।
 नालक्ष्येषु शराः पेतुस्तथा गाण्डीवधन्वनः ॥ २६
 मार्गो गजसहस्रस्य युगपदच्छतो वने ।
 यथा भवेत्तथा जङ्घे रथमार्गः किरीटिनः ॥ २७
 नूनं पार्थजयैषित्वाच्छक्रः सर्वामरैः सह ।
 हन्त्यस्मानित्यमन्यन्त पार्थेन निहताः परे ॥ २८
 मन्तमत्यर्थमहितान् विजयं तत्र मेनिरे ।
 कालमर्जुनरूपेण संहरन्तमिव प्रजाः ॥ २९
 कुरुसेनाशरीराणि पार्थेनैवाहतान्यपि ।
 सेदुः पार्थहतानीव पार्थकर्मानुशासनात् ॥ ३०
 ओषधीनां शिरांसीव द्विषच्छीर्षाणि सोऽन्वयात्
 अवनेशुः कुरुणां हि वीर्याण्यर्जुनजाद्भयात् ॥ ३१

तत्त्वा यामि याचामीत्यपेक्षिते । अघासु हन्यन्ते गावः
 मघास्वित्यपेक्षिते व्यञ्जनलोपः यथा पात्रे प्रविष्टाः सूर्य-
 रश्मयोऽवकाशाभावात्संकुचन्ति तद्वद्गनेऽर्जुनबाणा न
 मान्तीत्यर्थः ॥ १९ ॥ सकृदेव तत्क्षणमेव आनतं उपगतं
 रथं अर्जुनरथं परे रिपवः अभ्यसितुं परिचेतुं शेकुः तुशब्दो
 हेत्वर्थेऽतः स पुनः क्षणान्तरे अलभ्यः परैर्ज्ञातुमशक्यः
 तत्र हेतुमाह अथैरिति । सः अथैः सह परान्
 रथात् अतिप्रपादयेत् इमं लोकमतिहापयित्वाऽमुं लोकं
 नयेत् दृष्टमात्रोऽर्जुनः शरैः परान् परलोकं प्रापयतीत्यर्थः
 ॥ २० ॥ न ससज्जिरे न सक्ताः किं तु भित्वा परत एव
 गताः एवं रथोपि द्विषां अनीकेष्वित्यर्थः शराणां रथस्य च
 गतिर्न कुण्ठिता भवतीत्यर्थः ॥ २१ ॥ अनन्तभोगः बहुफणः
 शेष इत्यर्थः ॥ २२ ॥ सर्वमेवातिगः सर्वाधिकः सर्वशब्दाभि-
 भावीत्यर्थः ॥ २३ ॥ तत्र रणभूमौ अल्पान्तरान्तरे
 अल्पे अन्यान्तरे पदे पदे संतता इत्यर्थः तेन

अर्जुनानिलमिच्छानि वनान्यर्जुनविद्विषाम् ।
 चक्रुर्लोहितधाराभिर्धरणीं लोहितान्तराम् ॥ ३२
 लोहितेन समायुक्तैः पांसुभिः पवनोद्धृतैः ।
 बभूवुर्लोहितास्तत्र भृशमादित्यरश्मयः ॥ ३३
 सार्कं खं तत्क्षणेनासीत् सन्ध्यायामिव लोहितम्
 अप्यस्तं प्राप्य सूर्योऽपि निवर्तत न पाण्डवः ॥ ३४
 तान्सर्वान् समरे शूरः पौरुषे समवस्थितान् ।
 दिव्यैरस्त्रैरचिन्त्यात्मा सर्वानार्द्धद्वनुर्धरान् ॥ ३५
 स तु द्रोणं त्रिसप्तत्या क्षुरप्राणां समार्पयत् ।
 दुःसहं दशभिर्बाणैर्द्रौणिमष्टाभिरेव च ॥ ३६
 दुःशासनं द्वादशभिः कृपं शारद्वतं त्रिभिः ।
 भीष्मं शान्तनवं षष्ठ्या राजानं च शतेन ह ॥ ३७
 कर्णं च कर्णिना कर्णे विद्याध परवीरहा ॥ ३८
 तस्मिन्विद्धे महेष्वासे कर्णे सर्वास्त्रकोविदे ।
 हताश्वसूते विरथे ततोऽनीकमभज्यत ॥ ३९
 तत् प्रभञ्जं बलं दृष्ट्वा पार्थमाजिस्थितं पुनः ।
 अभिप्रायं समाज्ञाय वैराटिरिदमब्रवीत् ॥ ४०
 आस्थाय रुचिरं जिष्णो रथं सारथिना मया ॥
 कतमं यास्यसेऽनीकमुक्तो यास्याम्यहं त्वया ॥ ४०

अर्जुन उवाच ।

लोहिताश्वमरिष्टं धं वैयाघ्रमनुपश्यासि ।
 नीलां पताकामाश्रित्य रथे तिष्ठन्तमुत्तर ॥ ४१
 कृपस्यैतदनीकाग्र्यं प्रापयस्वैतदेव माम् ।
 एतस्य दर्शयिष्यामि शस्त्रास्त्रं दृढधन्विनः ॥ ४२

कारणेन ते गभस्तिभिः सूर्यरश्मिभिः संवृता मेघा
 इव दृश्यन्ते ॥ २४ ॥ सायकासनं धनुः तस्य मण्डलं
 अतिवेगात् अलातचक्रसदृशमित्यर्थः ॥ २५ ॥ मार्ग इति
 गजसहस्रेण वनमिवार्जुनरथेन परसैन्यमुपमृद्यत इत्यर्थः
 ॥ २७ ॥ विजयम् अर्जुनं कालमिव मेनिरे ॥ २९ ॥
 पार्थेनैव हतानि पार्थहतानीव सेदुर्विशिर्णानि बभूवुरिति
 रामरावणयोर्युद्धं रामरावणयोरिवेतिवदभूतोपमेयमित्यर्थः
 यतोऽत्र पार्थकर्मैवानुशासनमुपमार्थं कर्तव्यं नान्यकर्म अतः
 पार्थहतानीव सेदुरित्यर्थः ॥ ३० ॥ ओषधीनां व्रीह्यादीनां
 शिरांसि कणिशानि अन्वयात् अनुक्रमात् अवनेशुः नष्टानि
 अर्जुनजात् अर्जुनकृतात् भयात् छेदरूपात् ॥ ३१ ॥ अर्जुन-
 विद्विषां स्थाणुभूतानां वनानि आलयाणि शरीराणी-
 ति यावत् । ' वनं नपुंसकं नीरे निवासालयकानने ' इति
 मेदिनी ॥ ३२ ॥ कर्णिना बाणेन कर्णे कर्णदेशे ॥ ३७ ॥
 अरिष्टं शुभं वैयाघ्रं व्याघ्रचर्मपरिवृतम् ॥ ४१ ॥ अत्रैव

ध्वजे कमण्डलुर्यस्य शातकौम्भमयः शुभः ।
 आचार्य एष हि द्रोणः सर्वशस्त्रभृतां वरः ॥ ४३
 सदा ममैष मान्यस्तु सर्वशस्त्रभृतामपि ।
 सुप्रसन्नं महावीरं कुरुष्वैनं प्रदक्षिणम् ॥ ४४
 अत्रैव वाऽवरोहैनमेष धर्मः सनातनः ।
 यदि मे प्रथमं द्रोणः शरीरे प्रहरिष्यति ॥
 ततोऽस्य प्रहरिष्यामि नास्य कोपो भवेदिति ४५
 अस्याविदुरे हि धनुर्ध्वजाग्रे यस्य दृश्यते ।
 आचार्यस्यैष पुत्रो वै अश्वत्थामा महारथः ॥ ४६
 सदा ममैष मान्यस्तु सर्वशस्त्रभृतामपि ।
 एतस्य त्वं रथं प्राप्य निवर्तेथाः पुनः पुनः ॥ ४७
 य एष तु रथानीके सुवर्णकवचावृतः ।
 सेनाग्र्येण तृतीयेन व्यावहार्येण तिष्ठति ॥ ४८
 यस्य नागो ध्वजाग्रेऽसौ हेमकेतनसंवृतः ।
 धृतराष्ट्रात्मजः श्रीमानेष राजा सुयोधनः ॥ ४९
 एतस्यामिसुखं वीर रथं पररथारुजम् ।
 आपयस्वैष राजा हि प्रमाथी युद्धदुर्मदः ॥ ५०
 एष द्रोणस्य शिष्याणां शीघ्रास्त्रे प्रथमो मतः ।
 एतस्य दर्शयिष्यामि शीघ्रास्त्रं विपुलं रणे ॥ ५१

इति श्रीमहाभारते विराटपर्वणि गोहरणपर्वणि अर्जुनकृपसङ्ग्रामे
 पञ्चपञ्चाशत्तमोऽध्यायः ॥ ५५ ॥

५६

वैशंपायन उवाच ।

तान्यनीकान्यदृश्यन्त कुरूणामुग्रधन्विनाम् ।
 संसर्पन्ते यथा मेघा घर्मान्ते मन्दमारुताः ॥ १
 अभ्याशे वाजिनस्तस्थुः समारूढाः प्रहारिणः ।
 भीमरूपाश्च मातङ्गास्तोमराङ्कुशनोदिताः ॥
 महामात्रैः समारूढा विचित्रकवचोज्ज्वलाः ॥ २
 ततः शक्रः सुरगणैः समारूढ सुदर्शनम् ।

सहोपायात् तदा राजन्विश्वामित्रमरुतां गणैः ॥ ३
 तद्देवयक्षगन्धर्वमहोरगसमाकुलम् ।
 शुशुभेऽभ्रविनिर्मुक्तं ग्रहाणामिव मण्डलम् ॥ ४
 अस्त्राणां च बलं तेषां मानुषेषु प्रयुज्जताम् ।
 तच्च भीमं महद्युद्धं कृपार्जुनसमागमे ॥ ५
 द्रष्टुमभ्यागता देवाः स्वविमानैः पृथक् पृथक् ॥ ५

समये एनम् अव मानय अवरोह च अध्यारूढो भव युद्धाय
 सज्जो भव एनम् अनुलक्ष्यैत्यर्थः एतदेव द्वयं प्रकटयति
 यदि मे इति । प्रथममप्रहारान्माननं पश्चात्प्रहारेणाधि-
 रोहणैवेत्यर्थः ॥ ४५ ॥ व्यावहार्येण व्यवहारयोग्येन अश्रान्तेने-
 त्यर्थः ॥ ४८ ॥ नागकक्षा हस्त्यङ्कितपताकाञ्चलः हस्ति-
 शङ्खलेत्यन्ये ॥ ५२ ॥ नीलानुसारेण नीलपताकावता ताराः
 सुवर्णमण्डलानि हस्तावापो हस्तत्राणं तद्वान् ॥ ५४ ॥
 सूर्यो वा सूर्य इव ॥ ५६ ॥ इति श्रीमहाभारते विराट-

पर्वणि नैलकण्ठीये भारतभावदीपे पञ्चपञ्चाशत्तमोऽध्यायः
 ॥ ५५ ॥

५६

तानीति । घर्मान्ते प्रावृट्काले ॥ १ ॥ समारूढ-
 विमानमिति शेषः सुदर्शनं शत्रुसमागमम् । उपायात् सुदर्शनी-
 हरेश्चके द्वीपे शत्रुसमागमे ' इति मेदिनी सुदर्शनं यान-
 मित्यन्ये ॥ ३ ॥ तत् मण्डलं स भूमिभागः ग्रहाणां मण्डल-
 मिव वृत्तं शुशुभे ॥ ४ ॥

शतं शतसहस्राणां यत्र स्थूणा हिरण्मयी ।
मणिरत्नमयी चान्या प्रासादं तदधारयत् ॥ ६
ततः कामगमं दिव्यं सर्वरत्नविभूषितम् ।
विमानं देवराजस्य शुशुभे खेचरं तदा ॥ ७
तत्र देवास्त्रयस्त्रिंशत्तिष्ठन्ति सहवासवाः ।
गन्धर्वा राक्षसाः सर्पाः पितरश्च महर्षिभिः ॥ ८
तथा राजा वसुमना बलाक्षः सुप्रतर्दनः ।
अष्टकश्च शिबिश्चैव ययातिर्नहुषो गयः ॥ ९
मनुः पूरु रघुर्मानुः कृशाश्वः सगरो नलः ।
विमाने देवराजस्य समदृश्यन्त सुप्रभाः ॥ १०
अग्नेरीशस्य सोमस्य वरुणस्य प्रजापतेः ।
तथा धातुर्विधातुश्च कुबेरस्य यमस्य च ॥ ११
अलम्बुषोऽग्रसेनानां गन्धर्वस्य च तुम्बुरोः ।
यथामानं यथोद्देशं विमानानि चकाशिरे ॥ १२

सर्वदेवनिकायाश्च सिद्धाश्च परमर्षयः ।
अर्जुनस्य कुरूणां च द्रष्टुं युद्धमुपागताः ॥ १३
दिव्यानां सर्वमाल्यानां गन्धः पुण्योऽथ सर्वशः ।
प्रससार वसन्ताग्रे वनानामिव भारत ॥ १४
तत्र रत्नानि देवानां समदृश्यन्त तिष्ठताम् ।
आतपत्राणि वासांसि स्रजश्च व्यजनानि च ॥ १५
उपाशाम्यद्रजो भौमं सर्वं व्याप्तं मरीचिभिः ।
दिव्यगन्धानुपादाय वायुर्योऽधानसेवत ॥ १६
प्रभासितमिवाकाशं चित्ररूपमलङ्कृतम् ।
संपतद्भिः स्थितैश्चापि नानारत्नविभासितैः ॥ १७
विमानैर्विविधैश्चित्रैरूपानीतैः सुरोत्तमैः ।
वज्रभृच्छुशुभे तत्र विमानस्थैः सुरैर्वृतः ॥ १८
बिभ्रन्मालां महातेजाः पद्मोत्पलसमायुताम् ।
विप्रेक्ष्यमाणो बहुभिर्नाट्यत्सुमहाहवम् ॥ १९

इति श्रीमहाभारते विराटपर्वणि गोहरणपर्वणि देवागमने

षट्पञ्चाशत्तमोऽध्यायः ॥ ५६ ॥



५७

वैशम्पायन उवाच ।

दृष्ट्वा व्यूढान्यनीकानि कुरूणां कुरुनन्दन ॥
तत्र वैराटिमामन्त्र्य पार्थो वचनमब्रवीत् ॥ १
जाम्बूनदमयी वेदी ध्वजे यस्य प्रदृश्यते ।
तस्य दक्षिणतो याहि कृपः शारद्वतो यतः ॥ २

वैशम्पायन उवाच ।

धनञ्जयवचः श्रुत्वा वैराटिस्त्वरितस्ततः ।
हयान् रजतसंकाशान् हेमभाण्डानचोदयत् ॥ ३
आनुपूर्व्यान्तु तत् सर्वमास्थाय जवमुत्तमम् ।
प्राहिणोच्चन्द्रसंकाशान् कुपितानिव तान् हयान् ॥ ४
स गत्वा कुरुसेनायाः समीपं ह्यकोविदः ।
पुनरावर्तयामास तान् हयान् वातरंहसः ॥ ५
प्रदक्षिणमुपावृत्य मण्डलं सत्यमेव च ।
कुरून् संमोहयामास मत्स्यो यानेन तत्त्ववित् ॥ ६

कृपस्य रथमास्थाय वैराटिरकुतोभयः ।
प्रदक्षिणमुपावृत्य तस्थौ तस्याग्रतो बली ॥ ७
ततोऽर्जुनः शङ्खवरं देवदरां महारवम् ।
प्रदध्मौ बलमास्थाय नाम विश्रान्त्य चात्मनः ॥ ८
तस्य शब्दो महानासीद्धम्यमानस्य जिष्णुना ।
तथा वीर्यवता संख्ये पर्वतस्थेव दीर्यतः ॥ ९
पूजयाञ्चकिरे शङ्खं कुरवः सहसैनिकाः ।
अर्जुनेन तथा ध्मातः शतधा यन्न दीर्यते ॥ १०
दिवमावृत्य शब्दस्तु निवृत्तः शुश्रुवे पुनः ।
सृष्टो मघवता वज्रः प्रपतन्निव पर्वते ॥ ११
एतस्मिन्नन्तरे वीरो बलवीर्यसमन्वितः ।
अर्जुनं प्रति संरब्धः कृपः परमदुर्जयः ॥
अमृष्यमाणस्तं शब्दं कृपः शारद्वतस्तदा ॥ १२

कण्ठीये भारतभावदीपे षट्पञ्चाशत्तमोऽध्यायः ॥ ५६ ॥

५७

दृष्ट्वेति ॥ १ ॥ हेमभाण्डान् स्वर्णालङ्कारान् ॥ ३ ॥

मत्स्यः उत्तरः ॥ ६ ॥ वज्रः अशनिः ॥ ११ ॥

शतसहस्राणां शतं लक्षशतं कोटिसंख्याः स्थूणाः एका
हिरण्मयी स्थूणा च यदधारयत् ॥ ६ ॥ त्रयस्त्रिंशत् 'अष्टौ
वसव एकादश रुद्रा द्वादशादित्याः प्रजापतिश्च वषट्कार-
श्च' इति ब्राह्मणम् ॥ ८ ॥ अलम्बुषोऽग्रसेनानां तत्प्रभृतीनां
गन्धर्वाणाम् ॥ १२ ॥ इति श्रीमहाभारते विराटपर्वणि नैल-
वि ६

अर्जुनं प्रति संरब्धो युद्धार्थी स महारथः ।
 महोदधिजमादाय दध्मौ वेगेन वीर्यवान् ॥ १३
 स तु शब्देन लोकांस्त्रीनावृत्य रथिनां वरः ।
 धनुरादाय सुमहज्ज्याशब्दमकरोत् तदा ॥ १४
 तौ रथौ सूर्यसंकाशौ योत्स्यमानौ महाबलौ ।
 शारदाविव जीमूतौ व्यरोचेतां व्यवस्थितौ ॥ १५
 ततः शारद्वतस्तूर्णं पार्थं दशभिराशुगैः ।
 विव्याध परवीरघ्नं निशितैर्मर्मभेदिभिः ॥ १६
 पार्थोऽपि विश्रुतं लोके गाण्डीवं परमायुधम् ।
 चिकृष्य चिक्षेप बहून् नाराचान् मर्मभेदिनः ॥ १७
 तानप्राप्तान् शितैर्बाणैर्नाराचान् रक्तभोजनान् ।
 कृपश्चिच्छेद पार्थस्य शतशोऽथ सहस्रशः ॥ १८
 ततः पार्थस्तु संकुद्धश्चित्रान् मार्गान् प्रदर्शयन् ।
 दिशः संछादयन् बाणैः प्रदिशश्च महारथः ।
 एकच्छायमिवाकाशमकरोत् सर्वतः प्रभुः ॥ १९
 प्राच्छादयदमेयात्मा पार्थः शरशतैः कृपम् ।
 स शरैर्दितः कुद्धः शितैरग्निशिखोपमैः ॥ २०
 तूर्णं दशसहस्रेण पार्थमप्रतिमौजसम् ।
 अर्दयित्वा महात्मानं ननर्द समरे कृपः ॥ २१
 ततः कनकपर्वाग्रैर्वीरैः सन्नतपर्वभिः ।
 त्वरन् गाण्डीवनिर्मुक्तैरर्जुनस्तस्य वाजिनः ॥ २२
 चतुर्भिश्चतुरस्तीक्ष्णैरविध्यत् परमेषुभिः ।
 ते हया निशितैर्बाणैर्ज्वलद्भिरिव पन्नगैः ।
 उत्पेतुः सहसा सर्वे कृपः स्थानादथाच्यवत् ॥ २३
 च्युतं तु गौतमं स्थानात् समीक्ष्य कुरुनन्दनः ।
 नाविध्यत् परवीरघ्नो रक्षमाणोऽस्य गौरवम् ॥ २४
 स तु लब्ध्वा पुनः स्थानं गौतमः सव्यसाचिनम् ।
 विव्याध दशभिर्बाणैस्त्वरितः कङ्कपात्रिभिः ॥ २५
 ततः पार्थो धनुस्तस्य भलेन निशितेन ह ।
 चिच्छेदैकेन भूयश्च हस्तावापमथाहरत् ॥ २६
 अथास्य कवचं बाणैर्निशितैर्मर्मभेदिभिः ।
 व्यधमन्न च पार्थोऽस्य शरीरमवपीडयत् ॥ २७

इति श्रीमहाभारते विराट्पर्वणि गोहरणपर्वणि उत्तरगोप्रहणे कृपापयाने
 सप्तपञ्चाशत्तमोऽध्यायः ॥ ५७ ॥



तस्य निर्मुच्यमानस्य कवचात् काय आबभौ ।
 समये मुच्यमानस्य सर्पस्येव तनुर्यथा ॥ २८
 छिन्ने धनुषि पार्थेन सोऽन्यदादाय कार्मुकम् ।
 चकार गौतमः सज्यं तदद्भुतमिवाभवत् ॥ २९
 स तदप्यस्य कौन्तेयश्चिच्छेद नतपर्वणा ।
 एवमन्यानि चापानि बहूनि कृतहस्तवत् ।
 शारद्वतस्य चिच्छेद पाण्डवः परवीरहा ॥ ३०
 स छिन्नधनुरादाय रथशक्तिं प्रतापवान् ।
 प्राहिणोत् पाण्डुपुत्राय प्रदीप्तामशनीमिव ॥ ३१
 तामर्जुनस्तदाऽऽयान्तीं शक्तिं हेमविभूषिताम् ।
 वियद्गतां महोल्काभां चिच्छेद दशभिः शरैः ॥ ३२
 साऽपतद्दशधा छिन्ना भूमौ पार्थेन धीमता ॥ ३३
 युगपच्चैव भलैस्तु ततः सज्यधनुः कृपः ।
 तमाशु निशितैः पार्थं बिभेद दशभिः शरैः ॥ ३४
 ततः पार्थो महातेजा विशिखानग्नितेजसः ।
 चिक्षेप समरे कुद्धस्त्रयोदश शिलाशितान् ॥ ३५
 अथास्य युगमेकेन चतुर्भिश्चतुरो हयान् ।
 षष्ठेन च शिरः कायाच्छरेण रथसारथेः ॥ ३६
 त्रिभिस्त्रिवेणुं समरे द्वाभ्यामक्षं महारथः ।
 द्वादशेन तु भलेन चकर्तास्य ध्वजं तदा ॥ ३७
 ततो वज्रनिकाशेन फाल्गुनः प्रहसन्निव ।
 त्रयोदशेनेन्द्रसमः कृपं वक्षस्यविध्यत् ॥ ३८
 स छिन्नधन्वा विरथो हताश्वो हतसारथिः ।
 गदापाणिरवप्लुत्य तूर्णं चिक्षेप तां गदाम् ॥ ३९
 सा च मुक्ता गदा गुर्वी कृपेण सुपरिष्कृता ।
 अर्जुनेन शरैर्नुष्ठा प्रतिमार्गमथागमत ॥ ४०
 तं तु योधाः परीप्सन्तः शारद्वतममर्षणम् ।
 सर्वतः समरे पार्थं शरवर्षैरवाकिरन् ॥ ४१
 ततो विराट्स्य सुतो सव्यमावृत्य वाजिनः ।
 यमकं मण्डलं कृत्वा तान् योधान् प्रत्यवारयत् ॥ ४२
 ततः कृपमुपादाय विरथं ते नरर्षभाः ।
 अपजन्हुर्महावेगाः कुन्तीपुत्राद्धनञ्जयात् ॥ ४३

महोदधिजं शङ्कम् ॥ १३ ॥ रथौ रथिनौ ॥ १५ ॥
 कनकपर्वाग्रैः कनकलिप्तफलकैः ॥ २२ ॥ स्थानं स्थैर्यं संज्ञा-
 मिति यावत् ॥ २५ ॥ मुक्ता दूरीकृता प्रतिमार्गम् अगमत
 परावृत्तेत्यर्थः ॥ ४० ॥ असव्यम् आवृत्य अप्रदक्षिणं

कृत्वेत्यर्थः । यमकं शत्रूणां निरोधकं मंडलं कृत्वा यस्मिन्कृते
 शत्रुरपमानितो लज्जितस्तिष्ठति ॥ ४२ ॥ अपजन्हुर्नातिव्रतः
 ॥ ४३ ॥ इति श्रीमहाभारते विराट्पर्वणि नैलकण्ठीय
 भारतभावदीपे सप्तपञ्चाशत्तमोऽध्यायः ॥ ५७ ॥

५८

वैशम्पायन उवाच ।

कृपेऽपनीते द्रोणस्तु प्रगृह्य सशरं धनुः ।
अभ्यद्रवदनाधृष्यः शोणाश्वः श्वेतवाहनम् ॥ १
स तु रुक्मरथं दृष्ट्वा गुरुमायान्तमन्तिकात् ।
अर्जुनो जयतां श्रेष्ठ उत्तरं वाक्यमब्रवीत् ॥ २
अर्जुन उवाच ।

यत्रैषा काञ्चनी वेदी ध्वजे यस्य प्रकाशते ।
उज्जिता प्रवरे दण्डे पताकाभिरलङ्कृता ।
अत्र मां वह भद्रं ते द्रोणानीकाय सारथे ॥ ३
अश्वाः शोणाः प्रकाशन्ते बृहन्तश्चारुवाहिनः ।
स्निग्धविद्रुमसंकाशास्ताम्रास्याः प्रियदर्शनाः ।
युक्ता रथवरे यस्य सर्वशिक्षाविशारदाः ॥ ४
वीर्यबाहुर्महातेजा बलरूपसमन्वितः ।
सर्वलोकेषु विक्रान्तो भारद्वाजः प्रतापवान् ॥ ५
बुद्ध्या तुल्यो ह्युशनसा बृहस्पतिसमो नये ।
वेदास्तथैव चत्वारो ब्रह्मचर्यं तथैव च ॥ ६
ससंहाराणि सर्वाणि दिव्यान्यस्त्राणि मारिष ।
धनुर्वेदश्च कात्स्न्येन यस्मिन्नित्यं प्रतिष्ठितः ॥ ७
अस्मा दमश्च सत्यं च आनुशंस्यमथार्जवम् ।
एते चान्ये च बहवो यस्मिन्नित्यं द्विजे गुणाः ८
तेनाहं योद्धुमिच्छामि महाभागेन संयुगे ।
तस्मात् तं प्रापयाचार्य क्षिप्रमुत्तरं वाहय ॥ ९

वैशम्पायन उवाच ।

अर्जुनेनैवमुक्तस्तु वैराटिर्हैमभूषणान् ।
चोदयामास तानश्वान् भारद्वाजरथं प्रति ॥ १०
तमापतन्तं वेगेन पाण्डवं रथिनां वरम् ।
द्रोणः प्रत्युद्ययौ पार्थं मत्तो मत्तमिव द्विपम् ॥ ११
ततः प्राध्मापयच्छह्रं भेरीशतनिनादिनम् ।
प्रचुक्षुभे बलं सर्वमुद्धत इव सागरः ॥ १२
अथ शोणान् सदश्वांस्तान् हंसवर्णैर्मनोजवैः ।
मिश्रितान् समरे दृष्ट्वा व्यस्मयन्त रणे नराः ॥ १३
तौ रथौ वीरसंपन्नौ दृष्ट्वा सङ्ग्राममूर्धनि ।

आचार्यशिष्यावजितौ कृतविधौ मनस्विनौ ॥ १४
समाश्लिष्टौ तदाऽन्योन्यं द्रोणपार्थौ महाबलौ ।
दृष्ट्वा प्राकम्पत मुहुर्भरतानां महद्वलम् ॥ १५
हर्षयुक्तस्ततः पार्थः प्रहसन्निव वीर्यवान् ।
रथं रथेन द्रोणस्य समासाद्य महारथः ॥ १६
अभिवाद्य महाबाहुः सामपूर्वमिदं वचः ।

उवाच श्लक्ष्णया वाचा कौन्तेयः परवीरहा ॥ १७
उषिताः स्मो वने वासं प्रतिकर्म चिकीर्षवः ।
कोपं नार्हसि नः कर्तुं सदा समरदुर्जय ॥ १८
अहं तु प्रहृते पूर्वं प्रहरिष्यामि तेऽनघ ।
इति मे वर्तते बुद्धिस्तद्भवान् कर्तुमर्हति ॥ १९
ततोऽस्मै प्राहिणोद्द्रोणः शरानाधिकाविंशतिम् ।
अप्राप्तांश्चैव तान् पार्थश्चिच्छेद कृतहस्तवत् ॥ २०
ततः शरसहस्रेण रथं पार्थस्य वीर्यवान् ।
अवाकिरत् ततो द्रोणः शीघ्रमस्त्रं विदर्शयन् ॥ २१
हयांश्च रजतप्रस्थान् कङ्कपत्रैः शिलाशितैः ।
अवाकिरदमेयात्मा पार्थं संकोपयन्निव ॥ २२
एवं प्रववृते युद्धं भारद्वाजकिरीटिनोः ।
समं विमुञ्चतोः संख्ये विशिखान् दीप्ततेजसः ॥ २३
तावुभौ ख्यातकर्माणौ वायुसमौ जवे ।
उभौ दिव्यास्त्रविदुषावुभावुत्तमतेजसौ ।
क्षिपन्तौ शरजालानि मोहयामासतुर्नृपान् ॥ २४
व्यस्मयन्त ततो योधा ये तत्रासन्समागताः ।
शरान्विसृजतोस्तूर्णं साधु साध्वित्यपूजयन् ॥ २५
द्रोणं हि समरे कोऽन्यो योद्धुमर्हति फाल्गुनात्
रौद्रः क्षत्रियधर्मोऽयं गुरुणा यदयुध्यत ।
इत्यब्रुवज्जनास्तत्र सङ्ग्रामशिरसि स्थिताः ॥ २६
वीरौ तावभिसंरब्धौ संनिकृष्टौ महाभुजौ ।
छादयेतां शरव्रातैरन्योन्यमपराजितौ ॥ २७
विस्फार्य सुमहच्चापं हेमपृष्ठं दुरासदम् ।
भारद्वाजोऽथ संक्रुद्धः फाल्गुनं प्रत्यविध्यत ॥ २८

५८

कृप इति ॥ १॥ प्रतिद्विन्दोर्द्रोणार्जुनयोर्वाजिनां मिश्रणे-
नातिसान्निध्याद्विस्मयो जातः ॥ १३ ॥ यदा तु तौ समा-
श्लिष्टौ परस्परं रथस्थावेवालिंगितवन्तौ तदा भरतानां बलं

प्राकम्पत द्रोणोऽर्जुनेन सख्यं गतोऽस्मानेव प्रहरिष्यतीति-
शङ्कया ॥ १५ ॥ प्रतिकर्म शत्रूणां अपकारम् ॥ १८ ॥
कृतहस्तवत् सुशिक्षितहस्तयुक्तं यथा स्यात्तथा चिच्छेद
॥ २० ॥ सममविशेषेण ॥ २३ ॥ विदुषौ विद्वांसौ ॥ २४ ॥

स सायकमयैर्जालैर्जुनस्य रथं प्रति ।
 मानुमाद्भिः शिलाधौतैर्मानोराच्छादयत् प्रभाम् ॥
 पार्थ च सुमहाबाहुर्महावेगैर्महारथः ।
 विव्याध निशितैर्बाणैर्मैघो वृष्ट्येव पर्वतम् ॥ ३०
 तथैव दिव्यं गाण्डीवं धनुरादाय पाण्डवः ।
 शत्रुघ्नं वेगवान् दृष्टो भारसाधनमुत्तमम् ॥ ३१
 विससर्ज शरांश्चित्रान् सुवर्णविकृतान् बहून् ।
 नाशयन् शरवर्षाणि भारद्वाजस्य वीर्यवान् ।
 तूर्णं चापविनिर्मुक्तैस्तदद्भुतमिवाभवत् ॥ ३२
 स रथेन चरन् पार्थः प्रेक्षणीयो धनञ्जयः ।
 युगपदिष्टु सर्वासु सर्वतोऽस्त्राप्यदर्शयत् ॥ ३३
 एकच्छायामिवाकाशं बाणैश्चक्रे समन्ततः ।
 नादश्यत तदा द्रोणो नीहारेणेव संवृतः ॥ ३४
 तस्यामवत् तदा रूपं संवृतस्य शरौत्तमैः ।
 जाल्वल्यमानस्य तदा पर्वतस्येव सर्वतः ॥ ३५
 दृष्ट्वा तु पार्थस्य रणे शरैः स्वरयमावृतम् ।
 स विस्फार्य धनुः श्रेष्ठं मेघस्तनितनिःस्वनम् ॥ ३६
 अग्निचक्रोपमं घोरं व्यकर्षत् परमायुधम् ।
 व्यशातयच्छरांस्तांस्तु द्रोणः समितिशोभनः ॥ ३७
 महानभूततः शब्दो वंशानामिव दह्यताम् ॥ ३८
 जाम्बूनदमयैः पुद्गैश्चित्रचापविनिर्गतैः ।
 प्राच्छादयदमेयात्मा दिशः सूर्यस्य च प्रभाम् ॥ ३९
 ततः कनकपुद्गानां शराणां नतपर्वणाम् ।
 वियञ्चराणां वियति दृश्यन्ते बहवो ब्रजाः ॥ ४०
 द्रोणस्य पुङ्खसक्ताश्च प्रभवन्तः शरासनात् ।
 एको दीर्घ इवादृश्यदाकाशे संहतः शरः ॥ ४१
 एवं तौ स्वर्णविकृतान् विमुञ्चन्तौ महाशरान् ।
 आकाशं संवृतं वीराबुल्काभिरिव चक्रतुः ॥ ४२
 शरास्तयोस्तु विबभुः कङ्कबाहिर्णवाससः ।
 पङ्क्तयः शरदि स्वस्थानां हंसानां चरतामिव ॥ ४३
 युद्धं समभवत् तत्र सुसंख्यं महात्मनोः ।
 द्रोणपाण्डवयोर्घोरं वृत्रवासवयोरिव ॥ ४४
 तौ गजाविव चासाद्य विषाणाग्रैः परस्परम् ।
 शरैः पूर्णायतोऽस्त्रैरन्योन्यमभिजघ्नतुः ॥ ४५
 तौ व्यवाहरतां युद्धे संख्यौ रणशोभिनौ ।
 उदीरयन्तौ समरे दिव्यान्यस्त्राणि भागशः ॥ ४६

अथ त्वाचार्यमुख्येन शरान् सृष्टान् शिलाशितान्
 न्यवारयच्छित्तैर्बाणैर्जुनो जयतां वरः ॥ ४७
 दर्शयन् वीक्षमाणानामस्त्रमुग्रपराक्रमः ।
 इषुभिस्तूर्णमाकाशं बहुभिश्च समावृणोत् ॥ ४८
 जिघांसन्तं नरव्याघ्रमर्जुनं तिग्मतोजसम् ।
 आचार्यमुख्यः समरे द्रोणः शस्त्रभृतां वरः ।
 अर्जुनेन सहाक्रीडच्छरैः सन्नतपर्वभिः ॥ ४९
 दिव्यान्यस्त्राणि वर्षन्तं तस्मिन् वै तुमुले रणे ।
 अस्त्रैरस्त्राणि संवार्य फाल्गुनं समयोधयत् ॥ ५०
 तयोरासीत् संप्रहारः क्रुद्धयोर्नरसिंहयोः ।
 अमर्षिणोस्तदाऽन्योन्यं देवदानवयोरिव ॥ ५१
 ऐन्द्रं वायव्यमाग्नेयमस्त्रमस्त्रेण पाण्डवः ।
 द्रोणेन मुक्तमात्रं तु ग्रसति स्म पुनः पुनः ॥ ५२
 एवं शूरौ महेष्वासौ विसृजन्तौ शितान् शरान् ।
 एकच्छायं चक्रतुस्तावाकाशं शरवृष्टिभिः ॥ ५३
 तत्रार्जुनेन मुक्तानां पततां वै शरीरिषु ।
 पर्वतेष्विव वज्राणां शराणां श्रूयते स्वनः ॥ ५४
 ततो नागा रथाश्चैव वाजिनश्च विशांपते ।
 शोणिताक्ता व्यदृश्यन्त पुष्पिता इव किंशुकाः ॥ ५५
 बाहुभिश्च सकेयूरैर्विचित्रैश्च महारथैः ।
 सुवर्णचित्रैः कवचैर्ध्वजैश्च विनिपातितैः ॥ ५६
 योधैश्च निहतैस्तत्र पार्थबाणप्रपीडितैः ।
 बलमासीत् समुद्भ्रान्तं द्रोणार्जुनसमागमे ॥ ५७
 विधुन्वानौ तु तौ तत्र धनुषी भारसाधने ।
 आच्छादयेतामन्योन्यं ततश्चतुरथेषुभिः ॥ ५८
 तयोः समभवद्युद्धं तुमुलं भरतर्षभ ।
 द्रोणकौन्तेययोस्तत्र बलिवासवयोरिव ॥ ५९
 अथ + पूर्णायतोऽस्त्रैः शरैः सन्नतपर्वभिः ।
 व्यदारयेतामन्योन्यं प्राणघ्नूते प्रवर्तिते ॥ ६०
 अथान्तरिक्षे नादोऽभूद्रोणं तत्र प्रशंसताम् ।
 दुष्करं कृतवान् द्रोणो यदर्जुनमयोधयत् ॥ ६१
 प्रमाथिनं महावीर्यं दृढमुष्टिं दुरासदम् ।
 जेतारं देवदैत्यानां सर्वेषां च महारथम् ॥ ६२
 अविभ्रमं च शिक्षां च लाघवं दूरपातिताम् ।
 पार्थस्य समरे दृष्ट्वा द्रोणस्याभूच्च विस्मयः ॥ ६३

शिलाधौतैः दृष्ट्वा तेजितैः ॥ २९ ॥ भारसाधनं शत्रुमर्दनक्षमं अच्छेद्यमित्यर्थः ॥ ३१ ॥ विषाणाग्रैः दन्ताग्रैः
 ॥ ४५ ॥ व्यवहरतां व्यवहारं धर्मयुद्धं कृतवन्तौ ॥ ४६ ॥ जिघांसताऽप्यर्जुनेन सह वात्सल्यात् स्वयमक्रीडतु न तु
 क्रीडामृतं ॥ ४९ ॥ ततश्चतुः क्षीणं चक्रतुः ॥ ५८ ॥ + पूर्णायतेन मण्डलीकृतेन धनुषा उत्सृष्टैः प्रेरितैः ।

अथ गाण्डीवमुद्यम्य दिव्यं धनुरमर्षणः ।
 विचकर्ष रणे पार्थो बाहुभ्यां भरतर्षभ ॥ ६४
 तस्य बाणमयं वर्षं शलभानामिवायतिम् ।
 दृष्ट्वा ते विस्मिताः सर्वे साधु साध्वित्यपूजयन् ॥
 न च बाणान्तरे वायुरस्य शक्नोति सर्पितुम् ।
 अनिशं संदधानस्य शरानुत्सृजतस्तथा ॥ ६६
 ददर्श नान्तरं कश्चित् पार्थस्याददतोऽपि च ॥
 तथा शीघ्रास्त्रयुद्धे तु वर्तमानेः सुदारुणे ।
 शीघ्रं शीघ्रतरं पार्थः शरानन्यानुदीरयत् ॥ ६८
 ततः शतसहस्राणि शराणां नतपर्वणाम् ।
 युगपत् प्रापतंस्तत्र द्रोणस्य रथमन्तिकात् ॥ ६९
 कीर्यमाणे तदा द्रोणे शरैर्गाण्डीवधन्वना ।
 द्वाहाकारो महानासीत् सैन्यानां भरतर्षभ ॥ ७०

पाण्डवस्य तु शीघ्रास्त्रं मघवा प्रत्यपूजयत् ।
 गन्धर्वाप्सरसश्चैव ये च तत्र समागताः ॥ ७१
 ततो वृन्देन महता रथानां रथयूथपः ।
 आचार्यपुत्रः सहसा पाण्डवं पर्यवारयत् ॥ ७२
 अश्वत्थामा तु तत् कर्म हृदयेन महात्मनः ।
 पूजयामास पार्थस्य कोपं चास्याकरोद्भृशम् ॥ ७३
 स मन्युवशमापन्नः पार्थमभ्यद्रवद्रणे ।
 किरञ्छरसहस्राणि पर्जन्य इव वृष्टिमान् ॥ ७४
 आवृत्य तु महाबाहुर्द्युतो द्रौणिस्ततो हयान् ।
 अन्तरं प्रददौ पार्थो द्रोणस्य व्यपसर्पितुम् ॥ ७५
 स तु लब्ध्वाऽन्तरं तूर्णमपायाज्जवनैर्हयैः ।
 छिन्नवर्मध्वजः शूरो निकृत्तः परमेषुभिः ॥ ७६

इति श्रीमहाभारते विराटपर्वणि गोहरणपर्वणि द्रोणाप्याने

अष्टपञ्चाशत्तमोऽध्यायः ॥ ५८ ॥

५९

वैशम्पायन उवाच ।

ततो द्रौणिर्महाराज प्रयावर्जुनं रणे ।
 तं पार्थः प्रतिजग्राह वायुवेगमिवोद्धतम् ।
 शरजालेन महता वर्षमाणमिवाम्बुदम् ॥ १
 तयोर्देवासुरसमः संनिपातो महानभूत् ।
 किरतोः शरजालानि वृत्रवासवयोरिव ॥ २
 न स्म सूर्यस्तदा भाति न च वाति समीरणः ।
 शरजालावृते व्योम्नि च्छायाभूते समन्ततः ॥ ३
 महान्श्चटचटाशब्दो योध्योर्हन्यमानयोः ।
 दह्यतामिव वेणूनामासीत् परपुरञ्जय ॥ ४
 हयानस्यार्जुनः सर्वान् कृतवानल्पजीवितान् ।
 ते राजन्न प्रजानन्त दिशं काञ्चन मोहिताः ॥ ५
 ततो द्रौणिर्महावीर्यः पार्थस्य विचरिष्यतः ।
 विवरं सूक्ष्ममालोक्य ज्यां चिच्छेद क्षुरेण ह ।
 तदस्यापूजयन् देवाः कर्म दृष्ट्वाऽतिमानुषम् ॥ ६

द्रोणो भीष्मश्च कर्णश्च कृपश्चैव महारथाः ।
 साधु साध्विति भाषन्तोऽपूजयन् कर्म तस्य तत् ।
 ततो द्रौणिर्धनुः श्रेष्ठमपकृष्य रथर्षभम् ।
 पुनरेवाहनत् पार्थं हृदये कङ्कपत्रिभिः ॥ ८
 ततः पार्थो महाबाहुः प्रहस्य स्वनवत् तदा ।
 योजयामास नवया मौर्व्या गाण्डीवमोजसा ॥ ९
 ततोऽर्धचन्द्रमावृत्य तेन पार्थः समागमत् ।
 वारणेनेव मत्तेन मत्तो वारणयूथपः ॥ १०
 ततः प्रववृते युद्धं पृथिव्यामेकवीरयोः ।
 रणमध्ये द्वयोरेवं सुमहलो महर्षणम् ॥ ११
 तौ वीरौ ददृशुः सर्वे कुरवो विस्मयान्विताः ।
 युध्यमानौ महावीर्यौ यूथपाविव संगतौ ॥ १२
 तौ समाजघ्नतुर्वीरावन्योन्यं पुरुषर्षभौ ।
 शरैराशीविषाकारैर्ज्वलद्भिरिव पन्नगैः ॥ १३

आयति संततिम् ॥ ६५ ॥ अन्तरमवकाशम् ॥ ७५ ॥
 निकृत्तः प्रहतः ॥ ७६ ॥ इति श्रीमहाभारते विराटपर्वणि
 नैलकण्ठीये भारतभावदीपे अष्टपञ्चाशत्तमोऽध्यायः ॥ ५८ ॥

* शीघ्रास्त्रं-शीघ्रास्त्रत्वम् ।

५९

तत इति ॥ ११ ॥ न प्रजानन्त अडभाव आर्षः । न च
 ज्ञातवन्तः ॥ ५ ॥ विवरं रंघ्रम् ॥ ६ ॥ अपकृष्य आकृष्य
 ॥ ८ ॥ अर्धचन्द्रम् अर्धचन्द्राकारं ललाटम् । आवृत्य प्रमृज्य
 स्वेदेन ज्यां प्रमृज्येत्यर्थः । तेन अश्वत्थाम्ना ॥ १० ॥

अक्षय्याविषुधी दिव्यौ पाण्डवस्य महात्मनः ।
 तेन पार्थो रणे शूरस्तस्थौ गिरिरिवाचलः ॥ १४
 अश्वत्थाम्नः पुनर्बाणाः क्षिप्रमभ्यस्यतो रणे ।
 जम्भुः परिश्रयं तूर्णमभूत् तेनाधिकोऽर्जुनः ॥ १५
 ततः कर्णो महाचापं विकृष्याभ्याधिकं तथा ।
 अवाक्षिपत् ततः शब्दो हाहाकारो महानभूत् ॥ १६
 ततश्चक्षुर्दधे पार्थो यत्र विस्फार्यते धनुः ।
 ददर्श तत्र राधेयं तस्य कोपो व्यवर्धत ॥ १७

स रोषवशमापन्नः कर्णमेव जिघांसया ।
 तमैक्षत विवृत्ताभ्यां नेत्राभ्यां कुरुपुङ्गवः ॥ १८
 तथा तु विमुखे पार्थे द्रोणपुत्रस्य सायकात् ।
 त्वरिताः पुरुषा राजश्रुपाजङ्घुः सहस्रशः ॥ १९
 उत्सृज्य च महाबाहुर्द्रोणपुत्रं धनञ्जयः ।
 अभिदुद्राव सहसा कर्णमेव सपत्नजित् ॥ २०
 तमभिद्रुत्य कौन्तेयः क्रोधसंरक्तलोचनः ।
 कामयन् द्वैरथं तेन युद्धं वचनमब्रवीत् ॥ २१

इति श्रीमहामारते विराटपर्वणि गोप्रहणपर्वणि उत्तरगोप्रहे अर्जुनाश्वत्थामयुद्धे
 एकोनषष्टितमोऽध्यायः ॥ ५९ ॥



६०

अर्जुन उवाच ।

कर्णं यत् ते सभामध्ये बहु वाचा विकथितम् ।
 न मे युधि समोऽस्तीति तदिदं समुपस्थितम् ॥ १
 सोऽद्य कर्णं मया सार्धं व्यवहृत्य महामृधे ।
 ज्ञास्यस्यबलमात्मानं न चान्यानवमन्यसे ॥ २
 अवाचः पुरुषा वाचो धर्ममृतसृज्य केवलम् ।
 इदं तु दुष्करं मन्ये यदिदं ते चिकीर्षितम् ॥ ३
 यत् त्वया कथितं पूर्वं मामनासाद्य किञ्चन ।
 तद्य कुरु राधेय कुरुमध्ये मया सह ॥ ४
 यत्सभायां स पाञ्चालीं क्लिश्यमानां दुरात्माभिः
 दृष्टवानसि तस्याद्य फलमामुहि केवलम् ॥ ५
 धर्मपाशनिबद्धेन यन्मया मर्षितं पुरा ।
 तस्य राधेय कोपस्य विजयं पश्य मे मृधे ॥ ६
 वने द्वादश वर्षाणि यानि सोढानि दुर्मते ।
 तस्याद्य प्रतिकोपस्य फलं प्राप्नुहि संप्रति ॥ ७
 एहि कर्णं मया सार्धं प्रतियुध्यस्व सङ्गरे ।
 प्रेक्षकाः कुरवः सर्वे भवन्तु तव सैनिकाः ॥ ८

कर्ण उवाच ।

ब्रवीषि वाचा यत् पार्थ कर्मणा तत् समाचर ।
 अतिशेते हि ते वाक्यं कर्मैतत् प्रथितं भुवि ॥ ९
 यत् त्वया मर्षितं पूर्वं तदशक्तेन मर्षितम् ।

इतो गृह्णीमहे पार्थ तव दृष्टा पराक्रमम् ॥ १०
 धर्मपाशनिबद्धेन यत् त्वया मर्षितं पुरा । ॥ ११
 तथैव बद्धमात्मानमबद्धमिव मन्यसे ॥
 यदि तावद्वने वासो यथोक्तश्चरितस्त्वया ।
 तत्त्वं धर्मार्थवित्क्लिष्टः स मया योद्धुमिच्छसि ॥ १२
 यदि शक्रः स्वयं पार्थ युध्यते तव कारणात् ।
 तथाऽपि न व्यथा काचिन्मम स्याद्विक्रमिष्यतः ॥
 अयं कौन्तेय कामस्ते न चिरात् समुपस्थितः ॥
 योत्स्यसे हि मया सार्धमद्य द्रक्ष्यसि मे बलम् ॥

अर्जुन उवाच ।

इदानीमेव तावत्त्वमपयातो रणान्मम ।
 तेन जीवसि राधेय निहतस्त्वनुजस्तव ॥ १३
 भ्रातरं घातयित्वा कस्त्यक्ता रणाशिरश्च कः ।
 त्वदन्यः कः पुमान् सत्सु ब्रूयादेवं व्यवस्थितः ॥

वैशम्पायन उवाच ।

इति कर्णं ब्रुवन्नेव बीभत्सुरपराजितः ।
 अभ्ययाद्विसृजन् बाणान् कायावरणभेदिनः ॥ १४
 प्रतिजग्राह तं कर्णः प्रीयमाणो महारथः । ॥ १८
 महता शरवर्षेण वर्षमाणमिवाम्बुदम् ॥
 उत्पेतुः शरजालानि घोररूपाणि सर्वशः ।
 अविध्यदश्वान् बाह्वोश्च हस्तावापं पृथक् पृथक् ॥ १९

६०

कर्णेति । ते त्वया ॥ १ ॥ ते तव वाक्यं कर्तुं कर्म
 अतिशेते अल्पं कर्म वाक्यं तु बहुलमित्यर्थः ॥ ९ ॥ इतः
 परं तव पराक्रमं गृह्णीमहे अङ्गीकुर्महे ॥ १० ॥

चक्षुर्दधे धृतवान् ॥ १७ ॥ कामयन् कामयमानः ॥ २१ ॥
 इति श्रीम० विरा० नै० भा० सा० एकोनषष्टितमोऽध्यायः
 ॥ ५९ ॥

* अवाक्षिपत्-आक्षिप्य मुमुच ।

सोऽमृष्यमाणः कर्णस्य निषङ्गस्यावलम्बनम् ।
 चिच्छेद निशिताग्नेण शरेण नतपर्वणा ॥ २०
 उपासङ्गादुपादाय कर्णो बाणानथापरान् ।
 विव्याध पाण्डवं हस्ते तस्य मुष्टिरशीर्यत ॥ २१
 ततः पार्थो महाबाहुः कर्णस्य धनुराच्छिनत् ।
 स शक्तिं प्राहिणोत् तस्मै तां पार्थो व्यधमच्छरैः
 ततोऽनुपेतुर्वहवो राधेयस्य पदानुगाः ।
 तांश्च गाण्डीवनिर्मुक्तैः प्राहिणोद्यमसादनम् ॥ २३

ततोऽस्याश्वान् शरैस्तीक्ष्णैर्बाभत्सुर्भारसाधनैः ।
 आकर्णमुक्तैरभ्यघ्नस्ते हताः प्रापतन् भुवि ॥ २४
 अथापरेण बाणेन ज्वलितेन महौजसा ।
 विव्याध कर्णं कौन्तेयस्तीक्ष्णेनोरसि वीर्यवान् ॥
 तस्य भित्त्वा तनुत्राणं कायमभ्यगमच्छरः ।
 ततः स तमसाऽऽविष्टो न स्म किञ्चित्प्रजङ्घिवान्
 स गाढवेदनो हित्वा रणं प्रायादुदङ्मुखः ।
 ततोऽर्जुन उदक्रोशदुत्तरश्च महारथः ॥ २७

इति श्रीमहाभारते विराटपर्वणि गोहरणपर्वणि कर्णाप्याने
 षष्ठितमोऽध्यायः ॥ ६० ॥



६१

वैशम्पायन उवाच ।

ततो वैकर्तनं जित्वा पार्थो वैराटिमब्रवीत् ।
 एतन्मां प्रापयानीकं यत्र तालो हिरण्यः ॥ १
 अत्र शान्तनवो भीष्मो रथेऽस्माकं पितामहः ।
 काङ्क्षमाणो मया युद्धं तिष्ठत्यमरदर्शनः ॥ २
 अथ सैन्यं महदृष्ट्वा रथनागहयाकुलम् ।
 अब्रवीदुत्तरः पार्थमपाविद्धः शरैर्भृशम् ॥ ३
 नाहं शक्यामि वीरेह नियन्तुं ते हयोत्तमान् ।
 विषीदन्ति मम प्राणा मनो विह्वलतीव मे ॥ ४
 अस्त्राणामिव दिव्यानां प्रभावः संप्रयुज्यताम् ।
 त्वया च कुरुमिश्चैव द्रवन्तीव दिशो दश ॥ ५
 गन्धेन मूर्छितश्चाहं वसारुधिरमेदसाम् ।
 दैधीभूतं मनो मेऽद्य तव चैव प्रपश्यतः ॥ ६
 अदृष्टपूर्वः शूराणां मया संख्ये समागमः ।
 गदापातेन महता शङ्खानां निःस्वनेन च ॥ ७
 सिंहनादैश्च शूराणां गजानां बृंहितैस्तथा ।
 गाण्डीवशब्देन भृशमशनिप्रतिमेन च ।
 श्रुतिः स्मृतिश्च मे वीर प्रनष्टा मूढचेतसः ॥ ८
 अलातचक्रप्रतिमं मण्डलं सततं त्वया ।
 व्याक्षिप्यमाणं समरे गाण्डीवं च प्रकर्षता ।
 दृष्टिः प्रचलिता वीर हृदयं दीर्यतीव मे ॥ ९
 वपुश्चोग्रं तव रणे क्रुद्धस्येव पिनाकिनः ।

व्यायच्छतस्तव भुजं दृष्ट्वा भीर्मे भवत्यपि ॥ १०
 नाददानं न संधानं न मुञ्चन्तं शरोत्तमान् ।
 त्वामहं संप्रपश्यामि पश्यन्नपि न चेतनः ॥ ११
 अवसीदन्ति मे प्राणा भूरियं चलतीव च ।
 न च प्रतोदं रदमींश्च संयन्तुं शक्तिरस्ति मे ॥ १२
 अर्जुन उवाच ।
 मा भैषीः स्तम्भयात्मानं त्वयाऽपि नरपुङ्गव ।
 अत्यद्भुतानि कर्माणि कृतानि रणमूर्धनि ॥ १३
 राजपुत्रोऽसि भद्रं ते कुले मात्स्यस्य विश्रुते ।
 जातस्त्वं शत्रुदमने नावसीदितुमर्हसि ॥ १४
 धृतिं कृत्वा सुविपुलां राजपुत्र रथे मम ।
 युध्यमानस्य समरे हयान् संयच्छ शत्रुहन् ॥ १५
 वैशम्पायन उवाच ।

एवमुक्त्वा महाबाहुर्वैराटिं नरसत्तमः ।
 अर्जुनो रथिनां श्रेष्ठ उत्तरं वाक्यमब्रवीत् ॥ १६
 सेनाग्रमाशु भीष्मस्य प्रापयस्वैतदेव माम् ।
 आच्छेत्स्याम्यहमेतस्य धनुर्ज्यामपि चाहवे ॥ १७
 अस्यन्तं दिव्यमस्त्रं मां चित्रमद्य निशामय ।
 शतह्दामिवायान्तीं स्तनयित्नोरिवाम्बरे ॥ १८
 सुवर्णपृष्ठं गाण्डीवं द्रक्ष्यन्ति कुरवो मम ।
 दक्षिणेनाथ वामेन कतरेण स्विदस्यति ॥ १९

अवलम्बनं सूत्रं चिच्छेद ॥ २० ॥ ततो निषङ्गे महा-
 तूणीरे पतिते सति उपासङ्गात्क्षुद्रतूणीरात् स्वदेहबाह्यात्
 ॥ २१ ॥ इति श्रीमहाभारते विराटपर्वणि नैलकण्ठीये
 भारतभावदोषे षष्ठितमोऽध्यायः ॥ ६० ॥

६१

तत इति ॥ १ ॥ न संधानं न संदधानं वर्णलोप
 आर्षः ॥ ११ ॥ निशामय पश्य शतह्दामि विद्युतम् ॥ १८ ॥

इति मां सङ्गताः सर्वे तर्कयिष्यन्ति शत्रवः ।
 शोणितोदां रथावर्तो नागनक्रां दुरत्ययाम् ।
 नदीं प्रस्कन्दयिष्यामि परलोकप्रवाहिनीम् ॥ २०
 ×पाणिपादशिरःपृष्ठबाहुशास्त्रानिरन्तरम् ।
 वनं कुरूणां छेत्स्यामि शरैः सन्नतपर्वभिः ॥ २१
 जयतः कौरवीं सेनामेकस्य मम धन्विनः ।
 शतं मार्गा भविष्यन्ति पावकस्थेव कानने ॥ २२
 मया चक्रमिवाविद्धं सैन्यं द्रक्ष्यसि केवलम् ।
 इष्वस्त्रे शिक्षितं चित्रमहं दर्शयिताऽस्मि ते ॥ २३
 असंभ्रान्तो रथे तिष्ठ समेषु विषमेषु च ।
 दिवमावृत्य तिष्ठन्तं गिरिं भिन्त्यां स्म पत्रिभिः २४
 अहमिन्द्रस्य वचनात् सङ्ग्रामेऽभ्यहनं पुरा ।
 पौलोमान् कालखजांश्च सहस्राणि शतानि च
 अहमिन्द्रादृढां मुष्टिं ब्रह्मणः कृतहस्तताम् ।
 प्रगाढे तुमुलं चित्रमिति विद्धि प्रजापतेः ॥ २६
 अहं पारे समुद्रस्य हिरण्यपुरवासिनाम् ।
 जित्वा षष्टिं सहस्राणि रथिनामुग्रधन्विनाम् ॥ २७
 शीर्यमाणानि कूलानि प्रवृद्धेनेव वारिणा ।
 मया कुरूणां वृन्दानि पात्यमानानि पश्य वै २८
 ध्वजवृक्षं पत्तितृणं रथसिंहगणायुतम् ।
 वनमादीपयिष्यामि कुरूणामस्त्रतेजसा ॥ २९
 तानहं रथनीडेभ्यः शरैः सन्नतपर्वभिः ।
 यत्तान् सर्वानतिबलान् योत्स्यमानानवस्थितान्
 एकः संकालयिष्यामि वज्रपाणिरिवासुरान् ॥ ३०
 रौद्रं रुद्रादहं ह्यस्त्रं वारुणं वरुणादपि ।
 सस्त्रमाग्नेयमग्नेश्च वायव्यं मातरिश्वनः ।
 वज्रादीनि तथाऽस्त्राणि शक्रादहमवाप्तवान् ३१
 धार्तराष्ट्रवनं घोरं नरासिंहाभिरक्षितम् ।
 अहमुत्पादयिष्यामि वैराटे व्येतु ते भयम् ॥ ३२

इति श्रीमहाभारते विराटपर्वणि गोहरणपर्वणि अर्जुनदुःशासनादियुद्धे
 एकषष्टितमोऽध्यायः ॥ ६१ ॥



वैशम्पायन उवाच ।

एवमाश्वासितस्तेन वैराटिः सव्यसाचिना ।
 व्यवगाहद्रथानीकं भीमं भीष्माभिरक्षितम् ३३
 तमायान्तं महाबाहुं जिगीषन्तं रणे कुरून् ।
 अभ्यवारयदव्यग्रः क्रूरकर्माऽऽपगास्तुतः ॥ ३४
 तस्य जिष्णुरुपावृत्य ध्वजं मूलादपातयत् ।
 विकृष्य कलधौताग्रैः स विद्धः प्रापतद्भुवि ॥ ३५
 तं चित्रमाल्याभरणाः कृताविद्या मनस्विनः ।
 आगच्छन् भीमधन्वानं चत्वारश्च महाबलाः ३६
 दुःशासनो विकर्णश्च दुःसहोऽथ विविंशतिः ।
 आगत्य भीमधन्वानं वीभत्सुं पर्यवारयन् ॥ ३७
 दुःशासनस्तु भलेन विद्ध्वा वैराटमुत्तरम् ।
 द्वितीयेनार्जुनं वीरः प्रत्यविध्यत् स्तनान्तरे ॥ ३८
 तस्य जिष्णुरुपावृत्य पृथुधारेण कार्मुकम् ।
 चकर्त गार्ध्रपत्रेण जातरूपपरिष्कृतम् ॥ ३९
 अथैनं पञ्चभिः पश्चात् प्रत्यविध्यत् स्तनान्तरे ।
 सोऽपयातो रणं हित्वा पार्थबाणप्रपीडितः ॥ ४०
 तं विकर्णः शरैस्तीक्ष्णैर्गृध्रपत्रैरजिह्वगैः ।
 विव्याध परवीरघ्नमर्जुनं धृतराष्ट्रजः ॥ ४१
 ततस्तमपि कौन्तेयः शरेणानतपर्वणा ।
 ललाटेऽभ्यहनत् तूर्णं स विद्धः प्रापतद्रथात् ॥ ४२
 ततः पार्थमभिद्रुत्य दुःसहः स विविंशतिः ।
 अवाकिरच्छरैस्तीक्ष्णैः परीप्सुम्रातरं रणे ॥ ४३
 तावुभौ गार्ध्रपत्राभ्यां निशिताभ्यां धनञ्जयः ।
 विद्ध्वा युगपदव्यग्रस्तयोर्वाहानसूदयत् ॥ ४४
 तौ हताश्वौ विभिन्नाङ्गौ धृतराष्ट्रात्मजावुभौ ॥ ४५
 अभिपत्य रथैरन्यैरपनीतौ पदानुगैः ।
 सर्वा दिशश्चाभ्यपतद्विभत्सुरपराजितः ।
 किरीटमाली कौन्तेयो लब्धलक्षो महाबलः ॥ ४६

शतं मार्गा इति सर्वतो मार्गस्यानिरोधः उक्तः सर्वतो वा
 मम बाणा गमिष्यन्तीत्यर्थः ॥ २२ ॥ आत्रिद्धं भ्राम्यमाणं
 शिक्षितं शिक्षाम् ॥ २३ ॥ प्रगाढे संकटे चित्रं नानाविधं
 तुमुलं संकटयुद्धं सर्वत्र वेष्टीति शेषः ॥ २६ ॥ जित्वा
 षष्ठिं शक्रः ॥ २७ ॥ रथसिंहगणैः आ समन्तात् युतम्
 ॥ २९ ॥ व्यवगाहत् आलोडितवान् ॥ ३३ ॥ उपावृत्य

संमुखीभूय विकृष्य छित्वा कलधौताग्रैः स्वर्णरजितफल-
 कैर्बाणैः ॥ ३५ ॥ एनं दुःशासनम् ॥ ४० ॥ लब्धलक्षः
 अप्रच्युतलक्षः ॥ ४६ ॥ इति श्रीमहाभारते विराटपर्वणि
 नैलकण्ठीये भारतभावदीपे एकषष्टितमोऽध्यायः ॥ ६१ ॥ शाखा
 × कुरूणां वनं वनमिव सैन्यम् । पाण्यादयः
 इव शाखाश्चेत्येताभिर्निरन्तरम् ।

६२

वैशम्पायन उवाच ।

अथ सङ्गम्य सर्वे ते कौरवाणां महारथाः ।
 अर्जुनं सहिता यत्ताः प्रत्ययुध्यन्त भारत ॥ १
 स सायकमयैर्जालैः सर्वतस्तान् महारथान् ।
 प्राच्छादयदमेयात्मा नीहारेणेव पर्वतान् ॥ २
 नदाग्निश्च महानागैर्ह्येषमाणैश्च वाजिभिः ।
 मेरीशङ्खनिनादैश्च स शब्दस्तुमुलोऽभवत् ॥ ३
 नराश्वकायान्निर्मिथ लौहानि कवचानि च ।
 पार्थस्य शरजालानि विनिष्पतुः सहस्रशः ॥ ४
 त्वरमाणः शरानस्यन्पाण्डवः प्रबभौ रणे ।
 मध्यन्दिनगतोऽर्चिष्मान् शरदीव दिवाकरः ॥ ५
 उपप्लवन्ति वित्रस्ता रथेभ्यो रथिनस्तथा ।
 सादिनश्चाश्वपृष्ठेभ्यो भूमौ चैव पदातयः ॥ ६
 शरैः संच्छिद्यमानानां कवचानां महात्मनाम् ।
 ताम्रराजतलौहानां प्रादुरासीन्महास्वनः ॥ ७
 छन्नमायोधनं सर्वं शरीरैर्गतचेतसाम् ।
 गजाश्वसादिनां तत्र शितबाणात्तज्जीवितैः ॥ ८
 रथोपस्थामिपतितैरास्तृता मानवैर्मही ।
 प्रनृत्यतीव सङ्ग्रामे चापहस्तो धनञ्जयः ॥ ९
 श्रुत्वा गाण्डीवनिर्घोषं विस्फूर्जितमिवाशनेः ।
 त्रस्तानि सर्वसैन्यानि व्यपागच्छन्महाहवात् ॥ १०
 कुण्डलोष्णीषधारीणि जातरूपस्त्रजस्तथा ।
 पतितानि स्म दृश्यन्ते शिरांसि रणमूर्धनि ॥ ११
 विशिखोन्मथितैर्गात्रैर्बाहुभिश्च सकामुकैः ।

सहस्ताभरणैश्चान्यैः प्रच्छन्ना भाति मेदिनी ॥ १२
 शिरसां पात्यमानानामन्तरा निशितैः शरैः ।
 अश्मवृष्टिरिवाकाशादभवद्भरतर्षभ ॥ १३
 दर्शयित्वा तथाऽऽत्मानं रौद्रं रुद्रपराक्रमः ।
 अवरुद्धोऽचरत्पार्थो वर्षाणि त्रिदशानि च ।
 क्रोधाग्निमुत्सृजन्वीरो धार्तराष्ट्रेषु पाण्डवः ॥ १४
 तस्य तद्दहतः सैन्यं दृष्ट्वा चैव पराक्रमम् ।
 सर्वे शान्तिपरा योधा धार्तराष्ट्रस्य पश्यतः ॥ १५
 वित्रासायित्वा तत्सैन्यं द्रावयित्वा महारथान् ।
 अर्जुनो जयतां श्रेष्ठः पर्यवर्तत भारत ॥ १६
 प्रावर्तयन्नदीं घोरां शोणितोदां तरङ्गिणीम् ।
 अस्थिशैवालसम्बाधां युगान्ते कालनिर्मिताम् ॥
 शरचापप्लवां घोरां केशशैवलशाद्वलाम् ।
 तनुत्रोष्णोषसम्बाधां नागकूर्ममहाद्विषाम् ॥ १८
 मेदोवसासृक्प्रवहां महाभयाविवर्धनीम् ।
 रौद्ररूपां महाभीमां श्वापदैराभिनादिताम् ॥ १९
 तीक्ष्णशस्त्रमहाग्राहां क्रव्यादगणसेविताम् ।
 मुक्ताहारोर्मिकलिलां चित्रालङ्कारबुद्धदाम् ॥ २०
 शरसङ्घमहावर्तां नागनकां दुरत्ययाम् ।
 महारथमहाद्वीपां शङ्खदुन्दुभिनिःस्वनाम् ।
 चकार च तदा पार्थो नदीं दुस्तरशोणिताम् ॥ २१
 आददानस्य हि शरान् सन्धाय च विमुञ्चतः ।
 विकर्षतश्च गाण्डीवं न कश्चिद्दृशे जनः ॥ २२

इति श्रीमहाभारते विराटपर्वणि गोहरणपर्वणि अर्जुनसंकुलयुद्धे

द्विषष्टितमोऽध्यायः ॥ ६२ ॥



६३

वैशम्पायन उवाच ।

ततो दुर्योधनः कर्णो दुःशासनविविंशती ।

[द्रोणश्च सह पुत्रेण कृपश्चापि महारथः ॥ १

६२

अथेति ॥ १ ॥ नीहारेण धूमोष्मणा ॥ २ ॥ उपप्ल-
 वन्ति इतस्ततो धावन्ति ॥ ६ ॥ आयोधनं रणभूः गतचेतसां
 मूढानाम् । आत्तजोवितैर्मृतैः शरैः ॥ ८ ॥ रथोपस्थेभ्योऽ-
 भितः पतितैः ॥ ९ ॥ धारीणि शिरांसि स्त्रजश्च पतितानि दृ-
 श्यन्ते ॥ ११ ॥ त्रीणि च दश चेति त्रिदशानि वर्षाणि अवरुद्धः

पार्थस्तदानीं स्वेच्छयाऽचरदित्यर्थः ॥ १४ ॥ नागा हस्तिन
 एव कूर्माः महाद्विषा जलगजाश्च यस्यां ताम् ॥ १८ ॥ इति
 श्रीमहाभारते विराटपर्वणि नैलकण्ठीये भारतभावदीपे
 द्विषष्टितमोऽध्यायः ॥ ६२ ॥

६३

तत इति ॥ १ ॥

पुनर्ययुश्च संरन्धा धनञ्जयजिघांसवः ।
 विस्फारयन्तश्चापानि बलवन्ति दृढानि च ॥ २
 तान्विकीर्णपताकेन रथेनादित्यवर्चसा ।
 प्रत्युद्ययौ महाराज समन्ताद्भानरध्वजः ॥ ३
 ततः कृपश्च कर्णश्च द्रोणश्च रथिनां वरः ।
 तं महाछैर्महावीर्यं परिवार्य धनञ्जयम् ॥ ४
 शरौघान्सम्यगस्यन्तो जीमूता इव वार्षिकाः ।
 बवर्षुः शरवर्षाणि पातयन्तो धनञ्जयम् ॥ ५
 इषुभिर्बहुभिस्तूर्णं समरे लोमवाहिभिः ।
 अदूरात् पर्यवस्थाप्य पूरयामासुरादृताः ॥ ६
 तथा तैरवकीर्णस्य दिव्यैरस्त्रैः समन्ततः ।
 न तस्य द्यङ्गुलमपि विवृतं सम्प्रदृश्यते ॥ ७
 ततः प्रहस्य बीभत्सुर्दिव्यमैन्द्रं महारथः ।

अस्त्रमादित्यसङ्काशं गाण्डीवे समयोजयत् ॥ ८
 शरदिमरिवादित्यः प्रतस्ये समरे बली ।
 किरीटमाली कौन्तेयः सर्वान्प्राच्छादयत्कुरून् ९
 यथा बलाहके विशुत्पावको वा शिलोच्चये ।
 तथा गाण्डीवमभवदिन्द्रायुधमिवानतम् ॥ १०
 यथा वर्षति पर्जन्ये विष्टुद्विभ्राजतेऽदिवि ।
 द्योतयन्ती दिशः सर्वाः पृथिवीं च समन्ततः ॥
 तथा दश दिशः सर्वाः पतद्गाण्डीवमावृणोत् ॥ १२
 नागाश्च रथिनः सर्वे मुमुहुस्तत्र भारत ॥ १२
 सर्वे शान्तिपरा योधाः स्वचित्तानि न लेभिर ।
 सङ्ग्रामे विमुखाः सर्वे योधास्ते हतचेतसः ॥ १३
 एवं सर्वाणि सैन्यानि भग्नानि भरतर्षभ ।
 व्यद्रवन्त दिशः सर्वा निराशानि स्वजीविते ॥ १४

इति श्रीमहाभारते विराटपर्वणि गोहरणपर्वणि उत्तरगोग्रहे अर्जुनसंकुलयुद्धे
 त्रिषष्टितमोऽध्यायः ॥ ६३ ॥



६४

वैशम्पायन उवाच ।

ततः शान्तनवो भीष्मो भरतानां पितामहः ॥
 वध्यमानेषु योधेषु धनञ्जयमुपाद्रवत् ॥ १
 प्रगृह्य कार्मुकश्रेष्ठं जातरूपपरिष्कृतम् ।
 शरानादाय तीक्ष्णाग्रान् मर्मभेदान् प्रमाथिनः ॥ २
 पाण्डुरेणातपत्रेण ध्रियमाणेन मूर्धनि ।
 शुशुभे स नरव्याघ्रो गिरिः सूर्योदये यथा ॥ ३
 प्रध्माय शङ्खं गाङ्गेयो धार्तराष्ट्रान्प्रहर्षयन् ।
 प्रदक्षिणमुपावृत्य बीभत्सुं समवारयत् ॥ ४
 तमुदीक्ष्य समायान्तं कौन्तेयः परवीरहा ।
 प्रत्यगृह्णात्प्रहृष्टात्मा धाराधरमिवाचलः ॥ ५
 ततो भीष्मः शरानष्टौ ध्वजे पार्थस्य वीर्यवान् ।
 समारपयन्महावेगान् श्वसमानानिवोरगान् ॥ ६
 ते ध्वजं पाण्डुपुत्रस्य समासाद्य पतत्रिणः ।
 ज्वलन्तं कपिमाजघ्नुर्ध्वजाग्रनिलयांश्च तान् ॥ ७

ततो भलेन महता पृथुधारेण पाण्डवाः ।
 छत्रं चिच्छेद भीष्मस्य तूर्णं तदपतद्भुवि ॥ ८
 ध्वजं चैवास्य कौन्तेयः शरैरभ्यहनद्भृशम् ।
 शीघ्रकृद्रथवाहांश्च तथोभौ पार्णिसारथी ॥ ९
 अमृष्यमाणस्तद्भीष्मो जानन्नपि स पाण्डवम् ॥ १०
 दिव्येनास्त्रेण महता धनञ्जयमवाकिरत् ॥
 तथैव पाण्डवो भीष्मे दिव्यमस्त्रमुदीरयन् ॥ ११
 प्रत्यगृह्णादमेयात्मा महामेघमिवाचलः ॥
 तयोस्तदभवद्युद्धं तुमुलं लोमहर्षणम् ॥ १२
 भीष्मेण सह पार्थेन बलिवांसवयोरिव ॥
 प्रैक्षन्त कुरवः सर्वे योधाश्च सहसैनिकाः ।
 भलैर्मल्लाः समागम्य भीष्मपाण्डवयोर्युधि ॥ १३
 अन्तरिक्षे व्यराजन्त खद्योताः प्रावृषीव हि ॥ १४
 अग्निचक्रमिवाविद्धं सव्यदक्षिणमस्यतः ।
 गाण्डीवमभवद्राजन् पार्थस्य सृजतः शरान् ॥ १५

विकीर्णा विस्तारिता पताकाध्वजाश्चलो यस्य तेन ॥ ३ ॥ पात-
 यन्तः पीडयन्तः ॥ ५ ॥ पर्यवस्थाप्य स्तब्धीकृत्य इषुभिः
 पूरयामासुः आवृतवन्तः ॥ ६ ॥ स्वाचित्तानि अयमहमिति-
 न श्रुतवन्तः ॥ १३ ॥ इति श्रीमहाभारते विराटपर्वणि नैल-

कण्ठीये भारतभावदीपे त्रिषष्टितमोऽध्यायः ॥ ६३ ॥

६४

तत इति ॥ १ ॥ अग्निचक्रमलातचक्रमाविद्धं
 भ्राम्यमाणम् ॥

ततः सञ्छादयामास भीष्मं शरशतैः शितैः ।
 पर्वतं वारिधाराभिश्छादयन्निव तोयदः ॥ १५
 तां स वेलामिवोद्धृतां शरवृष्टिं समुत्थिताम् ।
 व्यधमत्सायकैर्भीष्मः पाण्डवं समवारयत् ॥ १६
 ततस्तानि निकृत्तानि शरजालानि भागशः ।
 समरे च व्यशीर्यन्त फाल्गुनस्य रथं प्रति ॥ १७
 ततः कनकपुङ्खानां शरवृष्टिं समुत्थिताम् ।
 पाण्डवस्य रथात्पूर्णं शलभानामिवायतिम् ॥
 व्यधमत्तां पुनस्तस्य भीष्मः शरशतैः शितैः ॥ १८
 ततस्ते कुरवः सर्वे साधु साध्विति चाब्रुवन् ।
 दुष्करं कृतवान् भीष्मो यदर्जुनमयोधयत् ॥ १९
 बलवांस्तरुणो दक्षः क्षिप्रकारी धनञ्जयः ।
 कोऽन्यः समर्थः पार्थस्य वेगं धारयितुं रणे ॥ २०
 कृते शान्तनवाङ्गीष्मात्कृष्णाद्वा देवकीसुतात् ।
 आचार्यप्रवराद्वाऽपि भारद्वाजान्महाबलात् ॥ २१
 अखैरस्त्राणि संवार्य क्रीडन्तौ भरतर्षभौ ।
 चक्षुषि सर्वभूतानां मोहयन्तौ महाबलौ ॥ २२
 प्राजापत्यं तथैवैन्द्रमात्रेयं रौद्रदारुणम् ।
 कौबेरं वारुणं चैव याम्यं वायव्यमेव च ॥
 प्रयुञ्जानौ महात्मानौ समरे तौ विचरेतुः ॥ २३
 विस्मितान्यथ भूतानि तौ दृष्ट्वा संयुगे तदा ।
 साधु पार्थ महाबाहो साधु भीष्मेति चाब्रुवन् ॥
 नायं युक्तो मनुष्येषु योऽयं संदृश्यते महान् ।
 महास्त्राणां संप्रयोगः समरे भीष्मपार्थयोः ॥ २५
 वैशम्पायन उवाच ।
 एवं सर्वास्त्रविदुषोरस्त्रयुद्धमवर्तत ॥
 अस्त्रयुद्धे तु निर्वृत्ते शरयुद्धमवर्तत ॥ २६
 अथ जिष्णुरुपावृत्य श्रुरधारेण कार्मुकम् ।
 चकर्त भीष्मस्य तदा जातरूपपरिष्कृतम् ॥ २७
 निमेषान्तरमात्रेण भीष्मोऽन्यत्कार्मुकं रणे ।
 समादाय महाबाहुः सज्यं चक्रे महारथः ।
 शरांश्च सुबहून् क्रुद्धो मुमोचाशु धनञ्जये ॥ २८
 अर्जुनोऽपि शरांस्तीक्ष्णान्भीष्माय निशितान्बहून्
 चिक्षेप सुमहातेजास्तथा भीष्मश्च पाण्डवे ॥ २९
 तयोर्दिव्यास्त्रविदुषोरस्यतोर्निशितान् शरान् ।
 न विशेषस्तदा राजन् लक्ष्यते स्म महात्मनोः ॥ ३०

अथावृणोद्दश दिशः शरैरतिरथस्तदा ।
 किरीटमाली कौन्तेयः शूरः शान्तनवस्तथा ॥ ३१
 अतीव पाण्डवो भीष्मं भीष्मश्चातीव पाण्डवम् ।
 बभूव तस्मिन्सङ्ग्रामे राजंल्लोके तदद्भुतम् ॥ ३२
 पाण्डवेन हताः शूरा भीष्मस्य रथराक्षिणः ।
 शेरते स्म तदा राजन् कौन्तेयस्याभितो रथम् ॥
 ततो गाण्डीवनिर्मुक्ता निरमित्रं चिकीर्षवः ।
 आगच्छन्पुङ्खसंश्लिष्टाः श्वेतवाहनपत्रिणः ॥ ३३
 निष्पतन्तो रथात्तस्य धौता हरण्यवाससः ।
 आकाशे समदृश्यन्त हंसानामिव पङ्क्तयः ॥ ३४
 तस्य तद्विव्यमस्त्रं हि विगाढं चित्रमस्यतः ।
 प्रेक्षन्ते स्मान्तरिक्षस्थाः सर्वे देवाः सवासवाः ॥
 तं दृष्ट्वा परमप्रीतो गन्धर्वश्चित्रमद्भुतम् ।
 शशंस देवराजाय चित्रसेनः प्रतापवान् ॥ ३५
 पश्येमान्पार्थनिर्मुक्तान्संसक्तानिव गच्छतः ।
 चित्ररूपमिदं जिष्णोर्दिव्यमस्त्रमुदीर्यतः ॥ ३६
 नेदं मनुष्याः संदध्युर्नहीदं तेषु विद्यते ।
 पौराणानां महास्त्राणां विचित्रोऽयं समागमः ॥ ३७
 आददानस्य हि शरान् संधाय च विमुञ्चतः ।
 विकर्षतश्च गाण्डीवं नान्तरं समदृश्यत ॥ ३८
 मध्यन्दिनगतं सूर्यं प्रतपन्तमिवाम्बरे ।
 नाशक्नुवन्त सैन्यानि पाण्डवं प्रति वीक्षितुम् ॥ ३९
 तथैव भीष्मं गाङ्गेयं द्रष्टुं नोत्सहते जनः ॥ ४०
 उभौ विश्रुतकर्माणौ तौ तीव्रपराक्रमौ ।
 उभौ सदृशकर्माणौ युधि सुदुर्जयौ ॥ ४१
 इत्युक्तो देवराजस्तु पार्थभीष्मसमागमम् ।
 पूजयामास दिव्येन पुष्पवर्षेण भारत ॥ ४२
 ततः शान्तनवो भीष्मो वामं पार्श्वमताडयत् ।
 पश्यतः प्रतिसंधाय विध्यतः सव्यसाचिनः ॥ ४३
 ततः प्रहस्य बीमत्सुः पृथुधारेण कार्मुकम् ।
 चिच्छेद गार्ध्रपत्रेण भीष्मस्यादित्यतेजसः ॥ ४४
 अथैनं दशभिर्बाणैः प्रत्यविध्यत् स्तनान्तरे ।
 यतमानं पराक्रान्तं कुन्तीपुत्रो धनञ्जयः ॥ ४५
 स पीडितो महाबाहुर्गृहीत्वा रथकूबरम् ।
 गाङ्गेयो युद्धदुर्धर्षस्तस्यौ दीर्घमिवान्तरम् ॥ ४६